

शहर	अधिकतम	न्यूनतम
धनबाद	30.5	21.8
जमशेदपुर	30.7	19.2
डाल्टनगंज	28.0	17.1

झारखंड विस का बजट सत्र आज से

जेएसएससी व हेमंत के मुद्दे पर हंगामे के आसार

सत्य शरण मिश्रा। रांची

विधानसभा का बजट सत्र शुक्रवार से शुरू हो रहा है। 2 मार्च तक चलने वाला यह बजट सत्र अबतक सबसे छोटा सत्र है। सत्ता पक्ष और विपक्ष ने पूरी तैयारी कर ली है। सत्र के हंगामेदार होने के पूरे आसार हैं। प्रमुख विपक्षी भाजपा ने कई मुद्दों को लेकर चंपाई सरकार को घेरने की तैयारी की है। मुख्य रूप से भाजपा जेएसएससी परीक्षा में गड़बड़ी और इसकी सीबीआई से जांच की मांग को लेकर सदन के अंदर-बाहर सरकार को घेरेंगी। भाजपा विधायक दल की बैठक में जेएसएससी परीक्षा, वित्तीय वर्ष 2023-24 की बजट राशि के पूरा खर्च नहीं होने, पूर्व सीएम पर लगे आरोप, भ्रष्टाचार व कॉन्फ्लिक्ट-ऑफ-इंटरिस्ट के मामले पर सरकार को घेरने की रणनीति बनी। वहीं सत्ता पक्ष भी विपक्ष के सवालियों का जवाब देने को तैयार है। सीएम समेत

सत्ता पक्ष हेमंत की गिरफ्तारी के मामले को लेकर विपक्ष पर हमलावर रहेगा। सीएम हाउस में सत्ता पक्ष के विधायकों की बैठक हुई। इस दौरान सत्ता पक्ष ने तय किया कि सदन में विपक्ष के हर सवाल का जवाब दिया जाएगा। **स्पीकर ने राजनीतिक दलों से की सदन चलाने में सहयोग की अपील :** विस के अध्यक्ष रवींद्रनाथ महतो ने गुरुवार को सभी पार्टियों के विधायक दल को बैठक में सभी दलों से सदन को सुचारु रूप से चलाने में सहयोग करने की अपील की। सत्ता पक्ष को सवालियों के जवाब तैयार रखने को कहा। बैठक में सीएम चंपाई सोरेन, नेता प्रतिपक्ष अमर बादरी, कमलेश सिंह, सरजू राय, प्रदीप यादव, लंबोदर महतो मौजूद थे। बुधवार को भी स्पीकर ने अधिकारियों के साथ बैठक कर विधि-व्यवस्था और सदन में आने वाले सवालियों को लेकर निर्देश दिया था।

जेएसएससी परीक्षा गड़बड़ी पर सरकार को घेरने को तैयार भाजपा



27 को पेश होगा वित्तीय वर्ष 2024-25 का बजट

झारखंड के वित्तीय वर्ष 2024-25 का बजट 27 फरवरी को सदन में पेश होगा। वित्तमंत्री रामेश्वर उरांव में बजट पेश करेंगे। 23 फरवरी को शोक प्रकाश के बाद सदन को कार्यवाही 25 फरवरी तक स्थगित रहेगी। 26 फरवरी को सदन में प्रश्नकाल और वित्तीय वर्ष 2023-24 के अनुपूर्वक बजट पर चर्चा होगी और उसे पास कराया जाएगा। 27 फरवरी को 2024-25 का बजट पेश करने के बाद वित्तमंत्री रामेश्वर उरांव विधानसभा परिसर में ही प्रेस कॉन्फ्रेंस कर बजट की मूल बातों को बताएंगे, 28, 29 और 1 मार्च को विभागावार अनुदान मांगों पर चर्चा होगी। सरकार 1 मार्च को बजट पास कराएगी। 2 मार्च को राजकीय विधेयक सदन में रखे जाएंगे और विधायक गैर सरकारी संकल्प लाएंगे।

हेमंत को बजट सत्र में शामिल होने की नहीं मिली इजाजत

अब इस मामले पर आज सुनवाई करेगा हाईकोर्ट

रांची। पीएमएलए की विशेष कोर्ट ने पूर्व सीएम हेमंत सोरेन को बजट सत्र में शामिल होने की अनुमति नहीं दी है। कोर्ट ने उनकी याचिका गुरुवार को खारिज कर दी। इस आदेश को हेमंत ने हाईकोर्ट में चुनौती दी है। शुक्रवार को हाईकोर्ट में इस पर सुनवाई होगी। बजट सत्र में हेमंत के शामिल होने को लेकर पीएमएलए कोर्ट में अर्जी दाखिल की गयी थी। कोर्ट से आग्रह किया गया था कि बजट सत्र में हेमंत को विस में मौजूदगी की अनुमति दी जाए। ईडी की ओर से विशेष लोक अभियोजक शिव कुमार उर्फ काका जी ने बहस की। इससे पूर्व जमीन घोटेला मामले में गिरफ्तार हेमंत की हिरासत अर्थात् समाप्त होने के बाद ईडी ने उन्हें पीएमएलए कोर्ट में पेश किया। कोर्ट के जज राजीव रंजन ने हेमंत और ईडी के वकीलों की दलील सुनने के बाद उनकी न्यायिक हिरासत 7 मार्च तक बढ़ा दी। साथ ही हेमंत को शुक्रवार से शुरू होने वाले बजट सत्र में शामिल होने की इजाजत भी नहीं मिली। कोर्ट ने हेमंत सोरेन की याचिका को खारिज कर दिया है। बताते चलें कि हेमंत ने कोर्ट में अर्जी देकर आग्रह किया था कि उन्हें बजट सत्र में शामिल होने की अनुमति दी जाए। उनके वकील ने कोर्ट में अनुमति मांगे जाने वाला पत्र दाखिल किया था।

महाधिवक्ता ने रखा पक्ष

महाधिवक्ता राजीव रंजन ने पीएमएलए कोर्ट में हेमंत का पक्ष रखा। उन्होंने कहा कि बजट सत्र अहम सत्र है, इसमें विधायक के तौर पर उनका उपस्थित रहना आवश्यक है। महाधिवक्ता ने दुल्लू महतो और नलिन सोरेन का भी उदाहरण दिया कि हिरासत में रहते हुए इन्हें सत्र में शामिल होने की अनुमति मिली थी। बता दें कि इससे पहले जब विस का विशेष सत्र हुआ था, उसमें हेमंत शामिल हुए थे। उस समय भी उन्होंने कोर्ट से सत्र में शामिल होने की अनुमति मांगी थी। कोर्ट से अनुमति मिलने के बाद हेमंत सीएम चंपाई सोरेन के विरुद्ध मत में शामिल हुए थे। फिलहाल हेमंत जमीन खरीद-बिक्री के मामले में न्यायिक हिरासत में होटवार जेल में हैं।

अबुआ आवास योजना से ग्रामीण अर्थव्यवस्था होगी मजबूत खर्च होंगे 40 हजार करोड़


मास्टर स्ट्रोक

आज कैबिनेट में रखा जा सकता है प्रस्ताव

प्रवीण कुमार। रांची

राज्य सरकार ने ग्रामीण अर्थव्यवस्था को मजबूत करने पर फोकस किया है। आने वाले दिनों में ग्रामीण अर्थव्यवस्था और मजबूत होगी। सरकार ने अबुआ आवास योजना पर 40 हजार करोड़ रुपये खर्च करने का लक्ष्य रखा है। चालू वित्तीय वर्ष अबुआ आवास योजना के लिए 4000 करोड़ का बजट प्रवधान किया गया है। इसके तहत 2 लाख आवास स्वीकृत किए जाने हैं। राज्य सरकार ने 20 लाख आवास निर्माण का लक्ष्य को पूरा करने के लिए हर साल 4.5 लाख आवास का निर्माण करने की योजना बनाई है। शुक्रवार को होनेवाली कैबिनेट की बैठक में इसका प्रस्ताव रखा जा सकता है। यह योजना आने वाले चुनाव में झामुमो, कांग्रेस और राजद गठबंधन सरकार की के लिए मास्टर स्ट्रोक की तरह काम कर सकती है। **शौचालय के लिए भी मिलेगी आर्थिक मदद :** आवास योजना के तहत जिस लाभुक के नाम पर शौचालय निर्माण पूर्व में नहीं हुआ है। उसके लिए अलग से 12000 रुपए शौचालय निर्माण के लिए आर्थिक मदद के तौर पर दिए जाएंगे। साथ ही मनरेगा योजना के तहत हर आवास में 95 मानव दिवस की मजदूरी का भुगतान करने का प्रावधान किया गया है। योजना में कुल खर्च करीब 2, 30, 000 रुपए होंगे।

चालू वित्तीय वर्ष में 4000 करोड़ है बजट का प्रावधान



नया लक्ष्य 20 लाख का

20 लाख लोगों को आवास योजना का लाभ देने का सरकार ने लक्ष्य रखा है। यह लक्ष्य 2027-28 में पूरा किया जाना है। पूर्व में 8 लाख लोगों को आवास योजना का लाभ देने की योजना पर काम किया जा रहा था। झारखंड मंत्रालय में हेमंत सोरेन कैबिनेट की बैठक में कुल अबुआ आवास योजना के तहत 3 कमरों का मकान की स्वीकृति मिली थी। जिसका आकार 31 वर्ग मीटर होगा। लेकिन आपकी योजना आपकी सरकार आपकी सरकार आपके द्वारा कार्यक्रम में रिकार्ड आवेदन आने के बाद सरकार ने आवास योजना का लक्ष्य 8 लाख से बढ़ा कर 20 लाख कर दिया गया है।

चालू वित्त वर्ष में दो लाख स्वीकृत किए जाने हैं। अब तक 1 लाख 73 हजार 214 आवास स्वीकृत किए गये हैं। खुंटी और प. सिंहभूम में चालू वित्त वर्ष का लक्ष्य पूरा हो चुका है। रांची जिला सहित एक दर्जन जिलों में 90 प्रतिशत से अधिक आवास स्वीकृत किए जा चुके हैं।

बढ़ सकती है लागत

मौजूदा आकलन के आधार पर 31 वर्ग मीटर में बने आवास के लिए 2 लाख देने के प्रस्ताव पर सरकार ने स्वीकृति प्रदान कर रखी है। लेकिन आने वाले वर्ष में आवास निर्माण की लागत में स्वाभाविक बढ़ोतरी होगी, जिससे आवास निर्माण कार्य प्रभावित होगा।

लाभुकों को चार किशतों में मिलेगी योजना राशि

लाभुकों को चार किशत में आवास योजना की राशि भेजी जानी है। अबुआ आवास योजना की स्वीकृति मिलते ही पहली किशत के तौर पर 30 हजार रुपए लाभुकों के खाते में भेज दे रही है। दूसरी किशत के रूप में 50 हजार, तीसरी किशत में एक लाख और चौथी किशत में फाइन पेमेंट के तौर पर 20 हजार दिए जाने हैं।

व्या कहते हैं अबुआ आवास योजना पर हरिश्वर दयाल

राज्य सरकार की अबुआ आवास योजना ग्रामीण इलाकों के लिए है। इस योजना में खर्च होने वाली राशि से रोजगार के अधिक अवसर सृजित होंगे। ग्रामीण इलाकों में मांग बढ़ने वाली है, जिससे ग्रामीण इलाकों में व्यापार की स्थिति सुधरने से इसमें मदद मिलेगी।

साथ लड़ने को तैयार कांग्रेस व आप

नयी दिल्ली। कांग्रेस और आम आदमी पार्टी (आप) लोकसभा चुनाव दिल्ली, गुजरात और हरियाणा में मिल कर लड़ने की तैयारी में हैं। दोनों दल जल्द ही सीट बंटवारे को लेकर घोषणा कर सकते हैं। सूत्रों के अनुसार, दोनों दलों ने इसे लेकर सहमति जता दी है कि कौन-कौन सी सीट पर कौन दल चुनाव लड़ेगा। आप से जुड़े सूत्रों ने बताया कि आप दक्षिणी दिल्ली, पश्चिमी दिल्ली, उत्तर पश्चिमी दिल्ली और नयी दिल्ली लोकसभा सीट पर उम्मीदवार उतारेंगी, जबकि कांग्रेस चांदनी चौक, पूर्वी दिल्ली और उत्तर पूर्वी दिल्ली सीट पर चुनाव लड़ेगी। गठबंधन की संभावना के बारे में पूछे जाने पर दिल्ली प्रदेश कांग्रेस कमेटी के अध्यक्ष अरविंदर सिंह लवली ने संवाददाताओं से कहा, कांग्रेस और आम आदमी पार्टी इंडिया गठबंधन का हिस्सा हैं।

किसानों का ट्रैक्टर मार्च 26 को

पंजाब। चंडीगढ़ में गुरुवार को संयुक्त किसान मोर्चा (एसकेएम) की अहम बैठक हुई, जिसमें देशभर के कई राज्यों से पहुंचे किसान नेताओं ने हिस्सा लिया। बैठक में किसानों ने 26 फरवरी को देशभर में ट्रैक्टर मार्च निकालने तथा 14 मार्च को दिल्ली के रामलीला मैदान में महापंचायत करने का फैसला लिया है। साथ ही एसकेएम ने देश के गृह मंत्री अमित शाह, हरियाणा के सीएम मनोहर लाल और गृह मंत्री अनिल विज के इस्तीफे की मांग भी की। बैठक में किसानों ने खनौरी बॉर्डर पर जान गंवने वाले युवा किसान शुभकर सिंह की मौत पर दुःख जताया और श्रद्धांजलि अर्पित की। वहीं, किसान नेता जोगिंदर सिंह उग्रसाल ने कहा कि 23 फरवरी को किसान पूरे देश में केंद्रीय गृह मंत्री अमित शाह, हरियाणा के सीएम मनोहर लाल और गृह मंत्री अनिल विज का पुतला फूंकेंगे।

निखालिस कालेधन से लड़ा जाएगा महासमर

इलेक्ट्रॉनल बांड को सर्वोच्च न्यायालय ने असंवैधानिक घोषित कर दिया है। सीजेआई डीवांडे चंद्रचूड़ की अध्यक्षता वाली पांच जजों की पीठ ने यह फैसला दिया है। पीठ का मानना है कि इलेक्ट्रॉनल बांड संविधान के अनुच्छेद 19 (1ए) का उल्लंघन है। अपने आदेश में शीर्ष अदालत ने कहा है कि इलेक्ट्रॉनल बांड खरीदनेवालों, इसे भुनानेवालों और इससे प्राप्त राशि की जानकारी 13 मार्च तक सार्वजनिक की जाए। इस योजना के तहत चंदा देने वालों के नाम गोपनीय रखने की छूट थी। यह फैसला चूंकि सर्वोच्च न्यायालय का है, इसलिए सम्मान तो करना ही होगा और यह भी कि इसके विरुद्ध कहीं कोई अपील भी नहीं की जा सकती है। लेकिन न्यायालय ने चुनावी चंदा के लिए कोई पारदर्शी,

संवैधानिक राह नहीं सुझाई है। कहा जा सकता है कि यह उसका काम नहीं है। तो क्या अगला चुनावी महासमर निखालिस कालेधन से ही लड़ा जाएगा जैसा कि 2018 से पहले होता था ? चुनाव में कालेधन का प्रकोप जिस चरम पर था, उसे बहुत हद तक कम करने की दिशा में इलेक्ट्रॉनल बांड एक प्रगतिशील, सुधारवादी कदम था। अब यह खत्म हो गया है। यदि सरकार चाहे तो न्यायालय की आपत्तियां दूर करते हुए एक संशोधित प्रारूप संसद में पेश कर सकती है। लेकिन यह तत्काल संभव नहीं है, क्योंकि मार्च के पहले हफ्ते में ही लोकसभा चुनाव की मूनादी होनेवाली है। इस बीच सरकार चाहे तो एक ऐसा अध्यादेश भी ला सकती है जिससे न्यायालय का सम्मान भी बचा रहे और चुनावी चंदा की त्रुटिहीन पारदर्शी व्यवस्था भी

सुनिश्चित हो सके। या फिर सरकार न्यायालय का सम्मान करते हुए कुछ भी न करे और लोकसभा चुनाव में कालेधन के परनाले को सिर से ऊपर तक जाने दे। एक सवाल यह भी कौंधता है कि जब इस मामले पर सुनवाई महीनों पहले पूरी हो चुकी थी, तब सर्वोच्च न्यायालय ने फैसला सुनाने में इतना विलंब क्यों किया कि संसद कुछ कर ही न सके। ऐसा नहीं है कि इलेक्ट्रॉनल बांड की व्यवस्था के जारी रहते चुनाव में कालेधन का उपयोग नहीं होता था। लेकिन तब कालेधन के उपयोग में मात्रात्मक या गुणात्मक कमी जरूर आई थी, क्योंकि नाम गोपनीय रखने के कारण बड़े चंदादाता बैंक से बांड के जरिए चंदा देना मुनासिब और अपने लिए सुरक्षित समझते थे। लेकिन चंदा के स्रोत तथा देनाले के बारे में बैंक को तो जानकारी होती ही थी और यह पैसा काला भी नहीं होता था।

जेबीवीएनएल को ईडी ने भेजा नोटिस, हड़कंप

रवि भारती। रांची

झारखंड राज्य बिजली वितरण निगम को ईडी ने नोटिस भेजा है। नोटिस के बाद बिजली बोर्ड मुख्यालय में हड़कंप है। ईडी ने बिजली वितरण निगम से यह जानना चाहा है कि बड़गाई की एक जमीन जिसमें दो मीटर लगे हुए हैं, वो मीटर किसके नाम से एलॉट है। इसका जवाब जल्द से जल्द देने को कहा गया है। वितरण निगम ने यह ईडी के जवाब के लिए रांची जीएम को पत्र अग्रसारित किया है। इसके बाद जीएम ने अपने कर्मी अफसरों को पूरा ब्योरा उपलब्ध कराने को कहा है।

ईडी ने पूछा, किसके नाम पर है बड़गाई की जमीन पर लगा मीटर

बिजली बोर्ड के जरिए जमीन घोटेले की तह तक जाना चाहती है ईडी

मीटर देने की क्या है प्रक्रिया

जब भी कोई बिजली का नया कनेक्शन दिया जाता है, तो घर के जमीन के पेपर की फोटो कॉपी, होल्डिंग नंबर भी नया कनेक्शन के आवेदन के साथ संलग्न करना होता है। जानकारी के अनुसार ईडी जमीन घोटेला के मामले में तह तक जाना चाहती है। ईडी यह जानना चाहती है कि मीटर किसके नाम पर एलॉट हुआ है। हालांकि वितरण निगम के अफसरों ने इसका ब्योरा ईडी को अब तक उपलब्ध नहीं कराया है।

अब तक 236 करोड़ की अवल संपत्ति हो चुकी है जल

जमीन घोटेले में ईडी अब तक 236 करोड़ की संपत्ति जब्त कर चुकी है। पूर्व में ईडी ने करोड़ों की दो भूमि को अस्थाई रूप से कुक किया था, जिसका बाजार मूल्य 74.39 करोड़ रुपये है। इन संपत्तियों में सेना के उपयोग वाली बरियातू मौजा की 4.55 एकड़ जमीन, जिसका बाजार मूल्य 41.51 करोड़ रुपए है व बजरा मौजा की 7.16 एकड़ जमीन, जिसका बाजार मूल्य 32.87 करोड़ रुपए है।

रांची के पूर्व डीसी समेत दर्जनभर आरोपी जेल में बंद

ईडी ने जमीन फर्जीबाड़े मामले में 41 जगहों की तलाशी और 5 सर्वेक्षण किए थे। जमीन फर्जीबाड़े में दर्जन भर आरोपी जेल में बंद हैं। इसमें रांची के पूर्व डीसी छवि रंजन, प्रदीप बागची, अफसर अली, सदान हुसैन, इन्धियाज अहमद, तल्हा खान, फैयाज खान, भानु प्रताप प्रसाद, दिलीप कुमार घोष, अमित कुमार अग्रवाल शामिल हैं। राजेश राय, भरत प्रसाद और प्रेम प्रकाश भी जेल में हैं।

Jangal Mahal is

2 DAYS

away to create a history

In Auspicious Presence of

Padma Shri Gambhir Singh Mura's Family
Padma Shri Nepal Chandra Subudhar's Family
Padma Shri Bikram Bahadur Jamatia
Padma Shri Guru Maa Kamali Soren
Padma Shri Damayanti Beshra
Padma Shri Janum Singh Soy
Padma Shri Kaili Pada Saren
Padma Shri Gulabji Sapera
Padma Shri Chami Murmu
Padma Shri Dhaniram Toto
Padma Shri Jamuna Tudu
Padma Shri Dukhu Majhi
Ranchan Ugursandi

KUSHAL PALLI
PRESENTS
AJODHYA HILL
Marathon
RUN FOR TRIBALS

In Association with **SBI**

I request all to participate in support of the noble cause
Naresh Agarwal
Chairman
Kushal Educational Foundation

दिल्ली की बैठक में जामुना-कांग्रेस के बीच सीटों को लेकर करीब-करीब बन चुकी है सहमति

मिशन 2024 : कांग्रेस में टिकट को लेकर नेताओं की लॉबींग हुई तेज

कौशल आनंद। रांची

झारखंड में इंडिया गठबंधन का खाका करीब-करीब तैयार कर लिया गया है। पिछले दिनों दिल्ली में हुई बैठक में जामुना और कांग्रेस के बीच सीट बंटवारे का फॉर्मूला भी तैयार कर लिया गया है। इसके तहत दोनों दल अपने-अपने हिस्से सात-सात सीटें रखेंगे, जिसमें दोनों दल एक-एक सीट राजद और वामदल को देंगे। अगर कांग्रेस की बात को करें तो उनके हिस्से आनी वाली छह सीटों को लेकर टिकट चाहने वाले नेताओं की लॉबींग तेज हो गयी है।

अपने-अपने स्तर से पार्टी आलकमान के समक्ष अपनी-अपनी मांगियां सेंट करने में जुट गए हैं। कुछ सीट से दो जबकि कुछ सीटों से तीन-तीन, चार-चार दावेदार सामने आ रहे हैं। उम्मीद जतायी जा रही है कि फरवरी के अंत या मार्च के पहले सप्ताह तक सीट और प्रत्याशियों का औपचारिक एलान हो जाएगा।



कांग्रेस के हिस्से में आएगी 7 सीटें, कांग्रेस अपने हिस्से से पलामू राजद को देगी

गोड्डा में प्रदीप यादव और दीपिका के बीच कड़ी टक्कर

गोड्डा संसदीय सीट भी कांग्रेस के हिस्से में आयी है। इस सीट से पौडयाहाट विधायक प्रदीप यादव का नाम सबसे ऊपर है। मगर इस सीट से महामामा विधायक दीपिका सिंह पांडेय भी जोर आजमाइश में जुटी हैं। मगर पलड़ा प्रदीप यादव का ही भारी है। गत लोकसभा चुनाव में भी कांग्रेस ने झामुना प्रत्याशी के रूप में प्रदीप यादव के लिए गोड्डा सीट छोड़ दी थी।

अंतिम पारी के रूप में रांची से सुबोधकांत का नाम करीब तय

रांची सीट एक बार से फिर से कांग्रेस के हिस्से में आयी है। रांची से वैसे तो दो लोगों का नाम है, जिसमें पूर्व केंद्रीय मंत्री एवं पूर्व रांची से सांसद सुबोधकांत सहाय और कुर्मी नेता केशव महतो कमलेश का नाम है। लेकिन रांची से सुबोधकांत सहाय को टिकट मिलना करीब-करीब तय है। ऐसा माना जा रहा है कि सुबोधकांत सहाय की चुनाव लड़ने की यह अंतिम पारी ही होगी। सुबोधकांत ने इसके संकेत पार्टी नेतृत्व को दे दिए हैं। इसलिए सुबोधकांत सहाय को टिकट मिलने में कहीं कोई कितु-परंतु नहीं नजर आ रहा है। बताते चलें कि सहाय रांची से लगातार दो बार 2014 और 2019 में लोस चुनाव हार चुके हैं।

कांग्रेस के हिस्से आई सीट पर संभावित प्रत्याशियों का नाम

- गोड्डा : प्रदीप यादव, दीपिका सिंह पांडेय
- धनबाद : ददई दुबे, अजय दूबे, विजय सिंह, अशोक सिंह, मन्मान मल्लिक
- रांची : सुबोधकांत सहाय, केशव महतो कमलेश
- चाईबासा : गीता कोड़ा
- खूंटी : काली चरण मुंडा, प्रदीप बलमुचू
- चतरा : धीरज प्रसाद साहू, जयशंकर पाटक, केएन त्रिपाठी
- पलामू : कोई नहीं (यह सीट कांग्रेस राजद को देगी)

धनबाद में कड़ी प्रतिस्पर्धा

सबसे कड़ी प्रतिस्पर्धा धनबाद सीट को लेकर है। इसमें दो नहीं चार-चार दावेदार सामने आ रहे हैं। इसमें पूर्व सांसद ददई दुबे, अजय दूबे, विजय सिंह, अशोक सिंह और पूर्व मंत्री मन्मान मल्लिक के नाम शामिल हैं। अब अंतिम समय में कौन बाजी मारता है। यह देखने वाली बात होगी। ददई दुबे और मन्मान मल्लिक के साथ उनकी बढ़ती उम्र सबसे बड़ी बाधा बनकर सामने आ रही है।

चतरा में दो अन्य नेताओं की हो चकी है इंटी

चतरा में सबसे बड़े दावेदार हमेशा से ही धीरज प्रसाद साहू रहे हैं, लेकिन पिछले लोकसभा चुनाव में कांग्रेस ने मनोज कुमार यादव को चुनाव मैदान में उतार दिया था। इस बार चतरा से धीरज साहू के साथ-साथ दो अन्य नेता जयशंकर पाटक और डालतनमज के पूर्व विधायक पूर्व मंत्री केएन त्रिपाठी भी ताल ठोक रहे हैं।

त्रीफ खबरें

सतवत इंफो सोल प्रालि को हाईकोर्ट से झटका

रांची। झारखंड हाईकोर्ट ने जेएसएससी द्वारा 28 जनवरी को सीजीएल परीक्षा संपन्न कराने वाली आउटसोर्सिंग एजेंसी सतवत इंफो सोल प्राइवेट लिमिटेड को जेएसएससी द्वारा दिए गए नोटिस पर रोक लगाने से इनकार कर दिया है। दरअसल, सीजीएल परीक्षा के पेपर लीक के बाद परीक्षा संपन्न कराने वाली एजेंसी सतवत इंफो सोल प्राइवेट लिमिटेड को जेएसएससी ने नोटिस जारी कर जवाब मांगा था कि क्यों न इस कंपनी को ब्लैक लिस्टेड किया जाए। जेएसएससी से मिले नोटिस को चुनौती देते हुए एजेंसी ने हाईकोर्ट में याचिका दायर की थी। इसपर हाईकोर्ट के न्यायाधीश जस्टिस आनंद सेन की बेंच में सुनवाई हुई। जेएसएससी की ओर से अधिवक्ता संजोय पियरपाल ने बहस की।

व्याप्त विसंगतियां दूर करें : सरयू राय

रांची। विधायक सरयू राय ने प्रेस विज्ञापन जारी कर रहा है कि जमशेदपुर को अधिसूचित क्षेत्र समिति से औद्योगिक क्षेत्र समिति में परिवर्तन के लिए झारखंड सरकार के मंत्रिमंडल के निर्णय में व्याप्त वैधानिक विसंगतियों के संबंध में राज्यपाल ने मुख्य सचिव से आवश्यक कार्रवाई करने के लिए कहा है। उन्होंने कहा कि इस संबंध में राज्यपाल को 31 दिसंबर 2023 को एक पत्र भेजा था। उनसे इस मामले में हस्तक्षेप करने का आग्रह किया था। राज्यपाल के प्रधान सचिव ने पत्र की प्रतिकोपी को संलग्न करते हुए मुख्य सचिव को पत्र भेजा है।


फर्जी पेपर तैयार कर पैसे मांग रहे अपराधी

रांची। सीबीआई का फर्जी पेपर बना कर साइबर अपराधी लोगों से पैसे की मांग कर रहे हैं। इस संबंध में झारखंड पुलिस ने आम लोगों से अपील करते हुए कहा है कि भारतीय साइबर अपराध समन्वय केंद्र (आई4सी) और सीबीआई के नाम पर फर्जी पत्र प्रचलन में हैं। इससे पाँकसो एक्ट के तहत कार्रवाई की धमकी दी जाती है साइबर अपराधियों ने सीबीआई का फर्जी ईमेल बनाया है। कहा जाता है कि अपराधी नाबालिग बच्चों की तस्वीर वायरल की है। पाँकसो एक्ट के तहत आप पर कार्रवाई की जा सकती है। मोटी रकम मांगते हैं। फिर धमकी भी देते हैं।

फिलहाल 100 यूनिट बिजली फ्री के लिए मिल रहे हैं 2300 करोड़ रुपये 125 यूनिट बिजली फ्री के लिए 2700 करोड़ सब्सिडी देगी सरकार

प्रमुख संवाददाता। रांची

चंपाई सोरेन सरकार ने राज्यभर के बिजली उपभोक्ताओं को साधने के लिए लिए मास्टर स्ट्रोक खेला है। अब राज्य सरकार ने सुबे के लगभग 30 लाख उपभोक्ताओं को 125 यूनिट बिजली फ्री देने का फैसला किया है। शुक्रवार को होने वाली कैबिनेट की बैठक में इस प्रस्ताव को रखा जा सकता है। झारखंड राज्य बिजली वितरण निगम ने भी 125 यूनिट बिजली फ्री देने की पूरी तैयारी कर ली है। इसके लिए राज्य सरकार झारखंड राज्य बिजली वितरण निगम को 2700 करोड़ रुपए सब्सिडी के रूप में देगी।



ऐसा है बिजली वितरण निगम का सालाना खर्च

बिजली खरीद पर खर्च	6611.19 करोड़
ऑपरेशन और मेन्टेनेंस पर खर्च	734.87 करोड़
डिप्रिशीयेशन	938.20 करोड़
लांग टर्म लोन पर इंटरे	437.79 करोड़
इंडररेट ऑन कंज्यूमर सिक्वोरिटी डिपोजिट बैंक व फिनांश चार्ज	65.41 करोड़
रिटर्न ऑन इक्विटी कैपिटल	530.59 करोड़

ये किए जा रहे उपाय

- पावर पोर्टफोलियो प्रबंधन और मांग पूर्वांमन उपकरण के लिए समर्पित सेल का निर्माण विश्व बैंक कार्यक्रम के तहत लागू किया जा रहा है।
- डीवीसी के साथ समझौता रूपांतरण (उपभोक्ता मोड से पीपीए मोड) करने से लागत में लगभग 29 करोड़ प्रति माह कमी आएगी।
- सभी श्रेणी के उपभोक्ताओं को समय पर भुगतान के लिए बिल राशि में 0.5 फीसदी की छूट की अनुमति दी जाएगी।
- राजस्व संग्रह क्षमता को बढ़ाने के लिए, मोबाइल एप्लिकेशन, ऑनलाइन भुगतान, ई-वॉलेट, 4500 प्रज्ञा केन्द्रों, 440 डाकघरों, 190 एटीपी मशीन और बीबीपीएस की सुविधा उपलब्ध कराई गई है।

30 लाख बिजली उपभोक्ताओं को होगा फायदा 400 करोड़ रुपए अतिरिक्त खर्च का करना होगा वहन

इक्विटी कैपिटल पर रिटर्न के रूप में 524.14 करोड़ रुपए है। वहीं

125 यूनिट बिजली 30 लाख उपभोक्ताओं को फ्री लेने के लिए


110 करोड़ यूनिट बिजली खरीद पर अतिरिक्त खर्च होगा।

खेलकूद प्रतिस्पर्धा से मिलती अनुशासन की सीख : राज्यपाल

रांची। राज्यपाल सीपी राधाकृष्णन ने गुरुवार को होमगार्ड के सेंट्रल ट्रेनिंग सेंटर, रांची में झारखंड गृह रक्षा वाहिनी एवं अग्निशमन सेवा खेलकूद प्रतियोगिता के शुभारंभ समारोह को संबोधित करते हुए कहा कि खेलकूद की प्रतिस्पर्धा में भाग लेने से अनुशासन व आपसी समन्वय की भावना प्रबल होती है। प्रतिभागी जय व पराजय दोनों में समभाव की भावना रखते हैं। यह भावना मनोबल को बढ़ाता है, जिससे वे अपने कार्यों को दक्षतापूर्वक एवं कुशलतापूर्वक संपन्न करने की दिशा में प्रेरित होते हैं। उन्होंने कहा कि गृह रक्षा वाहिनी की स्थापना व्यापक उद्देश्य के साथ की गयी थी। आज यह संपन्न राज्य स्तर पर कानून-व्यवस्था के साथ-साथ अन्य महत्वपूर्ण अवसरों पर भी अपनी भूमिका निभा रहा है। होमगार्ड की सेवा में ढांचगत सुधार एवं सुविधा में बढ़ोतरी के लिए कार्रवाई की जा रही है। उन्होंने कहा कि अग्निशमन सेवा के लिए अग्निशमन सेवा अधिनियम की दिशा में भी कार्रवाई की जा रही है, जिससे भविष्य में इस सेवा में व्यापक सुधार हो सकेगा। राज्यपाल ने विश्वास प्रकट करते हुए कहा कि सभी प्रतिभागी खेल भावना का परिचय देंगे और इसी भावना के साथ अपने कर्तव्य का भी निर्वहन करेंगे।

किसान आंदोलन पर केंद्र सरकार गंभीर: अर्जुन मुंडा

रांची/खूंटी। केंद्रीय कृषि मंत्री अर्जुन मुंडा ने कहा है कि किसान आंदोलन के प्रति सरकार गंभीर है। उनकी सभी मांगों पर सरकार विचार कर रही है। किसान संगठनों के माध्यम से कुछ बातें कही गयी हैं। सरकार उन बातों पर निश्चित तौर पर विचार कर रही है। भारत सरकार और कृषि मंत्रालय जो सभी किसान के हित में होगा वह फैसला करेगी। वे गुरुवार को खूंटी में मीडिया से बातचीत कर रहे थे। वे अपने संसदीय क्षेत्र खूंटी पहुंचे थे। उन्होंने कहा कि बातचीत के माध्यम से समाधान निकालने का प्रयास कर रहे हैं। सरकार किसान के विकास के लिए लगातार काम कर रही है।



अब डीबीटी के माध्यम से किसानों तक सीधे पहुंचती है राशि : केंद्रीय कृषि मंत्री ने कहा कि डीबीटी के माध्यम से सीधे राशि किसानों तक पहुंचती है। एक जमाना ऐसा था कि पूर्व की सरकार के प्रधानमंत्री कहते थे कि एक रुपए केंद्र से भेजने पर आम लोगों तक सिर्फ 15 पैसे ही पहुंचते हैं। किसानों के मामले को सुलझाने के लिए काम चल रहा है जल्द ही समाधान होगा। उन्होंने खादी ग्रामोद्योग की विस्तृत जानकारी दी और किसानों को लाभ लेने की अपील की।

83 पुलिसकर्मियों को मुल्का लाभ

रांची। 126 में से 83 पुलिसकर्मियों को एसीपी (एशोर्ड कॅरियर प्रोग्रेशन) और एमएसीपी (मोडिफाईड एशोर्ड कॅरियर प्रोग्रेशन) योजना का लाभ मिला। इसे लेकर झारखंड पुलिस मुख्यालय द्वारा आदेश जारी किया गया है। छह फरवरी को झारखंड पुलिस मुख्यालय में आईजी मुख्यालय मनोज कौशिक की अध्यक्षता में केंद्रीय चयन परिषद की बैठक हुई थी, जिसमें कुल 126 पुलिसकर्मियों में से 83 पुलिसकर्मियों को एसीपी व एमएसीपी योजना का लाभ देने की सहमति बनी।

धरना-प्रदर्शन

झारखंड मुक्ति मोर्चा का उपवास 8वें दिन भी जारी

‘भाजपा ने साजिश कर हेमंत को भेजा जेल’

विशेष संवाददाता। रांची

हेमंत सोरेन को साजिश के तहत जेल भेज जाने के विरोध में झामुमा को उपवास आठवें दिन भी मोरहाबादी के बापू वाटिका के निकट जारी रहा। गुरुवार को झामुमा जिला अध्यक्ष बांकारो जिला अध्यक्ष हीरालाल मांडौ की अध्यक्षता में संपन्न हुआ। इसमें रांची जिला अध्यक्ष मुस्ताक आलम के नेतृत्व में रांची जिले के लोग भी शामिल हुए। इस मौके पर हीरालाल मांडौ ने कहा जिस तरह से हमारे नेता हेमंत सोरेन को जेल भेजकर केंद्र सरकार प्रताड़ित कर रही है। इसके विरोध में हम गांव-गांव जाकर लोगों को बताने का काम कर रहे हैं किस प्रकार एक लोकप्रिय आदिवासी मुख्यमंत्री को केंद्र की तानाशाह सरकार राजनीति कर प्रताड़ित कर रही है।



ईडी मानसिक प्रताड़ना दे रही है हेमंत को : आलम

रांची जिला अध्यक्ष मुस्ताक आलम ने कहा साजिश के तहत हेमंत सोरेन को बिना कोई ठोस सबूत के ईडी के द्वारा जेल भेजने का काम किया है, जहां उन्हें मानसिक प्रताड़ना झेलना पड़ रहा है। इससे कार्यकर्ताओं में काफ़ी रोष है। कार्यक्रम में मंडू यादव, हसन अंसारी, बी के चौधरी, जयनारायण महतो, धनु हंसदा, मोहन मुर्मू, विजय

रजवार, अशोक मुर्मू, मुक्तेश्वर महतो, फैयाज अंसारी, इकबाल अंसारी, पनबाबू केवट, मुटुक लाल किरकू, मदन महतो, प्रखंड अध्यक्ष पंकज मरांडी, दिलीप हेंब्रम, कृष्णा महतो गणेश महतो, सुफल महतो, अनिल रजवार, निशा हेंब्रम, उपाध्यक्ष अंबिका देवी, बबिता कुमारी सहित कई उपस्थित थे।

CLASSIFIED

हजारीबाग अन्नदा कॉलेज
अन्नदा चौक, हजारीबाग

आर्ट्स, कॉमर्स और साइंस

स्वास्तिक हॉस्पिटल
अरगडा रोड, बिन्झार, रामगढ़ 829117
OPD, IPD, PATHOLOGY, GENERAL PHYSICIAN,
GENERAL SURGEON, PHYSIOTHERAPY

सुविधाएं
डायनेमिक सभी तरह के यंत्रों पर कर उन्नत डिजिटल एचटिटी द्वारा किया जाकर है एवं सभी तरह के अतिरिक्त की सुविधा उपलब्ध है।
सर्वर की अतिरिक्त डिजिटल परीक्षा सुविधा उपलब्ध है।

डॉ. दिलीप कुमार
8252458675
7050959489

Hzb Nano Kids School
Run Under Hazaribagh Educational Trust
CLASS: NURSERY TO V

Facility
- 24x7 Security
- CCTV Camera
- Computer Lab
- Library
- Sports Ground
- 24x7 Hot Water
- 24x7 Power
- 24x7 Water

Now Open In Area
Rt - Hazaribagh Near Hazaribagh Pvt. Hazaribagh
Mo. No. 9252098754-9428356118 Office No. 9534823743

BAKSHI HEALTH CARE & DIAGNOSTIC CENTRE
4D COLOR ULTRASOUND | ECG | OPD | PATHOLOGY
All Types of Surgery Male & Female

डॉ. मिसेज बी. के. बवसी M.B.B.S., DGO, GYNECOLOGIST SURGEON,
GENERAL PHYSICIAN, SONOLOGIST

स्त्री रोग विशेषज्ञ एवं सर्जन

नॉर्मल डिलीवरी मात्र 10,000/- हार्डवेयर ऑपरेशन 12,000/-
ऑपरेशन डिलीवरी मात्र 25,000/- हर्निया ऑपरेशन 20,000/-

College Road GHATSILA
For Query Please Call 9199504443

बैष्णवी हार्डवेयर एण्ड प्लाई

हमारे यहां भव्य निर्माण और रंगरोगन से संबंधित सभी सामान उचित मूल्य पर उपलब्ध है।

प्रो० वितेक कुमार गुप्ता गैरेज लेन, मेन रोड चंदवा

मणिपाल मोन्टेसरी हाई स्कूल

नामांकन जारी
प्ले ग्रुप से टैक्स की कक्षा तक

सीबीएसई पाठ्यक्रम

गैस गोदाम रोड, मंडईकला, हजारीबाग, संपर्क : 9698353747

इंटर साइंस कॉलेज
कोरां जबरा रोड हजारीबाग

शत प्रतिशत सफल रिजल्ट
प्रत्येक वर्ष दर्जनों टॉपर

Book your CLASSIFIED ADS IN शुभम संदेश

हिन्दी दैनिक शुभम संदेश एक रोज-एक अखबार

Contact : 9835511272, 9905709361, 9546277001, 7004715743

भारत-इंग्लैंड रांची टेस्ट

आज से रांची में दिखेगा क्रिकेट का रोमांच

संवाददाता। रांची

23 से 27 फरवरी तक शहर के जेएससीए में भारत-इंग्लैंड के बीच चौथा टेस्ट क्रिकेट मैच होना है। इस दौरान वीआईपी और दर्शकों के वाहनों की पार्किंग व्यवस्था स्टेडियम के पास की गई है। इस दौरान जिले के बाहर से आने वाली गाड़ियों के लिए भी रूट निर्धारित किये गये हैं।



शुभम संदेश

एक राज्य - एक भव्य

देखें कहां की गई है पार्किंग की व्यवस्था

जमशेदपुर, सरायकेला, चाईबासा, खूंटी, सिमडेगा से आने वाले वाहन तुपुदाना रिंग रोड के रास्ते प्रोजेक्ट भवन - धुर्वा गोलचक्कर-संत थॉमस स्कूल होते हुए प्रभात तारा मैदान में पार्किंग कर सकते हैं।

कोडरमा, हजारीबाग, गिरिडीह, रामगढ़, बोकारो, धनबाद, लोहरदगा, गुमला, पलामू, गढ़वा, लातेहार, चतरा से आने वाली वाहन रिंग रोड लां यूनिवर्सिटी, दलादीली, नयासराय के रास्ते तिरिल मोड़ स्थित पार्किंग में जा सकते हैं। इसके अलावा नया सराय मोड़ - रिंग रोड-सैमो धुर्वा डैम होकर प्रभात तारा मैदान पार्किंग में भी जा सकते हैं।

वीआईपी वाहन पास वाले सभी वाहन शहीद मैदान, मौसीबाड़ी, तिरिल मोड़ होकर क्रिकेट स्टेडियम नार्थ गेट के बगल वाले वीआईपी प्रवेश मार्ग से प्रवेश कर पार्किंग स्थल में जा सकते हैं।

लाल पास युक्त वाहन क्रिकेट स्टेडियम के दक्षिण गेट से प्रवेश कर पार्किंग स्थल जा सकते हैं।

मोडिया पास युक्त सभी वाहन धुर्वा गोलचक्कर, धुर्वा बस स्टैंड होकर क्रिकेट स्टेडियम के दक्षिण गेट से प्रवेश कर पार्किंग स्थल तक जा सकते हैं।



सामान्य वाहन पार्किंग

- संत थॉमस स्कूल के पास
- प्रभात तारा मैदान
- मियां मार्केट तीन मुहाना के पास
- सतुआ बागान के पास
- जवाहर लाल स्टेडियम पार्किंग
- धुर्वा गोलचक्कर मैदान
- तिरिल मोड़ पार्किंग

- मैच की समाप्ति के बाद शालीमार बाजार-मौसीबाड़ी गोलचक्कर-एचईसी गेट-बिरसा चौक-हिन्दू चौक-राजेन्द्र चौक मार्ग पर वाहनों की संख्या बढ़ सकती है। इसे देखते हुए वैकल्पिक मार्ग का भी इस्तेमाल भी कर सकते हैं।
- रातु, मांडर, बाहो क्षेत्र जाने हेतु पार्किंग स्थल तिरिल-कुटे नवाटोली से नया सराय होते हुए रिंग रोड होकर अपने गंतव्य क्षेत्र तक जा सकते हैं।
- नागडी, इंटकी, बेडो क्षेत्र जाने हेतु- पार्किंग स्थल से तिरिल कुटे नवाटोली से नया सराय होते हुए रिंग रोड होकर से नागडी होकर इटकी, बेडो क्षेत्र जा सकते हैं।
- कांके, पिठौरिया, ओरमांडी क्षेत्र जाने हेतु पार्किंग स्थल से नया सराय होते हुए रिंग रोड होकर तिलता चौक से अपने गंतव्य की तरफ जा सकते हैं।
- नागकुम, टाटीसिल्वे, सिल्ली, गुरी क्षेत्र जाने हेतु पार्किंग स्थल से प्रोजेक्ट भवन होते हुए तुपुदाना, रिंग रोड से नामकुम होते हुए अपने गंतव्य की तरफ जा सकते हैं।

कामगारों का गुस्सा फूटा, भाजपा ऑफिस घेरा, कहा-एचईसी को बचाइए

सांसद-विधायक के खिलाफ नारे लगाए, कहा- कॉलोनी में रहनेवाले विधायकों का भी घर धरेंगे

संवाददाता। रांची

एचईसी के कर्मचारियों ने गुरुवार को भाजपा के प्रदेश कार्यालय का घेराव कर सांसद संजय सेठ व हटिया विधायक नवीन जायसवाल के खिलाफ नारेबाजी की। एचईसी मजदूर जन संघर्ष समिति के आह्वान पर कामगार हरमू मैदान में जुटे और यहां से भाजपा व केंद्र सरकार के खिलाफ नारेबाजी करते हुए प्रदेश भाजपा कार्यालय पहुंचे। कार्यालय का घेराव कर कामगारों ने कहा केंद्र में भाजपा की सरकार है, लेकिन एचईसी के पुनरुद्धार के लिए कोई पहल नहीं की जा रही है। कार्यशील पूंजी के अभाव में कारखाना बंदी की कगार पर पहुंच गया है।

एचईसी मजदूरों और कर्मियों को करीब 20 महीने से वेतन नहीं मिला है। साथ ही वर्कऑर्डर को पूरा करने के लिए भी क्रियाशील पूंजी नहीं है। बताते चलें कि प्लांट के मजदूर और कर्मियों का आगामी 37 दिनों से एचईसी प्लांट के पास अपनी मांगों को लेकर धरना-प्रदर्शन कर रहे हैं, लेकिन कोई उनकी सुननेवाला ही नहीं। कामगारों ने चातवनी देते हुए कहा कि अब अगले चरण में वे एचईसी आवासियों कॉलोनी में रहनेवाले भाजपा विधायकों का घेराव करेंगे। भाजपा कार्यालय के घेराव व विरोध प्रदर्शन के बाद एचईसी मजदूर जन संघर्ष समिति से जुड़े यूनियन के नेताओं ने भाजपा नेताओं

एचईसी मजदूर जन संघर्ष समिति का आह्वान पर हरमू मैदान में जुटे कर्मचारी



एचईसी कर्मियों की मांगें

- नीति आयोग सदस्य डॉ वी के सारस्वत की अनुशंसाानुसार अखिल एचईसी का आधुनिकीकरण सुनिश्चित करें।
- बैंक गारंटी की पुरानी व्यवस्था को शुरू करें और अखिल कार्यशील पूंजी की व्यवस्था सुनिश्चित करें।
- नितांत विपरीत परिस्थितियों में भी एचईसी कर्मियों की कर्तव्यनिष्ठा पर गर्व करते हुए उनके बकाया 20

महीनों के वेतन का अखिल भुगतान सुनिश्चित करें, ठेका मजदूरों की नियम सम्मत हाजिरी और उनका स्थाईकरण सुनिश्चित करें।

4. सभी बड़े उद्योगों और संवेदनशील क्षेत्रों से एचईसी को योग्य आदेश दिलाया सुनिश्चित करें जिससे एचईसी कर्मियों की दक्षता का उचित सदुपयोग देश को 2047 तक विकसित राष्ट्र बनाने में हो सके।

को अपनी मांगों से संबंधित जापान सौंपा। कहा कि केंद्र में भाजपा की सरकार है, इसलिए सरकार एचईसी को बचाये, कामगारों के 20 महीने से बकाया वेतन का भुगतान करे। भाजपा कार्यालय के घेराव कार्यक्रम में एचईसी श्रमिक कर्मचारी यूनियन के प्रकाश कुमार,

मनीष कुमार, राजेश कुमार, संजय सिन्हा, सुभाष चौधरी, हटिया मजदूर यूनियन के महेंद्र कुमार, दीपक कुमार, भवन सिंह, हरेंद्र यादव, हटिया कामगार यूनियन के एमपी रामचंद्र, आरके शाही, अर्जुन, राम सुंदर स्वामी, अमरेंद्र कुमार, सपनाई संघर्ष समिति के दिलीप सिंह, मनोज

पाठक, वाई त्रिपाठी, प्रमोद कुमार, हटिया मजदूर लोक मंच के राम कुमार नायक, कमल महली, चिराग बारला, सुनील तिकी और हटिया प्रोजेक्ट वर्कर्स यूनियन के गिरिश चौहान के अलावा सैकड़ों की संख्या में एचईसी के कर्मचारी व ठेका मजदूर शामिल थे।

ब्रिटिश डिप्टी हाई कमीशन के अधिकारी संग चैंबर की वार्ता

संवाददाता। रांची

ब्रिटिश डिप्टी हाई कमीशन, कोलकाता के ट्रेड एडवाइजर अनूप नारायण ने अपने रांची प्रवास के दौरान गुरुवार को चैंबर भवन में बैठक की, इस दौरान रूग्णा माईंस के हेड कॉर्पोरेट अफेयर्स एसके शंकर देव, जनरल मैनेजर रणुा रणधीर सिंह व चैंबर उपाध्यक्ष आदित्य मल्लोत्रा शामिल थे। कई क्षेत्रों में झारखंड और यूके के बीच तकनीकी का आदान प्रदान पर चर्चा हुई। उपाध्यक्ष आदित्य मल्लोत्रा ने कहा कि यूके के एंजिनियरिंग से जुड़े उद्यमियों संग साथ अगली बैठक चैंबर भवन में 24 फरवरी को होगी।



कहा कि बंद खदानों को खोलने की पहल होनी चाहिए। रूग्णा माईंस के अधिकारियों ने परासी गोल्ड प्रोजेक्ट के जल्द शुरू होने की बात कही। ब्रिटिश डिप्टी हाई कमीशन के अधिकारी यहां के दौरे पर हैं। स्टील, माईनिंग और इंजीनियरिंग से जुड़े उद्यमियों संग साथ अगली बैठक चैंबर भवन में 24 फरवरी को होगी।

डॉक्टर पर लापरवाही का आरोप हिन्दू के लक्ष्मी नर्सिंग होम में हंगामा

संवाददाता। रांची

शहर के हिन्दू स्थित लक्ष्मी नर्सिंग होम में गुरुवार को लोगों ने जमकर हंगामा मचाया। नर्सिंग होम की डॉक्टर पर लापरवाही का आरोप लगाते हुए एक रमजी के परिजनों ने जम कर बवाल किया। जानकारी के अनुसार, एक गर्भवती महिला प्रसव पीड़ा से छटपटाती रही, लेकिन डॉक्टरों ने उनकी सहायता नहीं की। मरीज के परिजनों द्वारा अनुरोध करने के बावजूद डॉक्टर ने समय पर ऑपरेशन नहीं किया, नतीजा गर्भ में ही शिशु की मौत हो गयी। जब



परिवार वालों ने हंगामी शुरू किया, तो डॉक्टर ने ऑपरेशन किया, लेकिन तबतक देर हो चुकी थी। बच्चे की मौत हो चुकी थी। जिसके बाद फिर से महिला के परिजनों ने हंगामा शुरू किया और लापरवाह चिकित्सक पर कार्रवाई करने की मांग करते रहे।

झारखंड हाईकोर्ट ने 249 पदों के लिए निकाली रिक्तियां

रांची। झारखंड हाईकोर्ट में सिविल कोर्ट के ट्राईपिस्ट के लिए 17 कोर्ट रीडर सह डिपोजिशन राइटर के लिए 14 और सिविल कोर्ट डिपोजिशन ट्राईपिस्ट के लिए 218 पदों पर रिक्तियां निकली हैं। इसके लिए एक मार्च से 31 मार्च तक आवेदन कर सकते हैं। जेनरल इंडस्ट्रियल, ओबीसी के लिए आवेदन शुल्क 500 और एससी व एसटी के लिए 125 रुपये लगेंगे। योग्यता किसी भी मान्यता प्राप्त विश्वविद्यालय से स्नातक होना अनिवार्य है। वहीं हिंदी ट्राईपिंग पर मिन्ट 30 और इंग्लिश ट्राईपिंग पर मिन्ट 40 होना चाहिए। आयु सीमा कम से कम 21 और जेनरल के लिए 35, इंडस्ट्रियल के लिए 37, बीसी-1, बीसी-2 के लिए 38 और एसटी एससी के लिए 40 वर्ष अधिक होनी चाहिए।

मुआयना

9 वार्ड में पाइपलाइन बिछाने का काम डेढ़ साल पहले हो गया पूरा, लेकिन हैंडओवर नहीं ले रहा निगम

रांची में हर दिन साफ होगा 370 लाख लीटर गंदा पानी

सांसद ने किया बड़गाईं में ट्रीटमेंट प्लांट का निरीक्षण

प्रमुख संवाददाता। रांची

राजधानी रांची के नालों में बहने वाले गंदे बर्बाद पानी और बजबजाती नालियों से लोगों को निजात दिलाने के लिए बड़गाईं में 370 लाख लीटर क्षमता वाले वाटर ट्रीटमेंट प्लांट का निर्माण हो रहा है। शहर के सभी 53 वार्डों के गंदे पानी इस ट्रीटमेंट प्लांट में साफ कर जुमार नदी में गिराया जाएगा। सांसद संजय सेठ ने गुरुवार को ट्रीटमेंट प्लांट का निरीक्षण किया और अधिकारियों से जानकारी ली। सांसद ने कहा कि प्लांट के शुरू होने प्रदूषण और बीमारी से शहर को मुक्ति



मिलेगी। शहर के नाले स्वच्छ होंगे और जुमार नदी पुनर्जीवित हो सकेगी। उन्होंने कहा कि इस प्लांट का निर्माण भारत सरकार के सहयोग से 2015 में शुरु किया गया था। 5 एकड़ जमीन में तैयार हो रहा यह प्लांट आने वाले 30 साल की योजना को लेकर तैयार किया जा रहा है। यहां गंदे पानी का ट्रीटमेंट

कर उसे स्वच्छ बनाया जाएगा। ट्रीटमेंट के बाद बचे ठोस अपशिष्ट से बनेगा खाद : ट्रीटमेंट प्लांट में पानी को साफ करने के बाद जो ठोस पदार्थ बचेगे उसे भी क्यूब में बदल कर खाद बनाने की प्रक्रिया पर काम चल रहा है। स्थानीय अधिकारियों ने सांसद को बताया कि

राज्य सरकार को भी दिखानी चाहिए सक्रियता: सांसद

सांसद ने कहा कि आने वाले दिनों में रांची शहर के हर घर को इस प्लांट के माध्यम से पाइपलाइन से जोड़ा जाएगा, ताकि हर घर का गंदा पानी यहाँ ट्रीटमेंट होकर जुमार नदी में जा सके। उन्होंने कहा कि इस योजना को लेकर राज्य सरकार को भी थोड़ी सक्रियता दिखानी चाहिए, जल्द से जल्द इस प्लांट को बिजली कनेक्शन मुहैया कराना चाहिए। नगर निगम को भी पूरी सक्रियता से कार्य करना चाहिए क्योंकि इस प्लांट के तैयार होने के बाद सबसे अधिक राहत नगर निगम को ही मिलने वाली है।

योजना के तहत शहर के 9 वार्डों में पाइपलाइन का कार्य पूरा हो चुका है, लेकिन नगर निगम इसे हैंडओवर नहीं ले रहा है। वहीं बचे वार्ड में पाइप लाइन का कार्य करने के लिए टेंडर की प्रक्रिया पूरी हो चुकी है। बिजली कनेक्शन नहीं मिलने के कारण भी समस्या आ रही है। अधिकारियों ने

कहा कि एनएच 23 और एनएच 75 के नीचे सोवरेज के लिए पाइपलाइन बिछाना होगा। इसके लिए एनओसी की जरूरत पड़ेगी। सांसद ने त्वरित पहल करते हुए एनएचआई के परियोजना निदेशक से बात की और जल्द से जल्द इसका समाधान करने को कहा।

रांची डबल मर्डर मामला कई को हिरासत में ले पुलिस कर रही पूछताछ, थाने में जमा हुए लोग

संवाददाता। रांची

पंडरा ओपी क्षेत्र के ओझा मार्केट स्थित जनक नगर में अज्ञात अपराधियों ने बिरसा उरांव और उसकी पत्नी सोनी मुंडा की गोली मारकर बुधवार देर शाम हत्या कर दी थी। इस घटना को लेकर पुलिस कई लोगों को हिरासत में लेकर पूछताछ कर रही है। पूछताछ के लिए लाये गये लोगों को छोड़ने की मांग को लेकर स्थानीय लोग पंडरा थाना पहुंचे हैं। स्थानीय लोगों का कहना है बेकसूर युवकों को पुलिस उठाकर लायी है। जिन्हें छोड़ने की मांग कर रहे हैं। पति-पत्नी की हुई थी मौत : अपराधियों की गोली से घायल पति बिरसा उरांव और पत्नी सोनी मुंडा को

पुलिस ने इटकी रोड स्थित जसलोक भेजा था। जहां डॉक्टरों ने दोनों को मृत घोषित कर दिया। घटना के संबंध में बताया जा रहा है कि बिरसा उरांव घटना से कुछ देर पहले अपने घर लौटा था और उसकी पत्नी घर के बाहर खाना बना रही थी। इसी दौरान दो अपराधी बगल के खेत के रास्ते मौके पर पहुंचे और दोनों को गोली मार दी। बिरसा उरांव हत्या के मामले में जेल से सजा काटकर, कुछ दिनों पहले ही बाहर निकला था। बिरसा ने तीन शार्दिया की थी। सोनी मुंडा बिरसा उरांव की तीसरी पत्नी थी। जिस वजह से हत्या की घटना को अंजाम दिया गया। पुलिस इसकी जांच कर रही है। अपराधियों ने पांच राउंड कार्यालय कर खेत के रास्ते फरार हो गये थे।

डॉ. श्यामा प्रसाद मुखर्जी विश्वविद्यालय का पहला दीक्षांत समारोह, बोले कुलाधिपति में छात्रों को गुणवत्तापूर्ण शिक्षा के लिए प्रतिबद्ध

रजनीश प्रसाद। रांची

डॉ. श्यामा प्रसाद मुखर्जी विवि के पहले दीक्षांत समारोह में गुरुवार को मुख्य अतिथि राज्यपाल सीपी राधाकृष्णन ने कहा कि डिग्री प्राप्तकर्ताओं को बधाई। यह महत्वपूर्ण उपलब्धि है और यह न केवल आपको सफलता है, बल्कि आप के माता-पिता, संकाय सदस्यों और कर्मियों के लिए भी गर्व का क्षण है। आज का दिन आपकी शैक्षणिक यात्रा में मील का पत्थर है। हालांकि मैं याद दिला दूँ कि आपकी शिक्षा यहीं समाप्त नहीं होती है। यह वह नींव है, जिस पर आप भविष्य के प्रयासों का निर्माण करेंगे। यहां आपने जो ज्ञान और मूल्य अर्जित किए हैं, वे आपको आनेवाली चुनौतियों और अवसरों में मार्गदर्शन देंगे। सफलता रातोंरात नहीं मिलती यह कड़ी मेहनत, दृढ़ संकल्प और दृढ़ता का परिणाम है। हमारे पूर्व राष्ट्रपति के रूप में, डॉ. एपीजे अब्दुल कलाम ने कहा था कि अपने सपने सच होने से पहले आपको सपने देखने होंगे।

आपके रास्ते में आने वाली किसी भी बाधा को दूर करने की आपकी क्षमताओं पर पूरा भरोसा है। शिक्षा का अर्थ केवल व्यक्तिगत लाभ नहीं है, बल्कि समाज की भलाई में योगदान देना भी है। डॉ. श्यामा प्रसाद मुखर्जी की शिक्षा किसी के व्यक्तित्व और वैयक्तिकता का विकास है। जब आप अपने जीवन में सफलता प्राप्त करने के लिए महान प्रयास करते हैं, तो इन शब्दों को अपने साथ रखें। राज्य के विश्वविद्यालयों के कुलाधिपति के रूप में, मैं अपने छात्रों को गुणवत्तापूर्ण शिक्षा प्रदान करने के लिए प्रतिबद्ध हूँ। आज दुनिया हमारे प्रधानमंत्री नरेंद्र मोदी के दूरदर्शी नेतृत्व में हमारे देश को एक उभरती हुई महाशक्ति के रूप में देखती है। हमारा देश सक्रिय रूप से 2047 तक विकसित भारत की दिशा में आगे बढ़ रहा है।



विश्वविद्यालय के कुलपति प्रो. तपन कुमार शांडिल्य ने कहा कि आज की दिन ऐतिहासिक दिन है। डॉ. श्यामा प्रसाद मुखर्जी विश्वविद्यालय और यहां पढ़ने वाले छात्रों के लिए गर्व की बात है कि गुरुवार को पहले दीक्षांत समारोह का आयोजन किया गया है। उन्होंने पूर्व प्रधानमंत्री अटल बिहारी वाजपेयी और रामधारी सिंह दिकर की पंक्तियों का उद्धरण देते हुए छात्रों को मूल बातें समझाई और प्रोत्साहित किया।

सफलता का श्रेय माता-पिता और गुरु को देती हूँ : रुपा शर्मा



रुपा शर्मा भूगोल में गोल्ड और सोशल साइंस संकाय में ऑवर ऑल टॉपर हैं। रुपा ने बताया की अपने जीवन में मैं एक ही लक्ष्य ले कर चली हूँ कि मुझे सहायक प्राध्यापक बनना है। मैं ये कभी सोच के नहीं पढ़ रही थी कि मैं टॉप करूँगी। बस सीखने के लिए पढ़ी। इसका श्रेय अपने माता-पिता और अपने गुरु को देती हूँ।

टीचर बनना है: अबुल कलाम

अबुल कलाम उर्दू में गोल्ड मेडल लिया है। वहीं मानकी में भी ये ऑवर ऑल टॉपर है।

मैं बहुत खूश हूँ : संजीत

संजीत कुमार अग्रवाल मैथ में गोल्ड और साइंस संकाय में ऑवर ऑल टॉपर है। इन्होंने कहा कि आज मैं बहुत खुश हूँ। आज जो भी मिला है, उसका श्रेय माता-पिता और गुरुजनों को जाता है। आगे लिए अब मेहनत करना है।

175 छात्रों को मिले गोल्ड मेडल

बता दें कि डीएसपीएमयू में पहले दीक्षांत समारोह का आयोजन किया गया। इसके मुख्य अतिथि राज्यपाल सीपी राधाकृष्णन शामिल रहे। पहले दीक्षांत समारोह में 198 छात्र-छात्रों को गोल्ड मेडल दिया गया। जिसमें 175 गोल्ड और 25 ओवरऑल शामिल हैं। स्नातकोत्तर सत्र 2018-20 के 38, स्नातकोत्तर सत्र 2019-21 के 39, स्नातकोत्तर सत्र 2020-22 के 45, स्नातक सत्र 2018-21 के 36 और स्नातक सत्र 2019-22 के 40 छात्रों को गोल्ड दिया गया। चार शोधार्थियों को पीएचडी की उपाधी भी दिया गया। अपनी डिग्री लेने के लिए 3873 छात्रों ने रजिस्ट्रेशन करवाया था।

आशीष आलोक को मिली पीएचडी की उपाधि

आशीष आलोक को राजनीतिक विज्ञान में पीएचडी की डिग्री उपाधी मिली है। उन्होंने बताया कि आज लगा रहा है कि कुछ प्राप्त किया है। अपने माता पिता को और गुरुजनों को इसका श्रेय देता हूँ। मैं आज बहुत खुश भी हूँ।

दिल्ली में आलाकमान से की मुलाकात- बड़े नेताओं ने दिए कई निर्देश, लोकसभा चुनाव की तैयारी में पूरे दमखम के साथ जुटने को कहा गया है

दिल्ली से लौटे 8 कांग्रेस विधायक, बोले- इंतजार करें, बहुत कुछ बदलेगा

कौशल आनंद। रांची

कांग्रेस के नाराज 8 विधायक दिल्ली में आलाकमान तक अपनी बात पहुंचा कर लौट आये हैं। जिस तेवर के साथ नाराज विधायक दिल्ली गये थे, लौटने के बाद उनके तेवर नरम दिख रहे हैं। हालांकि सभी आठों विधायक एक स्वर से कह रहे हैं कि आलाकमान ने उनकी बातों को गंभीरता से सुना है। इंतजार करें, बहुत कुछ बदलेगा। हालांकि कांग्रेस सूत्रों से जो जानकारी मिल रही है, उसके अनुसार इन विधायकों को दिल्ली से कुछ खास हाथ नहीं लगा है। सभी को आलाकमान ने पुचकारा, आवासन का घुट्टी थपथाई, कंधे पर हाथ रखा, पीठ थपथाई और वापस भेज दिया। चेतवनी भी मिली है। मिलजुल कर काम करने की नसीहत मिली है। पर दिल्ली से लौटे आठों विधायक ठीक उलट कह रहे हैं कि उनकी मांग के अनुरूप निर्णय लिया जाएगा।

मंत्री बदलने-मंत्री बनने के लिए दिल्ली नहीं गए थे : डॉ इरफान अंसारी

कांग्रेस विधायक डॉ इरफान अंसारी ने कहा कि हम मंत्री बनने और मंत्री को बदलने की मांग करने दिल्ली नहीं गए थे। हमारे उपर हमारे क्षेत्र के कार्यकर्ताओं का भारी दबाव था, तो किसके पास जाते, अपने अभिभावक के पास गए थे। अभिभावक के तौर पर वी वेणुगोपाल और हमारे प्रभारी गुलाम अहमद मीर ने हमारी बातें सुनीं। संगठन पर चुटकी लेते हुए डॉ इरफान ने कहा कि अभी संगठन को जो हाल है, उसमें तो हम मुखिया का चुनाव नहीं जीत सकते हैं, न केवल मंत्रियों को बल्कि संगठन में अहम बदलाव की जरूरत है।

गार्जियन ने हमारी बातों को विशेष तरजीह दी : अनूप सिंह

बेरमो विधायक जयमंगल सिंह उर्फ अनूप सिंह ने कहा कि मीडिया में यह खबरें प्रचारित होती रही हैं कि वे लोग खाली हाथ लौटे, आलाकमान ने उनकी बात नहीं सुनी। यह सब गलत है। सच तो यह है कि हमारे गार्जियन ने हमारी बातों को विशेष तरजीह दी। एक-एक विधायक की बात सुनी। परिवार और संगठन में अपनी बात खुलकर रखना क्या कोई गलत बात है। हमें भरोसा दिया गया है कि आपकी बातों पर गौर फरमाया जाएगा।

हम खाली हाथ नहीं लौटे, सकारात्मक बात हुई : दीपिका सिंह

विधायक दीपिका सिंह ने पांडेय ने कहा कि हम खाली हाथ नहीं लौटे हैं। बातचीत बहुत ही सकारात्मक रही है। इसका फायदा आने वाले दिनों में संगठन और कार्यकर्ताओं को मिलेगा। हमने सारी कमी-बेसी को आलाकमान के समक्ष रखा। हमें आवासन मिला है कि भरोसा रखे समय के अनुसार बदलाव होगा। जब यहां हमारी बात नहीं सुनी जा रही थी, तभी तो हमलोग अपनी बात रखने दिल्ली गये थे।

मंत्री क्यों नहीं बदले गए, यह जानने गम दिल्ली गए थे : अकेला

विधायक उमा शंकर अकेला ने कहा कि पूर्व प्रभारी ने स्पष्ट तौर पर कहा कि उनके मंत्रियों का परफारमेंस अच्छा नहीं है। तो इसका कोई न कोई आधार होगा। अब किन हालातों में सरकार बदलने पर मंत्री नहीं बदले गए, यही जानने हम दिल्ली गए थे। हमारी बातें ध्यान पूर्वक सुनी गयीं। हमें उचित आवासन मिला है। समय का इंतजार करें, बदलाव होगा, हर स्तर पर।

नेतृत्व ने हमारी बातें सुनीं सकारात्मक आवासन मिला: राजेश कच्छप

विधायक राजेश कच्छप ने कहा कि यह गलत प्रचारित किया गया कि हमलोग केवल मंत्रियों को हटाने और खुद मंत्री बनने के प्रयास में दिल्ली गए थे। केवल मंत्री बदलने के लिए दिल्ली जाने की बात गलत है। हमने हर स्तर की बात की। संगठन के स्तर पर कई तरह के बदलाव की बातें हुईं। और कोई सुझाव हमने नहीं दिया है। आलाकमान से भरोसा मिला है कि उचित समय पर सबकुछ होगा। आपलोग जाएं और चुनाव की तैयारी में जुटें।

चुनाव की तैयारी में जुटने को कहा गया है : सोनाराम सिंक्

विधायक सोनाराम सिंक् ने कहा कि हमारी एक-एक बात को आलाकमान ने गौर से सुना गया। कई बातें आलाकमान के समक्ष पहुंचती ही नहीं थीं। केवल मंत्री बदलने के लिए दिल्ली जाने की बात गलत है। हमने हर स्तर की बात की। संगठन के स्तर पर कई तरह के बदलाव की बातें हुईं। और कोई सुझाव हमने नहीं दिया है। आलाकमान से भरोसा मिला है कि उचित समय पर सबकुछ होगा। आपलोग जाएं और चुनाव की तैयारी में जुटें।

हमलोग पूरी तरह संतुष्ट होकर लौटे हैं : भूषण बाड़ा

विधायक भूषण बाड़ा ने कहा कि हमलोग पूरी तरह से संतुष्ट होकर लौटे हैं। हमारी बातें अभिभावक के तौर पर सुनी गयीं। अच्छा लगा। आलाकमान ने भरोसा दिया कि समय आने पर सबकुछ ठीक हो जाएगा। हमलोगों को लोकसभा चुनाव की तैयारी में जुटने को कहा गया है, क्योंकि अभी पहली प्राथमिकता लोकसभा चुनाव है। केंद्र की मोदी सरकार को हटाना जरूरी है। नेतृत्व ने भरोसा रखने की बात कही है।

आलाकमान से सभी से वन टू वन बात की, भरोसा करने को कहा

दिल्ली से लौटे कांग्रेस के आठों विधायकों ने कहा कि आलाकमान ने सभी विधायकों से वन-टू-वन बात की। हमारी बातों को ध्यानपूर्वक सुना गया। हमें बस केंद्रीय नेतृत्व के निर्णय पर भरोसा करने का निर्देश दिया गया है। विधायकों ने कहा कि इंतजार करें, बहुत कुछ बदलेगा। उनका इशारा मंत्री और संगठन में बदलाव को लेकर था।

रिस्स ओपीडी

- डॉक्टर का नाम
- मंडिसिन: डॉ संजय कुमार सिंह
 - ऑर्थोपेडिक: डॉ जीके गुप्ता
 - कार्डियोलॉजी: डॉ पीजी सरकार
 - टीबी एवं चेस्ट: डॉ ब्रजेश मिश्रा
 - नेत्र: डॉ सुनील कुमार
 - अब्ज गायनी: डॉ किरण त्रिवेदी
 - ईएनटी: डॉ आरके चौधरी
 - सीटीबीएस: डॉ विनीत महाजन
 - नेफ्रोलॉजी: डॉ प्रभा घोष पंत
 - सायकेट्री: डॉ अजय बाखला
 - न्यूरोलॉजी: डॉ सुरेंद्र कुमार-डॉ रूपेश प्रसाद

सदर अस्पताल

- मंडिसिन: डॉ बीएन पोद्दार, डॉ लक्ष्मीकांत सोय
- अब्ज एंड गायनी: डॉ रश्मि प्रसाद, डॉ रानी सिंह
- पीडियाट्रिक (शिशु रोग): डॉ दयानंद
- हेमाटोलॉजी: डॉ अभिषेक रंजन
- यूरोलॉजी: डॉ शैलेंद्र शुक्ला

शहर में आज

- विधानसभा बजट सत्र विधानसभा में दिन के 11 बजे
- कैबिनेट की बैठक, प्रोजेक्ट भवन में संस्था 4 बजे
- टॉपिकल कुरमी कुड़मी समाज की पीसी, कचहरी के होटल गंगा आश्रम में दोपहर 1 बजे
- शिव मंदिर मधुक्रम में कार्यक्रम, दिन के 11 बजे
- कूस यात्रा का दूसरा शुक्रवार संत महामारिया गिरजाघर से दोपहर 12 बजे

सूचना:

शहर में होनेवाले कार्यक्रम, सेमिनार, प्रतियोगिता सहित अन्य गतिविधियों और खबरों से संबंधित जानकारी दैनिक शुभम संदेश के वाट्स ऐप नं 8102917469 पर दे सकते हैं।

ब्रीफ खबरें

अधिकार मार्व के रातू प्रभारी बने मुरारी

रांची। मूलवासी सदान मोचां झारखंड की ओर से 27 फरवरी को मोरहावादी गांधी प्रतिमा से राजधवन तक अधिकार मार्व का आयोजन किया गया है। इसे लेकर मूलवासी सदान मोचां के केंद्रीय अध्यक्ष राजेन्द्र प्रसाद ने रातू के लिए प्रभारी मुरारी गुप्ता, सह प्रभारी वासुदेव महतो, संजय कुमार, बबलू गोप, शिवकुमार साहू को बनाया है।

मुख्यमंत्री की अध्यक्षता में हुई झामुमो केंद्रीय कार्यकारिणी की पांच घंटे तक मैराथन बैठक

हेमंत को फंसाने की साजिश व विकास कार्यों को ले झामुमो जाएगा चुनाव में

विशेष संवाददाता। रांची

पूर्व सीएम हेमंत सोरेन के जमीन मामले में फंसने और जेल जाने के बाद बदले राजनीतिक हालात और आगामी लोकसभा चुनाव के मद्देनजर झामुमो केंद्रीय कार्यकारिणी की छह घंटे तक मैराथन बैठक हुई। पहल बार इस बैठक में झामुमो प्रमुख शिवू सोरेन और कार्यकारी अध्यक्ष हेमंत सोरेन शामिल नहीं हुए। बैठक की अध्यक्षता मुख्यमंत्री चंपाई सोरेन ने की। कांके रोड स्थित मुख्यमंत्री निवास में आयोजित इस बैठक में पार्टी नेताओं और पदाधिकारियों को निर्देश दिया कि हमारे प्रिय नेता हेमंत सोरेन को साजिश के तहत फंसाने और सरकार के चार के कार्यकाल के कार्यों को लेकर हमें चुनाव में जाना है। हमारे नेताओं एवं कार्यकर्ताओं का यह दायित्व बनता है कि वह इस दोनों मुद्दों को भलि-भांति जनता के बीच लेकर जाएं और बताएं, उन्होंने झामुमो कार्यकर्ताओं से लोकसभा चुनाव की तैयारी में जुट जाने का आह्वान किया है।



योजनओं का लाभ निचले स्तर तक पहुंचाने की जिम्मेवारी कार्यकर्ताओं पर : चंपाई

मुख्यमंत्री चंपाई सोरेन ने कहा कि सरकार की कल्याणकारी योजनाओं का लाभ निचले स्तर तक पहुंचाने की जिम्मेवारी कार्यकर्ताओं की है। सरकार की उपलब्धियों का व्यापक पैमाने पर प्रचार-प्रसार होगा। पार्टी ने सभी 14 सीटों पर जीत हासिल करने का लक्ष्य तय किया है। इसके लिए व्यापक पैमाने पर अभियान चलाया जाएगा। जल्द ही सहयोगी दलों के साथ सीटों के बंटवारे को अंतिम रूप दिया जाएगा। अनुमान के मुताबिक मार्च के पहले सप्ताह तक स्थिति स्पष्ट हो जाएगी।

हेमंत की रिहाई तक पार्टी का संघर्ष जारी रखने का निर्णय

बैठक में कहा गया कि हमारे नेता सीएम हेमंत सोरेन की रिहाई तक पार्टी का संघर्ष जारी रहेगा। फिलहाल न्याय यात्रा और उपवास कार्यक्रमों का आयोजन हर स्तर पर चल रहा है। बैठक में केंद्रीय कार्यकारिणी के सदस्यों के साथ-साथ राज्य सरकार में झामुमो कोटे के मंत्री उपस्थित थे।

न्याय मिलने तक जारी रहेगा संघर्ष : मिथिलेश ठाकुर

झामुमो केंद्रीय कार्यकारिणी की बैठक के बाद मंत्री मिथिलेश ठाकुर ने कहा कि सभी 14 सीटों को जीतने का लक्ष्य लेकर हम आगे बढ़ेंगे। झामुमो के कार्यकारी अध्यक्ष और पूर्व मुख्यमंत्री हेमंत सोरेन को न्याय मिलने तक सड़क पर पार्टी का संघर्ष जारी रहेगा। हेमंत सोरेन को विधानसभा के बजट सत्र में शामिल नहीं होने संबंधी पीएमएलएफ कोर्ट के निर्णय पर कहा कि पूर्व में सता पक्ष और विपक्ष के विधायकों को लेकर कई बार सकारात्मक फैसला आ चुका है। किन परिस्थितियों और कारणों की वजह से हेमंत सोरेन को बजट सत्र में शामिल नहीं होने की इजाजत कोर्ट ने दी है, उस पर टिप्पणी करना सही नहीं होगा।

झामुमो की चल रही है आंधी : सरफराज अहमद

बैठक से बाहर निकलने के बाद गांडेय के पूर्व विधायक सरफराज अहमद ने कहा कि राज्य में झामुमो की आंधी चल रही है। हेमंत सोरेन की गिरफ्तारी और बीजेपी के षड्यंत्रों के खिलाफ चल रही आंदोलन गली-मोहल्ले तक पहुंचेगा। 2019 के लोकसभा चुनाव में हमारा प्रदर्शन बेहतर भले नहीं रहा, लेकिन इस बार नया स्टार प्रचारक होगा। हमारे बेहतरीन स्टार प्रचारक पूर्व सीएम हेमंत सोरेन जेल में हैं, लेकिन पार्टी इस बार लोकसभा चुनाव में शानदार प्रदर्शन करेगी। सरकार उसी मजबूती के साथ चलेगी जो पिछले चार सालों से चल रही है। हेमंत सोरेन के अंधेर काम को पुरा किया जाएगा।

पैरेंट्स एसोसिएशन ने जेवियर्स स्कूल के शिक्षक को किया सम्मानित

कंप्यूटर शिक्षक संतोष का नाम गिनीज बुक वर्ल्ड रिकॉर्ड्स में दर्ज

संवाददाता। रांची

झारखंड पैरेंट्स एसोसिएशन के तत्वावधान में गुरुवार को सेंट जेवियर्स स्कूल डोरंडा के कंप्यूटर साइंस शिक्षक एवं प्लस टू के समन्वयक संतोष कुमार को सम्मानित किया गया। स्कूल परिसर में आयोजित एक सादे समारोह में एसोसिएशन ने उन्हें यह सम्मान सबसे लंबे कंप्यूटर प्रोग्रामिंग पाठ शीर्षक के लिए गिनीज वर्ल्ड रिकॉर्ड घोषित होने पर दिया। एसोसिएशन के प्रवक्ता सह रांची जिला मारवाड़ी सम्मेलन के संयुक्त महामंत्री संजय सरॉफ, सामाजिक कार्यकर्ता नीरज भट्ट एवं अनूप दास ने उन्हें बधाई और शुभकामनाओं के साथ बुके एवं अंग वस्त्र ओढ़ाकर कर सम्मानित किया। कार्यक्रम में संजय सरॉफ ने कहा कि संतोष कुमार ने गिनीज वर्ल्ड रिकॉर्ड टाइटल होल्डर खिताब जीतकर पूरे विश्व में भारतवर्ष एवं झारखंड का



गौरव बढ़ाया है। उन्होंने बताया कि 21 जनवरी को संतोष कुमार ने 48 घंटे 15 मिनट तक कंप्यूटर प्रोग्रामिंग को क्लास लेते हुए विश्व रिकॉर्ड बनाया तथा गिनीज बुक में अपना नाम दर्ज कराया है। उन्होंने रिकॉर्ड बनाने के लिए 13 बैच की क्लास ली, जिसमें 10वीं से 12वीं स्कूल के 330 स्टूडेंट शामिल हुए। एक बैच 4 घंटे का रहा, जिसमें 27 से अधिक स्टूडेंट शामिल हुए। उन्होंने छात्रों को कंप्यूटर प्रोग्रामिंग क्लास के तहत जावा के बारे में पढ़ाया। उन्होंने बताया कि संतोष कुमार द्वारा कक्षा एक से लेकर कक्षा 10 तक के लिए कंप्यूटर से संबंधित लगभग 24 किताबों का संपादन एवं लेखन भी किया गया है। संतोष कुमार ने सभी का आभार व्यक्त करते हुए कहा कि इतने लंबे समय तक क्लास लेना काफी चुनौती पूर्ण था, लेकिन बच्चों की उत्साह को देखकर मुझे भी ऊर्जा मिलती रही। उन्होंने बताया कि मेरे प्रेरणा स्रोत प्रधानमंत्री नरेंद्र मोदी हैं। इस अवसर पर फादर अजीत खेस, फादर इग्नेसियस लकड़ा, फादर रवि भूषण खेस, फादर रोशन बागे, अभिषेक गुप्ता, सीमा सिंह, शिवेश सिंह, रतन भूषण, रेमा दास व अन्य उपस्थित रहे।

इंडियन सोसाइटी फॉर ट्रेनिंग एंड डेवलपमेंट की तैयारी जोरों पर

पूर्वी क्षेत्रीय सम्मेलन 19-20 अप्रैल को रांची में

संवाददाता। रांची

इंडियन सोसाइटी फॉर ट्रेनिंग एंड डेवलपमेंट (आईएसटीडी) के दो दिवसीय पूर्वी क्षेत्रीय सम्मेलन का आयोजन 19-20 अप्रैल को सीसीएल मुख्यालय दरभंगा हाउस, रांची के कॉन्फ्रेंस हॉल में किया जाएगा। आईआईएम, रांची इस पूर्वी क्षेत्रीय सम्मेलन का नॉलेज पार्टनर है। सम्मेलन का विषय इंडियावर्गि एचआर फॉर इंड्रेजिनिंग न्यू टेक्नोलॉजी फॉर सस्टेनेबल डेवलपमेंट है। सम्मेलन का मुख्य आकर्षण एक उप-विषय होगा, जो "आर्टिफिशियल इंटेलिजेंस एंड न्यू विस्टास ऑफ टेक्नोलॉजी इन ब्युमन रिसेसर्स है (मानव संसाधनों में कृत्रिम बुद्धिमत्ता और प्रौद्योगिकी के नए दृष्टिकोण) है। यह मानव संसाधन पेशे में एक नया विषय है, जो विशेष रूप से प्रतिभागी दर्शकों को मानव संसाधन क्षेत्र में नए बदलावों के बारे में बताएगा। राजधानी रांची में प्रतिष्ठित इंडियन सोसाइटी फॉर ट्रेनिंग एंड

खास बातें

- सीसीएल मुख्यालय दरभंगा हाउस में होगा कार्यक्रम
- आईआईएम रांची क्षेत्रीय सम्मेलन का है नॉलेज पार्टनर

डेवलपमेंट (आईएसटीडी) के पूर्वी क्षेत्रीय सम्मेलन के आयोजन की तैयारियों को लेकर बुधवार को सीसीएल मुख्यालय दरभंगा हाउस के सम्मेलन कक्ष में बैठक का आयोजन किया गया। आईएसटीडी रांची चैप्टर के संरक्षक और आयोजन समिति के अध्यक्ष सीसीएल के निदेशक कार्मिक एचएन मिश्रा की अध्यक्षता में हुई बैठक में सम्मेलन संचालन समिति के प्रमुख एचसीएल के पूर्व-सीएमडी अरुण कुमार शुक्ला और आईआईएम रांची कार्यकारी निदेशक सह सम्मेलन आयोजन समिति के अध्यक्ष डॉ. कामाक्षी रमन ने भी अपनी बात रखी। बैठक में कई अहम फैसले लिये गये। एचएन मिश्रा


ने कहा कि पूर्वी क्षेत्रीय सम्मेलन की तैयारियों में तेजी आनी चाहिए। बहुत जल्द मीडिया और अपेक्षित प्रतिभागों को कार्यक्रम के बारे में जागरूक करने के लिए एक औपचारिक प्रेस कॉन्फ्रेंस की जाएगी और इससे विशेष रूप से रांची और उसके आसपास के शिक्षाविदों, पेशेवरों और छात्रों को लाभ होगा। बैठक में बताया गया कि इंडियन सोसाइटी फॉर ट्रेनिंग एंड डेवलपमेंट, रांची चैप्टर का यह मेगा इवेंट राजधानी में होने जा रहा है, जो मानव संसाधन विकास के क्षेत्र में शैक्षणिक अनुभव और ज्ञान साझाकरण को सुमूर्द्ध करेगा। सम्मेलन में राष्ट्रीय स्तर के मानव संसाधन विकास के क्षेत्र में बड़े ख्याति प्राप्त कुछ प्रमुख वक्ताओं के भाग लेने की उम्मीद है। सम्मेलन से मानव संसाधन विकास के क्षेत्र में काम करने वाले पेशेवरों के साथ-साथ रांची और आसपास चल रहे विभिन्न सरकारी और निजी विश्वविद्यालयों के छात्रों और शिक्षाविदों को भी बहुत लाभ होगा, जो सम्मेलन में भाग लेकर ज्ञान साझाकरण सत्र से लाभ उठा सकते हैं। आईएसटीडी के राष्ट्रीय परिषद सदस्य व रांची चैप्टर के सहायक और मार्गदर्शक आईआईएम के पूर्व जीएम एमके ओझा ने आयोजित होनेवाले सम्मेलन का विस्तृत ब्यारा पेश किया। बताया कि सम्मेलन में किन-किन मुद्दों पर चर्चा होगी। आईएसटीडी के एक अन्य राष्ट्रीय परिषद सदस्य रमन बल्लभ ने भी सम्मेलन आयोजन के उद्देश्यों पर अपनी बात रखी। बैठक में महानदी कोलफील्ड्स के पूर्व निदेशक कार्मिक जीडी गुप्ता, आईआईएम के पूर्व कार्यकारी प्रमुख डॉ. प्रभास चंद्र मिश्रा, एनटीपीसी के उप महाप्रबंधक एस्के सेनापति, सीसीएल के पूर्व-जीएम कार्मिक रश्मि दयाल एनटीआई, सैल के पूर्व-जीएम डॉ. हरिहरण, सीसीएल के जीएम एस्के ठाकुर, एक्सआईएसएस, रांची के डीन डॉ. अमर तिग्गा, आईएसटीडी सचिव शिवाजी कुमार, आईटीआई के प्रिंसिपल मिथिलेश उपाध्याय मैती आदि मौजूद रहे।

अस्तित्व की रक्षा

आदिवासियों के अस्तित्व को मिटाने का प्रयास किया जा रहा है

सुतियांबे गढ़ में अतिक्रमण के विरोध में महारैली 17 मार्च को

संवाददाता। रांची



अतिक्रमण का दंश झेल रहा मुड़हर पहाड़ महाराजा मद्रा मुंडा ने सुतियांबे गढ़ और मुड़हर पहाड़ से शासन व्यवस्था का संचालन किया था। आज यही सुतियांबे के मुड़हर पहाड़ का अतिक्रमण जमीन से लेकर सांस्कृतिक दोनों तरह से किया जा रहा है।

आदिवासियों की आस्था का केंद्र है सुतियाम्बे गढ़

आदिवासी समाज के सामाजिक कार्यकर्ता लक्ष्मी मुंडा ने बताया कि हजारों वर्ष पूर्व सुतिया मुंडा ने हजारों आदिवासियों के कबीला समूह के साथ आकर इसे बसाया था। इसी जगह को आदिवासियों के लिए शासन व्यवस्था और निवास का स्थल बनाया था। यहीं से मुंडा शासन व्यवस्था की नींव रखी गई।

रांची में 23 थाना प्रभारी बदले, एसएसपी ने जारी किये आदेश

रांची। एसएसपी ने चंदन कुमार सिन्हा ने 23 थाना प्रभारी और तीन सब इंस्पेक्टरों का गुरुवार को पोस्टिंग की है। इसमें रामेश्वर उपाध्याय पंडरा ओपी, चंद्रशेखर सिंह खेलवाग थाना, रोशन कुमार सिंह बीआईटी मेसरा, कश्यप गौतम एस्परपोर्ट, महेश मुंडा एसटी एससी थाना, पिंकी कुमारी साव महिला थाना, मोहित कुमार सिल्ली, कुंदन कुमार मुरी ओपी, दीपक कुमार सिन्हा सिकंदरि, गौतम कुमार राय पिठोरिया, चंदन कुमार सोनाहातू, फैज रवानी राहे ओपी, राहुल को मांडर, अजीम अंसारी को चान्ही, विनित कुमार को ठाकुरगांव, संतोष कुमार यादव को लापुंग, देव प्रताप धान को नारकोली, गोविंद कुमार को मैक्लुस्क्रीगंज, संजीव कुमार को खादगढ़ा टीओपी भेजा गया।

ब्रिटिश उच्चायोग के अधिकारियों ने सीएमपीडीआई का किया दौरा

संवाददाता। रांची



गुरुवार को नियाल अहर्न प्रथम सचिव व्यापार और अनूप नारायणन वरीय व्यापार सलाहकार (कृषि, कृषि प्रौद्योगिकी, रिसॉर्सिवल मॉडर्निंग, समुद्री, इंजीनियरिंग और विनिर्माण क्षेत्र), ब्रिटिश उप उच्चायोग, कोलकाता, बिजनेस एंड ट्रेड विभाग ने सीएमपीडीआई का दौरा किया। इस दौरान सीएमपीडीआई के अध्यक्ष-सह-प्रबंध निदेशक मनोज कुमार तथा संस्थान के अन्य उच्चाधिकारियों से संभावित व्यापार सहयोग से संबंधित चर्चा की। सीएमपीडीआई ने खनन प्रौद्योगिकियों, सतही कोयला गैसीकरण और नवीकरणीय, स्मॉल खनन और सुरक्षा, प्यूजिटिव मिथेन

उत्सर्जन और दुर्लभ और महत्वपूर्ण खनिजों जैसे विभिन्न क्षेत्रों में सहयोग के लिए पहचाने गए संभावित क्षेत्रों को प्रस्तुत किया। नियाल अहर्न ने हरसंभव सहयोग का आश्वासन दिया। इस मौके पर सीएमपीडीआई के निदेशक (तकनीकी/पीएंडडी) अजय कुमार, निदेशक (तकनीकी/ईएस) सतीश झा, निदेशक (तकनीकी/आरडी/डीटी) अच्युत घटक, महाप्रबंधक (टीएस/पीआर) संजय कुमार दुबे एवं अन्य अधिकारी उपस्थित थे।

ब्रीफ खबरें

मनाची गयी भगवान विश्वकर्मा की जयंती

रांची। दी अखिल भारतीय विश्वकर्मा महासभा की रांची जिला कमेटी की ओर से गुरुवार को जगतगुरु भगवान श्री विश्वकर्माजी की जयंती मनाई गई। मौके पर रांची स्थित सुजन हेल्थ द्वारा संचालित मंदबुद्धि एवं मुख चर्धिर विद्यालय में कार्यक्रम का आयोजन किया गया। इसकी अध्यक्षता विनोद शर्मा ने की। कमेटी महासचिव विक्रम विश्वकर्मा, दिनेश प्रजापति, अधिवक्ता संतोष स्वर्णकार, भीम शर्मा, गोपाल प्रजापति, ज्ञान प्रजापति, सुनील विश्वकर्मा, मुंजन गुप्ता समेत स्कूल की शिक्षिकाएं व कर्मचारी शामिल थे।

तालीमी मुजाहिरा का आयोजन 25 फरवरी को

रांची। मदरसा कुल्लियातुल बानात के निदेशक सह प्राचार्या मौलाना अब्दुल्लाह नदवी, मौलाना शरीफ अहसन मजहरी, मौलाना रिजवान ने पत्रकारों से रुबरू होते हुए कहा कि तालीमी मुजाहिरा और इनामी प्रतियोगिता का आयोजन 25 फरवरी को रांची के अंजुमन प्लाजा हॉल में किया जायेगा। कार्यक्रम दिन के 10 बजे आरंभ किया जायेगा। वे गुरुवार को मेन रोड अंजुमन प्लाजा हॉल में संवाददाताओं से बात कर रहे थे। उन्होंने कहा कि कृषि और खान सचिव अबु बकर सिद्दीकी मुख्य अतिथि के रूप में शिरकत करेंगे।

कायस्थ महासभा के पूर्व जिलाध्यक्ष को श्रद्धांजलि

रांची। अखिल भारतीय कायस्थ महासभा के पूर्व रांची जिलाध्यक्ष गणेश प्रसाद को धुर्वा स्थित आवास पर गुरुवार को श्रद्धांजलि दी गयी। इस अवसर पर कायस्थ महासभा के जिला अध्यक्ष शैलेश कुमार सिन्हा तथा वरिष्ठ उपाध्यक्ष प्रेम कुमार सिन्हा ने पूर्व जिला अध्यक्ष को श्रद्धांजलि दी। वरिष्ठ उपाध्यक्ष प्रेम कुमार सिन्हा ने कहा कि स्वर्गीय गणेश प्रसाद आजीवन निस्वार्थ भाव से समाज की सेवा करते रहे। जिला अध्यक्ष शैलेश कुमार सिन्हा ने कहा कि गणेश बाबू का जीवन समाज के लिए अनुकरणीय है।

श्रीशिव मंदिर का 14 वां वार्षिक महोत्सव 25 से

रांची। श्रीशिव मंदिर, सूर्य नगर कमांडो का दो दिनी 14वां वार्षिक महोत्सव इस बांधी धूमधाम से मनाया जायेगा। इसकी तैयारी जोर-शोर से की जा रही है। तलित कुमार ने बताया कि 25 फरवरी को कलश शोभायात्रा से इसकी शुरुआत होगी। दिन के नौ बजे बड़ी संख्या में कलशधारी महिलाएं और श्रद्धालु गाजे-बाजे के साथ कमांडो आश्रम आयेंगे। यहां से कलश में जल भरा जायेगा। इसके बाद सभी वापस मंदिर लौटेंगे। शाम छह बजे भृंगार-पूजन के बाद देवी-देवताओं को आरती उतारी जायेगी।

एकता कमेटी ने मौलाना आजाद को किया याद

रांची। भारतीय एकता कमेटी की ओर से गुरुवार को देश के प्रथम शिक्षा मंत्री मौलाना अबुल कलाम आजाद की पुण्यतिथि के अवसर पर उनकी तस्वीर पर मान्यारूपण कर उन्हें श्रद्धा सुमन अर्पित किया गया। कमेटी अध्यक्ष गुलाम मुस्तफा ने कहा कि मौलाना आजाद हिंदू मुस्लिम एकता के प्रतीक थे। उन्होंने राजधानी रांची में मदरसा इस्लामिया की स्थापना अपनी पूरी मेहनत से की। मौके पर मो निराम, एलियस करुण, बुलंद अख्तर, अहमद राजा, महमूद आलम, मनोज राम आदि शामिल थे।

कविता और मस्ती

डोरंडा के कृष्णा पार्क में रांची की कवयित्रियों ने उठाया स्वादिष्ट व्यंजनों का लुफ

महिला काव्य मंच ने मनाई पिकनिक, गोष्ठी का आयोजन

संवाददाता। रांची

महिला काव्य मंच की रांची इकाई के तत्वावधान में गुरुवार को डोरंडा स्थित कृष्णा पार्क में पिकनिक सह गोष्ठी में कविता और मस्ती का आलम रहा। महिला काव्य मंच की राष्ट्रीय अध्यक्ष सारिका भूषण ने अत्यंत हर्षोल्लास से कार्यक्रम का आयोजन किया। पिकनिक में महिला काव्य मंच के सदस्यों ने शहर की महिला साहित्यिकारों की उपस्थिति को सराहते हुए उनका भव्य स्वागत किया। महिला काव्य मंच की सदस्य ने गोष्ठी के साथ-साथ स्वादिष्ट व्यंजनों का लुफ उठाया। इस अवसर पर रेखा जैन व शिप्रा ने कई मनोरंजक कार्यक्रम एवं गैस कराए। कार्यक्रम में राष्ट्रीय अध्यक्ष



खास बातें

- मंच की राष्ट्रीय अध्यक्ष सारिका भूषण के किया स्वागत भाषण
- कई मनोरंजक कार्यक्रमों के साथ ही गैस का भी आयोजन

सारिका भूषण समेत डॉक्टर सुरिंदर

कलशधारी महिलाओं की लंबी कतार थी। यात्रा गली-मोहल्लो से हो कर पहाड़ी मंदिर पहुंची। यहां बाबा को नमन करते हुए सभी रातू रोड के रास्ते राणी सती मंदिर पहुंचे। कलश में जल भरा।

फिर रातू रोड से गुजर कर वापस मंदिर लौटे। यात्रा में शामिल भक्तों के बीच प्रसाद बांटा गया। दोपहर भक्तों ने शिव परिवार की पूजा-अर्चना श्रद्धा का पुष्प चढ़ाया। आचार्य श्रीपुरुषोत्तम कृष्ण शास्त्री ने वैदिक मंत्रोच्चार के बीच अनुष्ठान संपन्न कराया। संस्था आरती के बाद पुनः सभी के बीच प्रसाद बांटा गया। राजेश सिंह, रेणु सिंह, सपना सिंह, सुनीता देवी आदि ने कार्यक्रम के सफल संचालन में मुख्य योगदान दिया।



आज रुद्राभिषेक और जागरण कल

मनोकामना सिद्ध शिव मंदिर के वार्षिकोत्सव के दूसरे दिन शुक्रवार को सुबह दैनिक पूजन-आरती के बाद महारुद्राभिषेक पूजन किया जायेगा। आचार्य श्रीपुरुषोत्तम कृष्ण शास्त्री जी अनुष्ठान संपन्न करायेंगे। दोपहर प्रसाद वितरण के बाद शाम पांच बजे से महाभंडारा का प्रसाद भक्तों के बीच बांटा जायेगा। अंतिम दिन शनिवार की रात मां जगदंबा जागरण होगा। स्थानीय म्यूजिकल ग्रुप के हरिश लल्ला साथी कलकारों संग भक्ति गीतों की सरिता बहायेंगे। संजय साव और विकास सिंह ने श्रद्धालुओं से इसमें भाग लेने का आग्रह किया है।

धूमधाम से मना श्रीबजरंगबली मंदिर का वार्षिकोत्सव

कलश यात्रा में गूंजे श्रीराम के जयकारे

संवाददाता। रांची

सिद्ध दक्षिण मुखी बजरंगबली मंदिर, रातू रोड के आठवें वार्षिकोत्सव पर गुरुवार को सुबह साढ़े सात बजे दैनिक पूजन के बाद श्रीगणेश आह्वान के साथ विविध अनुष्ठान हुए। पुरोहित इंद्रदेव पांडेय ने वैदिक मंत्रोच्चार के बीच पूजन-अनुष्ठान संपन्न कराया। इसके बाद गाजे-बाजे के साथ भव्य कलश शोभा यात्रा निकली तो वातावरण जय-जय श्रीराम के जयकारों से गूंज उठा। अगुवाई करते मंदिर समिति के पदाधिकारियों संग बैंड बाजा वाले भक्ति धुन बजाते बढ़ रहे थे। इनके बाद कलशधारी महिलाओं की लंबी कतार झूमते और जयकारा लगाते चल रही थी। यात्रा पहले राणी सती मंदिर पहुंची। यहां से पवित्र जल कलश में भरा गया। इसके बाद भक्तगण पहाड़ी मंदिर रोड, गाड़ीखाना चौक, जेजे रोड, शहीद चौक से मुड़कर गांधी चौक, महावीर चौक के रास्ते न्यू मार्केट चौक, रातू रोड होते हुए वापस मंदिर लौटे। लांघे गये कलश के पवित्र जल से शुद्धि के बाद स्थापना पूजन-हवन आदि अनुष्ठान का सिलसिला दोपहर बात तक चला। इसके बाद भंडारा शुरू हुआ, जो देर शाम तक चला। बड़ी संख्या में श्रद्धालुओं ने प्रभु का प्रसाद ग्रहण किया।

निभायी भागीदारी : मंदिर कमेटी के संरक्षक सह अध्यक्ष जय सिंह यादव, बंटी यादव, अशोक यादव, रौशन लाल यादव, कमलेश यादव, सुरेश राय, संपत महतो, अजय वर्मा, केएन त्रिपाठी, रमेश गुप्ता, इंद्रदेव पांडे, दीपक यादव, राजू यादव, वंश यादव, शाहील यादव आदि इसके सफल आयोजन में मुख्य रूप से भागीदारी निभायी।



भजन गायकों ने खूब झुमाया

मंदिर परिसर में शाम सात बजे से भजन संख्या का भी खास आयोजन किया गया। यूपी से आये अजय वर्मा म्यूजिकल ग्रुप के कलाकारों ने गणेश वंदना से शुरुआत कर भक्ति गीतों की लडिया लमा दी। राम आयेगे तो अंगना सजाउंगी... और राम जी की निकली सवारी... जैसे एक से बढ़ कर एक भजन प्रस्तुत कर उपस्थित श्रद्धालुओं को खूब झुमाया। प्रसंगानुसार जीवंत झांकी भी निकाली गयी। उपस्थित श्रद्धालु कभी मंत्रमुग्ध हो मनोहारी झांकी का दर्शन करते तो कभी बह रही भक्ति सरिता में डूब जाते। यह सिलसिला देर रात तक चलता रहा।

वैष्णवी महोत्सव में निकाली गयी भव्य कलश यात्रा



रांची। देवी दर्शन धाम, गेतलातू के 13वें वार्षिकोत्सव के रूप में वैष्णवी महोत्सव गुरुवार को श्रद्धाभाव से मनाया गया। इस मौके पर सुबह आठ बजे पूजन-अनुष्ठान के बाद भव्य कलश शोभायात्रा निकाली गयी। शास्त्री ने अनुष्ठान संपन्न कराया। मौके पर श्रद्धालुओं ने भंडारे का प्रसाद बाहर से आये श्रद्धालुओं ने इसमें हिस्सा लिया। भक्तगण गाजे-बाजे और

छउ नर्तक संग झूमते हुए गांव का भ्रमण कर जुमार नदी आये। कलश में जल भरा गया। फिर मां का जयघोष करते हुए सभी वापस देवी लौटे। धाम में पुनः पूजा-अर्चना और पाठ कर मां की आरती उतारी गयी। आचार्य रवि शास्त्री ने अनुष्ठान संपन्न कराया। मौके पर श्रद्धालुओं ने भंडारे का प्रसाद ग्रहण किया। साथ ही एक दिनी उत्सव संपन्न हो गया।

न्यू मधुकम में मनोकामना सिद्ध शिव मंदिर का प्रथम वार्षिकोत्सव निकाली गयी कलश शोभायात्रा, झूम उठे श्रद्धालु

संवाददाता। रांची

मनोकामना सिद्ध शिव मंदिर, न्यू मधुकम के तीन दिनी प्रथम वार्षिकोत्सव पर गुरुवार को भव्य कलश शोभायात्रा निकाली गयी। इसमें कलशधारी महिलाओं संग बड़ी संख्या में श्रद्धालुओं ने हिस्सा लिया। दिन के दस बजे मंदिर परिसर से गाजे-बाजे के साथ यात्रा निकली तो भक्ति धुन पर भक्तगण झूम उठे। प्रचार वाहन के साथ सबसे आगे धर्म ध्वज लहराते बच्चों की टोली धमाल मचाते बढ़े रही थी। इनके बाद अगुवाई करते अतिथि भाजपा नेता बलराम सिंह, राहुल चौधरी, भरत काशी, वरुण साहू संग मंदिर समिति के अध्यक्ष संजय साव, विकास सिंह, सिद्ध साव आदि चल रहे थे। फिर

कलशधारी महिलाओं की लंबी कतार थी। यात्रा गली-मोहल्लो से हो कर पहाड़ी मंदिर पहुंची। यहां बाबा को नमन करते हुए सभी रातू रोड के रास्ते राणी सती मंदिर पहुंचे। कलश में जल भरा।

फिर रातू रोड से गुजर कर वापस मंदिर लौटे। यात्रा में शामिल भक्तों के बीच प्रसाद बांटा गया। दोपहर भक्तों ने शिव परिवार की पूजा-अर्चना श्रद्धा का पुष्प चढ़ाया। आचार्य श्रीपुरुषोत्तम कृष्ण शास्त्री ने वैदिक मंत्रोच्चार के बीच अनुष्ठान संपन्न कराया। संस्था आरती के बाद पुनः सभी के बीच प्रसाद बांटा गया। राजेश सिंह, रेणु सिंह, सपना सिंह, सुनीता देवी आदि ने कार्यक्रम के सफल संचालन में मुख्य योगदान दिया।



आज रुद्राभिषेक और जागरण कल

मनोकामना सिद्ध शिव मंदिर के वार्षिकोत्सव के दूसरे दिन शुक्रवार को सुबह दैनिक पूजन-आरती के बाद महारुद्राभिषेक पूजन किया जायेगा। आचार्य श्रीपुरुषोत्तम कृष्ण शास्त्री जी अनुष्ठान संपन्न करायेंगे। दोपहर प्रसाद वितरण के बाद शाम पांच बजे से महाभंडारा का प्रसाद भक्तों के बीच बांटा जायेगा। अंतिम दिन शनिवार की रात मां जगदंबा जागरण होगा। स्थानीय म्यूजिकल ग्रुप के हरिश लल्ला साथी कलकारों संग भक्ति गीतों की सरिता बहायेंगे। संजय साव और विकास सिंह ने श्रद्धालुओं से इसमें भाग लेने का आग्रह किया है।

न्यू अपडेट

शिवलिंग प्राण प्रतिष्ठा समारोह के समापन पर भंडारा



रांची। रातू रोड में देवी मंडप रोड स्थित नायक चौक सूर्यपुरी के भगवान शिव मंदिर में गुरुवार को तीन दिवसीय शिवलिंग प्राण-प्रतिष्ठा अनुष्ठान का समापन हो गया। समापन के अवसर पर विशाल भंडारे का आयोजन किया गया, जिसमें सैकड़ों लोगों ने प्रसाद ग्रहण किया। साथ ही भोलेनाथ के समक्ष नतमस्तक होकर इच्छित फल की कामना की। इससे पूर्व सुबह महादेव मंदिर में यजमान सुनील तिवारी के साथ सैकड़ों शिव भक्तों ने देवाधिदेव भोले शंकर के शिवलिंग पर जलाभिषेक और पूजन किया। पूजा अर्चना के लिए भक्तों की कतार सुबह से ही लगी रही। इस दौरान भगवान शिव का दरबार भक्ति और आध्यात्मिक वातावरण से सराबोर हो रहा था। विखरे सौंदर्य की अलौकिक छटा से दर्शनार्थियों का हृदय अह्लादित तो था ही, भगवान गंगाधर की मौजूदगी एक न्यारे-न्यारे भक्ति लोक रचती नजर आयी।

पूजन और पूर्णाहुति हवन के साथ चला भंडारा

रांची। श्रीबजरंगबली मंदिर, कोकर इंडस्ट्रियल एरिया का पांच दिनी रजत जयंती महोत्सव गुरुवार को भंडारा के साथ संपन्न हो गया। अंतिम दिन सुबह मंदिर में नेम-निष्ठा से पूजा-अर्चना की गयी। पंडित विकास पांडे ने वैदिक मंत्रोच्चार के बीच अनुष्ठान संपन्न कराया। पूर्णाहुति हवनादि के बाद भंडारा शुरू हुआ, जो देर शाम तक चला।

पूर्व डिप्टी मेयर संजीव विजयवर्गीय, आइवी पांडेय, अरविंद भैया, संस्थापक छोटेला, कोषाध्यक्ष दूधनाथ सिंह, गोपाल सिंह, बसंत कर्मकार, मनोज सिंह, विकास सिंह, तुषार, प्रदीप, अजनेश, सपन दा, विकास आदि ने योगदान दिया।

प्ले स्कूल पुंदाग में जादूगर ने दिखाए कारनामे

रांची। फर्स्ट प्ले स्कूल, साईं सिटी, पुंदाग में प्रसिद्ध जादूगर मकदिल ने अपने अनाखंड जादू की प्रदर्शना से स्कूली बच्चों को चकित कर दिया। बच्चे जादू की कला देख जहां चकित हुए, वहीं हैरतअंगेज कारनामों और जादूई करतब देख तालियों की गड़गड़ाहट से उनका स्वागत किया। जादूगर ने स्कूली बच्चों को जादू की वारीकियों से भी अवगत कराया। इस अवसर पर प्राचार्या प्रियंका, शिक्षिकाएं समेत विद्यार्थी मौजूद थे।

जनजातीय क्षेत्रीय भाषा विभाग में 25 को मधुस्मृति

रांची। क्षेत्रीय विश्वविद्यालय के जनजातीय और क्षेत्रीय भाषा विभाग में 25 फरवरी को मधुस्मृति के रूप में पूर्ववर्ती छात्रों का सम्मेलन होगा। यह जानकारी जनजातीय व क्षेत्रीय भाषा विभाग के कोऑर्डिनेटर डॉ. हरि उरांव ने दी। उन्होंने बताया कि जनजातीय व क्षेत्रीय भाषा विभाग की शुरुआत 1980 में हुई थी। अब तक 43 बच्चों से निकले चुके हैं और यहां से पढ़कर निकले हुए छात्र-छात्राएं मंत्री, विधायक, आईपीएस, आईपीएस, जेपीएससी जैसे महत्वपूर्ण पदों पर कार्यरत हैं। इसके अलावा रेलवे और अन्य क्षेत्रों में भी अपना योगदान दे रहे हैं।

सरला बिरला स्कूल के अभिनम का उत्कृष्ट प्रदर्शन

रांची। सरला बिरला पब्लिक स्कूल के 10वीं के छात्र अभिनम ने डॉटएक्स चैम्पियनशिप में उत्कृष्ट प्रदर्शन किया। सरला बिरला पब्लिक स्कूल के कक्षा 10वीं के छात्र अभिनम ने कैटपिपर विंग्स प्राइवेट लिमिटेड, हैदराबाद द्वारा आयोजित ऑनलाइन डॉटएक्स चैम्पियनशिप में उल्लेखनीय प्रदर्शन किया। उन्होंने तनाव के विभिन्न पहलुओं और उसके कारणों को उजागर करने वाला एक मजेदार वीडियो बनाने के लिए सीनियर वर्ग में सराहना पुरस्कार और 5000 रुपये का नकद पुरस्कार प्राप्त किया। विद्यालय के प्रशासनिक प्रमुख डॉ. प्रदीप वर्मा ने छात्र को बधाई दी।

चैंबर के ट्रेड फेयर का आयोजन अब 1 मार्च से



रांची। दस दिवसीय इंडिया इंटरनेशनल मेगा ट्रेड फेयर का आयोजन अब 23 फरवरी को उगाह 1 मार्च से मोहाबादी मैदान में किया जायेगा। दस दिनों तक चलनेवाले ट्रेड फेयर की तैयारी अंतिम चरण में है। गुरुवार को चैंबर और जीएस मर्केटिंग एसोसियेट्स की बैठक हुई। मौके पर स्टॉल बुकिंग की समीक्षा की गई, कहा गया कि फेयर में स्टॉल लगाने वाले चैंबर सदस्यों को विशेष छूट मिलेगी। फेयर में होम एंड डेकोर, फाइनेंस, फर्नीचर एंड इंटीरियर, लाइफस्टाइल, इलेक्ट्रॉनिक्स, ऑटोमोबाइल, हेल्थकेयर, हैंडिक्राफ्ट्स एंड हैंडलूम के प्रोडक्ट की प्रदर्शनी होगी। चैंबर अध्यक्ष किशोर मंत्री, महासचिव परेश गण्डी ने कहा कि अपरिहार्य कारणों से ट्रेड फेयर के आयोजन की तिथि में बदलाव किया गया है। मौके पर चैंबर उपाध्यक्ष आदित्य महतो, सह सचिव अमित शर्मा, कार्यकारिणी सदस्य रोहित पोद्दार, संजय अखौरी, पूर्व महासचिव आरके चौधरी, आनंद कोठारी, जीएस मर्केटिंग एसोसियेट्स से तपन घोष, अमितघा घोष, विशांत शर्मा शामिल थे।

श्रीगुरु हर राय जी के प्रकाश पर्व पर केएन कॉलोनी में सजा दीवान

संवाददाता। रांची

गुरुद्वारा श्री गुरु तेग बहादुर साहिब, केएन कॉलोनी, रातू रोड में गुरुवार को सिख पंथ के सातवें गुरु श्रीगुरु हर राय जी के प्रकाश पर्व पर विशेष दीवान सजाया गया। सुबह साढ़े सात बजे इसकी शुरुआत वाहेगुरु सिमरन के जाप से हुई। इसके बाद साध संगत द्वारा श्रीसुखमनी साहिब जी का पाठ पढ़ा गया। मौके पर स्त्री सत्संग सभा की रमेश गिरधर, बबली दुआ और अमनदीप कौर ने जो जो सिमरें सो सुख पाए धन धन साहिब श्री हर राय... और सुखदायी मेरे हर हर राय... जैसे शब्द गायन कर साध संगत को गुरुवाणी से जोड़ा। श्रीअनंद साहिब जी के पाठ, हुकुम नामा और कड़ाह प्रसाद वितरण के साथ दीवान की समाप्ति हुई। प्रकाश गिरधर,



गिरिशा मिश्रा, अमर सिंह मुंजाल, सुंदर लाल मिश्रा, पाली मुंजाल, मनीष गिरधर, सोनू खुराना, हीरा लाल थरजा, हैप्पी मुंजाल, अमन सिंह, वेद प्रकाश मिश्रा, जितू मिश्रा, सीमा मिश्रा, ममता मुंजाल, सोनी, अंजू मुंजाल, पूनम मिश्रा, राज कौर, अमर बजाज, बेबी मुंजाल, इंदु पपनेजा, साक्षी मिश्रा, अमिता मिश्रा, दीप कौर, आशा मुंजाल, चंद नागपाल आदि ने इसमें खास तौर से हिस्सा लिया।



आज आवेदन करने की है अंतिम तिथि

पर्यटन विभाग : पब्लिक प्राइवेट पार्टनरशिप मोड पर सेंटर का होगा संचालन गर्मी से पहले चालू होगा एडवेंचर वाटर स्पोर्ट्स, प्रशिक्षण शुरू

अमित सिंह | रांची

झारखंड में गर्मी से पहले एडवेंचर वाटर स्पोर्ट्स शुरू हो जाएगा. पर्यटन विभाग इसके लिए एजेंसियों का चयन करेगा. पब्लिक प्राइवेट पार्टनरशिप के तहत छह डैमों में वाटर स्पोर्ट्स शुरू होगा. इसी के तहत पर्यटन निदेशालय ने प्रशिक्षण कार्यक्रम शुरू

किया है. इसके तहत लाइफ सेविंग टेक्निक (वाटर स्पोर्ट्स ऑपरेटर्स) सिखाया जाएगा. वहीं पावर बोट हैंडलिंग, वाटर स्पोर्ट्स एक्टिविटी संचालन से संबंधित प्रशिक्षण दिया जाएगा. वर्तमान में प्रदेश के डैमों में मत्स्य मित्रों द्वारा वाटर एक्टिविटी को संचालित किया जाता है. मगर अब रांची के खेल गांव और कांके डैम, रामगढ़ के पतराडू डैम में प्रशिक्षण दिया जाएगा. गोवा के नेशनल इंस्टीट्यूट ऑफ

वाटर स्पोर्ट्स के सहयोग से प्रशिक्षण कार्यक्रम संचालित होगा. मार्च के प्रथम सप्ताह में प्रशिक्षण शुरू होगा. इसके लिए आवेदन मांगा गया था. जिला खेल और पर्यटन पदाधिकारी प्रशिक्षण के लिए उम्मीदवारों का चयन करेगा. 23 फरवरी तक आवेदन करने की अंतिम तिथि है. आवेदन जमा होने के बाद प्रशिक्षण लेने वाले युवाओं के नाम की सूची और स्थान की घोषणा की जाएगी. विशेष जानकारी पर्यटन विभाग की

वेबसाइट से भी हासिल कर सकते हैं. पर्यटन विभाग के झारखंड टूरिज्म डेवलपमेंट कॉरपोरेशन लिमिटेड ने प्रदेश के छह डैम का चयन किया है. जिसमें रांची का गेलसूड, बोकारो का तनुघाट, जमशेदपुर का चांडिल, दुमका का मसानजोर, कोडरमा का तिलैया और धनबाद का मैथन डैम शामिल है. इन डैमों में क्याकिंग, पैडल बोटिंग, फिशिंग, क्लिप जॉपिंग, बाना राइड, ड्रैगन बोट जैसे

साहसिक खेलों का संचालन नियमित रूप से किया जाएगा. पीपीपी मोड के तहत चयनित एजेंसी वाटर स्पोर्ट्स का संचालन करेगी. चयनित एजेंसियों को वाटर बोट की खरीद से लेकर उनके संचालन और पर्यटकों तक की सुरक्षा सुनिश्चित करना होगा. अब तक पर्यटक मित्र योजना के तहत इंटीग्रेटेड के सहयोग से स्थानीय स्तर पर युवाओं को प्रशिक्षण दिया जाता था. प्रशिक्षित लोगों को डैमों व

पर्यटक स्थलों पर पर्यटन मित्र के रूप में तैनाती भी की गई है. पूर्व में भी पर्यटन विभाग ने रांची के तीन डैम हटिया, रूक्का और कांके में वाटर स्पोर्ट्स सेंटर का संचालन शुरू किया था. मगर मुनाफा नहीं होने का बहाना बनाकर चयनित एजेंसियों ने कुछ ही दिनों में काम बंद कर दिया था. हटिया डैम में अभी भी पर्यटन विभाग द्वारा बनाए गए पार्क में बोट आदि सामान कबाड़ में तब्दील हो गए हैं.

राशिफल

आचार्य प्रणव मिश्रा

मेघ समय सामान्य है. काम के प्रति जिम्मेवार होना होगा. हो सके तो किसी सुन-महात्मा का आशीर्वाद लें. कानूनी अड़चन दूर होने की स्थिति अनुकूल रहेगी. व्यवसाय ठीक रहेगा. उच्चाधिकारी प्रसन्न रहेंगे. दूसरों के झगड़ों में न पड़ें.

वृषभ रुके हुए कार्य को गति मिलेगी. सुख में वृद्धि होगी. पर चाहने के प्रयोग में सावधानी आवश्यक है. लोगों के बहकावे में न आना. कुसंगति से हानि होगी. पुलिस से विगाड़ हो सकती है. कार्य समय पर पूर्ण नहीं होने से तनाव रहेगा. व्यवसाय ठीक है.

मिथुन रुका हुआ धन मिलने की संभावना है. स्वास्थ्य पर व्यय होगा. वाणी पर नियंत्रण रखें. वैवाहिक प्रस्ताव प्राप्त हो सकता है. कोर्ट कचहरी के काम का निपटारा होगा. नये कार्य प्रारंभ करने की योजना बनेगी. अन्न दान करें.

कनक समय सामान्य है. पर धन की प्राप्ति की योजना बनेगी. बेरोजगारी दूर करने के प्रयास सफल रहेंगे. रोग को लेकर सावधान रहने की आवश्यकता. नौकरी में प्रमोशन मिल सकता है. उच्चाधिकारी प्रसन्न रहेंगे. सफलता की राह खुलेगी.

सिंह धर्म और सामाजिक कार्य पर धन खर्च होगा. समय पर कार्य होने से प्रसन्नता रहेगी. किसी आन्दोलन में भाग लेने का अवसर प्राप्त होगा. आय में वृद्धि होगी. ग्राहक सक्रिय रहेंगे. कीमती वस्तुएं संभालकर रखें.

कन्या आय के लिए दिन बहुत ही अच्छा है. पर विवाद को बढ़ावा देना ठीक नहीं. आय में कमी रहेगी. बेवजह तनाव रहेगा. काम में मन नहीं लगेगा. धैर्य रखें. व्यवसाय मनुकूल रहेगा. सफलता के लिए प्रयास अधिक करना पड़ेगा. थकान रहेगी.

तुला सरकारी कार्य जो लंबित हैं, उन कार्यों में तेजी आएगी. लाभ के अवसर हाथ आयेगे. सामाजिक प्रतिफल में वृद्धि होगी. व्यवसाय ठीक है. काम के लिए बाहर जाना पड़ सकता है. पार्टनरों से तालमेल बेहतर.

वृश्चिक धर्म और सत्कर्म में मन लगेगा. कोई विगाड़ा कार्य बनेगा. जल्दबाजी से बड़ी समस्या उत्पन्न हो सकती है. प्रेम-प्राप्त में अनुकूलता रहेगी. व्यावसायिक यात्रा सफल रहेगी. निवेश शुभ रहेगा. भूले-बिसरे साधियों से मिलजोल बढ़ेगा.

धनु किसी से विवाद नहीं हो, ऐसा प्रयास करना चाहिए. व्यावसायिक यात्रा सफल रहेगी. अप्रत्याशित लाभ हो सकता है. नए कार्य प्रारंभ करने की योजना बनेगी. नौकरी में प्रमोशन मिल सकता है. झाड़ू का दान करें.

मकर शनि बड़ा नुकसान दे सकते हैं. घर में कोई बड़ा खर्च नहीं होगा. कुसंगति से बचने का प्रयास करें. घर में तनाव बना रह सकता है. व्यवसाय ठीक रहेगा. जोखिम व जमानत के कार्य टालें. हनुमानजी का पूजन ध्यान करना चाहिए.

कुंभ मौसमी बीमारियों से परेशानी हो सकती है. व्यावसायिक यात्रा सफल रहेगी. वस्तुओं को संभालकर रखें. नए अनुबंध हो सकते हैं. कोर्ट कचहरी में अनुकूलता रहेगी. कोई बड़ा बाधा होने से प्रसन्नता रहेगी.

मीन संतान संबंधी कोई शुभ समाचार मिलेगा. आय में वृद्धि होगी. ऐश्वर्य पर व्यय हो सकता है. भाग्य का साथ मिलेगा. काम में अनुकूलता रहेगी. व्यवसाय ठीक रहेगा. जोखिम व जमानत के कार्य टालें. नए कार्य को लेकर जल्दबाजी न करें.

दुर्घटना में वन विभाग के चालक की मौत, 6 घंटे तक सड़क जाम

टुंडी। टुंडी-गिरिडीह मुख्य मार्ग पर मंझलाडीह के समीप गुरुवार की सुबह सड़क दुर्घटना में टुंडी वन कार्यालय के टैक्निकल चालक बीरालाल सोरेन (35 वर्ष) की मौत हो गई. वह टुंडी प्रखंड के कुशामटांड गांव का रहनेवाला था. जानकारी के अनुसार वह बाइक से गांव की ओर जा रहा था. तभी विपरीत दिशा से आ रही कार ने उसे चपेट में ले लिया. हादसे के बाद कार बाइक को घसीटते हुए काफी दूर तक ले गई. घटना के बाद आक्रोशित ग्रामीणों की मुआवजा की मांग को लेकर टुंडी-गिरिडीह मुख्य मार्ग को 6 घंटे तक जाम रखा. जाम की वजह से दोनों ओर गाड़ियों की कतार लगी गई. पुलिस समेत वन विभाग के रेंजर व टुंडी बीडीओ मौके पर पहुंचे और लोगों को समझाने का प्रयास किया. लेकिन ग्रामीण मृतक के अंतिम को पांच लाख रु. मुआवजा व नौकरी देने की मांग पर अड़े रहे. काफी समझाने पर 6 घंटे बाद जाम हटा. रेंजर ने पीडित परिवार को मृतक के अंतिम संस्कार के लिए 30 हजार, वाहन मालिक ने 30 हजार व थाना प्रभारी ने 10 हजार रुपये दिए.

कार्यक्रम

मौलाना आजाद की पुण्यतिथि के अवसर पर मदरसा इस्लामिया में कुरआन खानी का आयोजन

इमामुल हिन्द, भारत रत्न और स्वतंत्र भारत के पहले शिक्षा मंत्री मौलाना अबुल कलाम आजाद की पुण्यतिथि के अवसर पर मौलाना आजाद द्वारा स्थापित संस्थान रांची के मदरसा इस्लामिया में कुरआन खानी का आयोजन किया गया. तिलावत ए कलाम पाक के उपरान्त मदरसा के प्राचार्य मौलाना शुजाउल हक ने मौलाना आजाद के जीवन पर प्रकाश डाला. उन्होंने कहा कि मदरसा इस्लामिया को विकास की राह पर ले जाना ही उनको सच्ची श्रद्धांजलि होगी. उन्होंने कहा कि मौलाना अबुल कलाम आजाद अरब से प्रवास कर हिंदुस्तान आए तो कोलकाता को

विधायक अमित मंडल ने झारखंड सरकार पर साधा निशाना, कहा- गठबंधन सरकार में युवाएं के साथ किया जा रहा है धोखा

गठबंधन सरकार में हुई सभी परीक्षाओं की सीबीआई जांच हो

गठबंधन सरकार में युवाएं के साथ किया जा रहा है धोखा

जेएसएससी का फुल फॉर्म झामुमो सरकार की सर्विस व कमीशन

संवाददाता | रांची

भाजपा विधायक और प्रदेश प्रवक्ता अमित मंडल ने पार्टी मुख्यालय में प्रेस कॉन्फ्रेंस कर गठबंधन सरकार में हुई सभी परीक्षाओं की सीबीआई जांच कराने की मांग की. उन्होंने कहा कि गठबंधन सरकार में राज्य के युवाओं के साथ धोखा किया जा रहा है. 2019 से लेकर अब तक आयोजित जेएसएससी और जेपीएससी की सभी परीक्षा की जांच सीबीआई से कराई जाए. उन्होंने कहा कि जेएसएससी का फुल फॉर्म जेएमएम सरकार की सर्विस और कमीशन है. राज्य सरकार में कई विरोधाभास देखने को मिलती है. यहां जो नियुक्ति नियमावली, नियोजन नीति एवं भाषा का विवाद हुआ वो राज्य के युवाओं से छिपा नहीं है.

युवाओं की आवाज दबाने के लिए लाया गया है विधेयक: अमित मंडल ने कहा कि जेपीएससी-जेएसएससी मुद्दों को लेकर भाजपा शुरू से ही युवाओं के हक-अधिकार को लेकर सड़क से लेकर सदन तक लड़ती रही है. भाजपा विधायकों एवं कार्यकर्ताओं के उपर राज्य सरकार ने लाठीचार्ज की, यहां तक कि संगीन धारा लगाकर एफआईआर दर्ज की. मंडल ने कहा कि झारखंड प्रतियोगी परीक्षा विधेयक को राज्य सरकार ने सोचे-समझे षड्यंत्र के तहत युवाओं के आवाज को दबाने के लिए लाया है.



बैन परीक्षा एजेंसियों से सरकार ने करवाई परीक्षाएं

मंडल ने कहा हेमंत सरकार में जितने भी एजेंसी परीक्षा में शामिल रहे हैं उन सभी को किसी न किसी राज्य में बैन किया गया है. 2019 में महाराष्ट्र के ठाणे में रेलवे रिक्रूटमेंट बोर्ड पेपर लीक मामले में सतवत इंफोसोल प्राइवेट लिमिटेड (वेनई) को दोषी माना गया था. 2017 को त्रिबी के आर्डिनेंस फेक्टरी नियुक्ति घोटाले में सीबीआई ने इंफोसोल प्राइवेट लिमिटेड का नाम सीबीआई की चार्जशीट में डाला था. ऐसे में क्या कारण है कि लैब असिस्टेंट और जेएसएससी पीजीटी में सतवत इंफोसोल प्राइवेट लिमिटेड को शामिल किया था. विधायक ने कहा कि जेएसएससी जेई की परीक्षा में बीआईएनएएसवाईएस टेकनोलॉजी एजेंसी शामिल था, यह वही एजेंसी है जो बिहार में सिपाही भर्ती घोटाला मामले में ब्लैक लिस्टेड है. वही जेपीएससी 7वीं से लेकर 10वीं की परीक्षा में आईसीएन इंडिया प्राइवेट लिमिटेड शामिल था, ये वही एजेंसी है जो 2019 में बिहार में बैन है और उसपर एफआईआर किया गया था.

विधायक की मांगें

- जेएसएससी सीजीएल के साथ-साथ लैब असिस्टेंट, पीजीटी एवं जेएसएससी-जेई की भी सीबीआई से जांच कराई जाए.
- राज्य सरकार बताए कि ब्लैक लिस्टेड एजेंसी को किस प्रकार कमीशन द्वारा नियुक्ति परीक्षा के लिए बहाल किया गया.
- व्या सरकार आंदोलन कर रहे सारे युवाओं के ऊपर दर्ज एफआईआर को वापस लेगी, क्योंकि यह प्रमाणित हो गया है कि गलतियां एजेंसी एवं विभाग द्वारा हुई हैं.
- जेएसएससी तत्कालीन अध्यक्ष और विभागीय पदाधिकारियों के ऊपर कार्रवाई करायेगी या नहीं.

ग्राम सभा संगठनों ने किया प्रदर्शन



संवाददाता | किरीबुरु

तहत ईमानदारी और कर्तव्यनिष्ठता के साथ संवेदनशील होकर काम करने के लिए विवश होना पड़े. धरना प्रदर्शन के बाद उपायुक्त को प्रखंड विकास पदाधिकारी, मनोहरपुर के सामने एक दिवसीय धरना प्रदर्शन का आयोजन किया गया. संयुक्त ग्रामसभा का संचालन करते हुए आदिवासी समन्वय समिति (आस) के संयोजक सुशील बारला ने कहा कि धरना प्रदर्शन का मुख्य उद्देश्य प्रखंड के विभिन्न गांव में व्याप्त समस्याओं की ओर ध्यान आकृष्ट करना है. ताकि प्रखंड विकास पदाधिकारी से लेकर उपायुक्त को भी मनोहरपुर प्रखंड की समस्याओं का उन्मूलन करने के लिए प्रशासनिक कार्यसंस्कृति के

फेडरेशन कप वुशु शुरू, 26 राज्यों के खिलाड़ी ले रहे हैं भाग

संवाददाता | रांची

रांची के खेलगांव के ठाकुर विश्वनाथ शाहदेव इंडोर स्टेडियम में गुरुवार को 7वीं फेडरेशन कप वुशु प्रतियोगिता का शुभारंभ हुआ. इस प्रतियोगिता में देश के 26 राज्यों से लगभग 800 खिलाड़ी और टेक्निकल ऑफिशियल भाग ले रहे हैं. प्रतियोगिता का उद्घाटन मुख्य अतिथि विधायक



सोपी सिंह ने किया. उन्होंने कहा कि खिलाड़ी अपने लक्ष्य को निर्धारित करें और उसकी प्राप्ति के लिए प्रयास करें तभी सफलता संभव है. इस अवसर पर सुहेल अहमद सोईओ वुशु सहित उदय साहू, मनोज महता, प्रियदर्शी अमर, मिथलेश साहू, शैलेंद्र दुबे, डॉ कविता सिंह, मनोज साहू, शंभु सेठ, प्रद्युम्न बेहरा, अशोक मोकाशी, डी कांडिया मौजूद थे.

मदरसे का विकास ही मौलाना आजाद को सच्ची श्रद्धांजलि: मौलाना हक

कर्मभूमि बनाया. यहीं से उन्होंने अपनी पत्रकारिता एवं राजनीतिक जीवन की शुरुआत की. 1912 में कोलकाता से उन्होंने पहला साप्ताहिक अखबार अलहिलाल निकाला, जिसमें अंग्रेजों की नीतियों के खिलाफ लेख प्रकाशित होते थे. अंग्रेजी सरकार ने 1914 में इस अखबार पर पाबंदी लगा दी, जिसके बाद मौलाना ने अलबलाग नाम से दूसरा अखबार निकाला, जिसमें वह अंग्रेजों के विरोध में लिखते रहे. उन्होंने कहा कि 1916 में जब वह रांची आए तो यहां के लोगों में शिक्षा के प्रति पिछड़ेपन को महसूस किया और मदरसा इस्लामिया रांची की बुनियाद रखी. इस मदरसे की तामीर में गैर मुस्लिमों ने भी बड़ चढ़ कर भाग लिया. मदरसा इस्लामिया के निर्माण में मौलाना आजाद ने अपना सबकुछ लगा दिया.

शिक्षा के क्षेत्र में मौलाना आजाद के कार्य अतुलनीय : साजिद उमर

मदरसा इस्लामिया के कचेनर साजिद उमर ने कहा कि मौलाना आजाद सिर्फ राजनीतिज्ञ ही नहीं एक अच्छे साहित्यकार, उत्कृष्ट पत्रकार और कई खुबियों के मालिक थे. सभा के अंत में मौलाना हम्माद कासमी ने सामूहिक दुआ कराई. मौके पर मदरसा के शिक्षक मो इश्राद, मो इमरान, मौलाना कफील अहमद, मो नसीम खान, आल झारखंड मदरसा एसोसिएशन के अध्यक्ष सैय्यद फजलुल होदा समेत अन्य लोग शामिल थे.

235 अभ्यर्थियों को रोजगार मेले में किया गया शॉर्टलिस्ट

संवाददाता | आदित्यपुर

गुरुवार को सरायकेला रोजगार मेला में 235 अभ्यर्थियों को शॉर्टलिस्ट किया गया है. अभ्यर्थियों को पंप ऑपरटर, अमोनिया गैस यूनिट ऑपरटर, इंजीनियरिंग ट्रेनि, एचआर ट्रेनि, क्वालिटी इंस्पेक्टर, ऐस्टीमेशन इंजीनियर, सीएनसी मोटेनस मैनेजर, सर्विस एडवाइजर, बॉडी शॉप एडवाइजर, पार्स मैनेजर, वार्टी इंचार्ज, सेल्स केसलटेट, सीनियर अकाउंटेंट, इंश्योरेंस एडवाइजर, वेल्डर, गैस कटर, इलेक्ट्रीशियन, सेप्टी ऑफिसर, रेगुलर फ्रील्ड एग्जीक्यूटिव, कारपेंटर, टेक्नीशियन, बैंक ऑफिस एग्जीक्यूटिव एवं मोबिलाइजेशन मैनेजर जैसे विभिन्न पदों पर नियुक्ति का ऑफर मिला है. अभ्यर्थियों का चयन जाने-माने औद्योगिक घरानों मसलन रामकृष्ण फोटोजिंस लिमिटेड, बीएमडब्ल्यू इंडस्ट्रीज, वीके स्टील, ब्रेक्स इंडिया, सिंधानिया फ्यूचर प्राइवेट लिमिटेड, एलआईसी ऑफ इंडिया, युवा शक्ति फाउंडेशन, छवि कंस्ट्रक्शन, देलहीवेरी प्राइवेट लिमिटेड,

यूनियंसल कंस्ट्रक्शन, श्री राम ऑटोमोबाइल्स एवं इंवांल्यूट रिकल एकेडमी प्राइवेट लिमिटेड ने किया है. बता दें कि झारखंड राज्य के निजी क्षेत्र में स्थानीय उम्मीदवारों का नियोजन अधिनियम 2021 व नियमावली 2022 के तहत किया जा रहा है.

गुरुवार को जिला नियोजनालय सह मॉडल करियर सेंटर, सरायकेला में आयोजित रोजगार मेला में कोल्हान के तीनों जिले के बेरोजगार युवाओं की नियुक्ति की गई है. रोजगार मेले में वाईपी रवि प्रकाश सिंह सहित जिला नियोजनालय के कर्मी सुरेंद्र रजक, सुजीत सरदार व अन्य व संबंधित संस्थानों के एचआर मैनेजर उपस्थित रहे.



पेज एक का शेप

निखालिस कालेधन से लड़ा...

राजनीतिक दल तो बिना चंदे के चुनाव लड़ ही नहीं सकते और इसमें कुछ भी गलत नहीं है और यह भी कि चंदा अब भी उसी दल या नेता को ज्यादा मिलेगा जो रसूखदार होगा, जो चंदा देनेवाले को फायदा पहुंचा सकने में समर्थ होगा और उसके सकट के समय काम आ सकेगा. यानी जो लोग यह मान रहे हैं कि इलेक्टोरल बांड के खाल्ते से भाजपा घाटे में रहेगी, वे मूर्खों के स्वर्ग में रहते हैं. चंदे की चाहे जो भी व्यवस्था रहेगी, भाजपा आज की तारीख में विपक्षियों से मीलों आगे रहेगी, क्योंकि वह एक संभावनाशील पार्टी बन गयी है. दस साल से उसकी केंद्र में सरकार है. वह एक दर्जन से अधिक राज्य सरकारें चला रही है. कांग्रेस के जमाने में विपक्षियों को खटारा गाड़ियों से ही प्रचार करना पड़ता था और कांग्रेसी या तो फुरफुरिया से उड़ते थे या फिर नई-नई जीपों तथा गाड़ियों से सरपट दौड़ते थे. अब पांसा पलट गया है. खैर सुप्रीम कोर्ट का फैसला आते ही खलिहर खैरती गैंग सक्रिय हो गया. तरह-तरह के शीर्षकों से खबरें परोसी जाने लगीं. मसलन शेर जाग गया है, मोदी अडानों तो गयो, यह एक रक्तहीन क्रांति है, छह हजार करोड़ का घोटाला उजागर इत्यादि. लेकिन जैसे ही यह तथ्य समझ में आया कि इस हमाम में अपनी औकात या कद-काठी के हिसाब से सभी नगों हों. तो इन विमर्शजीवियों को सांप सूंघ गया. मात्रा के हिसाब से भाजपा को सबसे अधिक चंदा इस योजना के जरिए मिला है, लेकिन राजनीतिक दलों को मिले कुल चंदे में इलेक्टोरल बांड से मिले चंदे का प्रतिशत देखें तो भाजपा को 52 तो कांग्रेस को 61 प्रतिशत चंदा मिला है. डीएमके को 92, टीएमसी को 90, बीजद को 89, बीआरएस को 86 और वाईएसएसआर कांग्रेस को 73 फीसद चंदा इसी योजना के तहत मिला है. इसलिए फैसले पर शुरूआती टीका-टिप्पणियों के बाद राजनीतिक दलों में अचानक एक तरह का मरघटी सन्नाटा छा गया है. चंदा देनेवालों के नाम उजागर होने के बाद यह भी साफ हो जाएगा कि कारपोरेट घरानों और उद्योगपतियों के साथ भाजपा को जोड़ कर गरियाने वाली पार्टियों ने भी उनसे चंदा लेने में परहेज-गुरेज नहीं किया है. यानी पोल खुलेगी तो सबकी खुलेगी, कम या ज्यादा. हालांकि हड़दंगी टीम में शामिल सभी रंगों से सराबोर होते ही हैं. अब जबकि चुनाव सिर पर हैं, चंदे का जुगाड़ होगा कैसे ? वही पुगनी बंदगी, धूर्तताभरी प्रक्रिया चलेगी. दो हजार रुपए या 20 हजार रुपए से कम का चंदा दिखाया जाएगा, सोनू, मोनू, गोनू के नाम से रसीदें फाड़ी जाएंगी और करोड़-दो करोड़ हजम कर लिया जाएगा. कुछ औद्योगिक घराने अपने कारिदों के नाम से टुकड़ों में चेक या बैंक ड्राफ्ट से भी पार्टियों को उपकृत कर सकते हैं. लेकिन अधिकतर चंदा काले धन के रूप में ही पार्टियों को मिलेगा और खाता नबही. जो वे कहे वही सही का पुराना दर्रा चालू रहेगा. वह भी सुप्रीम कोर्ट के आशीर्वाद से. एक बार अटल बिहारी वाजपेयी ने संसद में कहा था कि हम लोग चुनाव में खर्च का गलत विवरण देकर सदन में आते हैं और यहां शूचिता, नैतिकता पर जोरदार भाषण भी देते हैं. उन्होंने तब कहा था कि चुनाव आयोग ने खर्च की जो सीमा तय की है, उसमें तो मतदाताओं के पास पोस्टकार्ड तक नहीं भेजा जा सकता है. उसके बाद से आयोग हर साल खर्च की सीमा बढ़ा रहा है. लेकिन हालत मर्ज बढ़ता ही गया, ज्यों-ज्यों दवा की वाली ही है. एक लोकसभा क्षेत्र में औसतत उड़ हजार खर्च होते हैं और बृथ मैनेजमेंट का न्यूनतम भाव दस हजार रुपए ही हो, तो अनुमान लगाइए बैनर, पोस्टर, प्रचार, कार्यालय, सभाओं आदि के खर्च जोड़कर एक क्षेत्र में ठीक से खर्च मत पकितना खर्च बैठता होगा. इसमें कार्यकर्ताओं, मीडिया पर खर्चों के अलावा मतदाताओं को रात के अंधेरे में दी जानेवाली प्रलोभन राशि को जोड़ लें तो आंख की पट्टी खुल जायेगी और हमारे संसदीय लोकतंत्र की कलाई उतर जाएगी. लेकिन यह लोकतंत्र हमारा ही है, हमने ही इसे ऐसा बनाया है और इसमें कमीवेश सभी पार्टियां शरीक-ए-जुम हैं. कहा जा सकता है कि केवल पैसे से ही चुनाव नहीं जीता जा सकता है. लेकिन सच यह है कि आज बिना पैसे के भी चुनाव नहीं जीता जा सकता है. क्या चुनाव आयोग, संसद, सुप्रीम कोर्ट तथा राजनीतिक दल इस बाबत गंभीरता से विचार करेंगे ? ये कोई फुलफुल कानून या नियम बनाएंगे या फिर हमारे संसदीय लोकतंत्र में चुनाव धनपशुओं का चरागाह ही बने रहेगे ?



600 घाटों से रोजाना 5000 हजार ट्रेक्टर से होती है ढुलाई

धनबाद-गिरिडीह-बोकारो से 900 करोड़ की बालू तस्करी

इन दिनों झारखंड में बालू की कालाबाजारी जोरों पर है. बालू की कीमत इस कदर चढ़े हुए हैं कि निर्माण कार्य ठप होता जा रहा है. बालू की कीमत को लेकर आम लोगों ने कंस्ट्रक्शन का काम एक तरह से बंद ही कर दिया है. दूसरी ओर सरकारी योजनाएं भी बालू के कारण प्रभावित हो रही हैं. गौर करने वाली बात यह है कि कंस्ट्रक्शन का काम रुक जाने से इससे जुड़े बहुत सारे लोग बेरोजगार हो गए हैं. उनके सामने रोजी-रोटी की समस्या पैदा हो गई है. रेजा, कुली और राजभिस्त्री को रोजाना काम मिलना बंद हो गया है. लोग काम के सिलसिले में दूसरों राज्यों की ओर पलायन को मजबूर हो रहे हैं. लोगों का कहना है कि सरकारी स्तर पर इस दिशा में पहल होनी चाहिए. अभी बहुत से बालू घाटों का बंदोबस्त नहीं हो पाया है. यानी घाटों से बालू उठाना मना है. जिसकी वजह से चोरी छिपे नदी घाटों से बालू उठाकर अधिक कीमत पर बेचा जा रहा है. यह स्थिति अगर ज्यादा दिन बरकरार रही तो बेरोजगारों की संख्या काफी तेजी से बढ़ जाएगी. शुभम संदेश की टीम ने बालू की बढ़ी कीमत पर लोगों से बात की है. पेश है रिपोर्ट.



बालू का संकट

- एक ट्रेक्टर बालू की कीमत 5000 से 6000 रुपये
- धनबाद समेत कई जिलों में हर महीने बढ़ रही कीमत
- बालू माफिया- सफेदपोशों के बीच सांठगाठ से चल रहा धंधा
- एक दिन में होती है ढाई करोड़ की अवैध कमाई

चक्रधरपुर

बालू नहीं मिलने के कारण नहीं मिल रहा काम : बिरु नायक

चक्रधरपुर निवासी राज भिस्त्री बिरु नायक ने कहा कि बालू नहीं मिलने के कारण काम मिलने में भी परेशानी हो रही है. बालू मंहगे दाम पर बिकने के कारण कई लोग अपना घर-मकान नहीं बना पा रहे हैं. कई जगहों पर पिछले एक साल से काम अधूरा रुका हुआ है. सरकार को मजदूरों की समस्या पर भी ध्यान देने की आवश्यकता है. मजदूर भी बालू का दाम कम होने का इंतजार कर रहे हैं.

प्रधानमंत्री आवास योजना का काम भी अधूरा लटका: अरविंद

चक्रधरपुर निवासी रविन्द्र ठाकुर ने कहा कि बालू नहीं मिलने के कारण प्रधानमंत्री आवास योजना का काम भी अधूरा लटका हुआ है. हमारे गांव में कई ऐसे लोग हैं जो बालू नहीं मिलने के कारण प्रधानमंत्री आवास योजना के तहत अपना घर नहीं बना पा रहे हैं. सरकार से निश्चित राशि ही आवास योजना के लिए दिये जाते हैं, ऐसे में अगर बालू के दाम में गिरावट नहीं आती तो घर कैसे बन पाएगा. बालू को लेकर राज्य सरकार गंभीर नहीं है.

माफिया का बालू पर कब्जा कार्य हो रहे प्रभावित: रविन्द्र

चक्रधरपुर निवासी रविन्द्र गुप्ता ने कहा कि बालू पर माफियाओं का कब्जा हो गया है. बालू माफियाओं द्वारा बालू की आपूर्ति कालाबाजारी की जा रही है. स्थानीय प्रशासनिक अधिकारी इस ओर ध्यान नहीं दे रहे हैं. जिससे बालू मंहगे दाम पर बेचे जा रहे हैं. बालू नहीं मिलने के कारण विकास कार्य प्रभावित हो रहे हैं. इसे लेकर सरकार को किसी बात की चिंता नहीं है. बालू की मन्मानी कीमत से लोग परेशान हैं. गिट्टी के दाम में बालू बेचा जा रहा है.

चांडिल

लोन लेकर घर बनाने वालों को ज्यादा परेशानी : मधु श्री महतो

चांडिल अनुमंडल अंतर्गत कुकड़ प्रखंड क्षेत्र के सिरूम निवासी संरायकेला खरसावा के जिला परिषद उपाध्यक्ष मधु श्री महतो ने कहा कि बालू की तस्करी और कालाबाजारी होने से बालू की कीमत में आग लगी है. कारोबारी मनमाना दाम पर बालू की बिक्री कर रहे हैं. लोगों के बड़े-छोटे तमाम निर्माण कार्य ठप पड़ गए हैं. बालू की तस्करी और कालाबाजारी होने से आम लोग अपना घर बनाने को लेकर परेशान हैं. सबसे अधिक उन लोगों को परेशानी हो रही है जिन्होंने लोन लिया है. पर बालू न मिलने के कारण निर्माण नहीं कर पा रहे हैं. उन्होंने बताया कि चांडिल अनुमंडल क्षेत्र के तिरुलडीह, ईचांग और नीमडीह थाना क्षेत्र में बालू का अवैध कारोबार चरम पर हो रहा है. रात के अंधेरे में सैकड़ों अवैध बालू लदे हाइव. जम्शेदपुर व पश्चिम बंगाल भेजे जा रहे हैं. सामूहिक तबादला होने के बाद सभी थाने प्रभार पर चल रहे हैं. थाना प्रभारियों को पदस्थापन नहीं होने से इसका फायदा बालू माफिया उठा रहे हैं.

सफेदपोशों की भी अवैध बालू की कमाई से भर रहीं हैं जेबें

राजा गुप्ता | धनबाद

धनबाद-गिरिडीह-बोकारो से हर साल 900 करोड़ की बालू की तस्करी हो रही है. सूत्रों के अनुसार तीन जिलों में लगभग 600 घाटों से रोजाना 5000 हजार ट्रेक्टर से बालू की ढुलाई होती है. खुले बाजार और मुहल्ले में एक ट्रेक्टर बालू की कीमत 5000 से 6000 रुपये है. कई जिलों के अधिकतर जगहों पर घाटों की नीलामी नहीं होने से हर महीने बालू की कीमत बढ़ रही है. झारखंड के सभी जिलों में घाटों की नीलामी हो जाती तो बालू की कीमत इतनी नहीं होती है.

अभी एक ट्रक बालू की कीमत 20 हजार और एक डंपर बालू की कीमत 40 हजार के आसपास है. अवैध बालू की कमाई से बालू माफिया संबंधित विभाग के अधिकारियों से लेकर सफेदपोशों तक मोटी रकम पहुंचा रहे हैं. एक दिन में तीन जिले से हो रही बालू तस्करी से माफिया ढाई करोड़ की अवैध कमाई कर रहे हैं. महीने में 75 करोड़ और साल में 900 करोड़ की कमाई कर रहे हैं. जानकारों का कहना है कि धनबाद जिला के दामोदर, बराकर, बराकर पुल व टुंडी समेत विभिन्न नदियों के दर्जनों घाटों से बालू की तस्करी हो रही है. इसकी जानकारी स्थानीय पुलिस से लेकर खनन विभाग के पदाधिकारियों को भी है. फिर भी जिम्मेदार कोई कार्रवाई नहीं करते हैं.

गोड़ा

बालू घाट बंद रहने होने से भुखमरी की स्थिति है: देवलाल सोरेन



दैनिक मजदूरी करने वाले मजदूर देवलाल सोरेन बताते हैं कि बालू घाट जब चालू थे तो काम कर 200 से 300 रुपये प्रतिदिन दिखाई कमा लेते थे. जिससे परिवार चल जाता था. अगर घाट की बंदोबस्ती नहीं होने के कारण अब यह काम भी छिन गया है. नतीजतन भुखमरी का शिकार होना पड़ रहा है. इस समय दूसरा काम भी नहीं मिल रहा है.

दोगुने से भी ज्यादा दाम पर अवैध रूप से बिक रहा बालू

अमित सिन्हा | धनबाद

सिया कमेटी भंग होने से अधर में लटका जिले के 9 सहित राज्य के सैकड़ों बालू घाटों का टेंडर. सिया (स्टेट लेवल एनवायरनमेंट इम्पैक्ट असेसमेंट ऑथोरिटी) कमेटी के भंग होने की वजह से एनवायरनमेंट क्लेरेंस नहीं दी जा रही है. जिस कारण टेंडर होने के बावजूद पिछले चार महीनों से अधर में लटका हुआ है. जिले के 9 बड़े बालू घाटों की निविदा पिछले वर्ष अक्टूबर में ही निकाली गई थी. जिसके बाद अब तक इन घाटों से बालू उठाव की सहमति नहीं मिल पाई है. सिया कमेटी भंग होने के धनबाद सहित अन्य जिलों के बालू घाटों को भी एनवायरनमेंट क्लेरेंस नहीं मिल पाई है. जिससे झारखंड के कई जिलों के सौ से अधिक घाटों से बालू का उठाव बाधित है. जिससे राज्य सरकार को करोड़ों के राजस्व की क्षति हो रही है. जिले में दो बार टेंडर रद्द होने के बाद तीसरी बार इसे फाइनल किया गया है. जेएसएमडीसी (झारखंड स्टेट मिनरल डेवलपमेंट कॉरपोरेशन) की ओर से तैयार मांडल टेंडर डॉक्यूमेंट के अनुरूप बालू घाटों की नीलामी की गई है. मालूम हो कि 16 छोटे घाटों को पहले ही मंजूरी दी गई है. इसके बाद बड़े घाटों की नीलामी होनी थी.

सिया कमेटी भंग होने से सैकड़ों घाटों का टेंडर लटका

जरूरी काम है तो बालू खरीदने की है मजबूरी

जेएसएमडीसी के अनुसार घाटों पर बालू की दर 750 रुपये प्रति 100 सीएफटी बिकनी चाहिए. जिले के 9 बड़े घाटों की नीलामी नहीं होने के कारण बालू की अवैध बिक्री जोरों पर है.

अवैध रूप से बिक रहे बालू को दुगने से ज्यादा दाम पर खरीदने को लोग मजबूर हैं. अवैध रूप से बिक रहे बालू का इस्तेमाल ही सरकारी कार्यों के साथ निजी कार्यों में भी किया जा रहा है. जिससे उपभोक्ताओं को दुगुनी मार झेलनी पड़ रही है. इन 9 बड़े बालू घाटों का टेंडर फाइनल हो गया होता तो लोगों को सस्ते दर पर बालू उपलब्ध हो जाता. धनबाद के 9 बड़े बालू घाटों की नीलामी से जिले को बालू संकट से निजात मिलेगी. वर्षों से धनबाद के लोग ऊंची कीमत पर बालू खरीद रहे हैं.

16

छोटे घाटों को पहले ही मंजूरी, बड़े घाटों की नीलामी होनी है



माफिया तीन शिफ्ट में मजदूरों से 24 घंटे बालू की कराते हैं ढुलाई

जानकारों का कहना है कि धनबाद हो या गिरिडीह व बोकारो जिला के बालू माफिया. सभी तीन शिफ्ट में लगभग 600 घाटों पर सैकड़ों मजदूरों से 24 घंटे बालू की ढुलाई कराते हैं. घाटों से लदे बालू मुख्य सड़क से होकर शहरों तक जाते हैं, लेकिन न तो पुलिस पकड़ती है और न ही खनन विभाग के अधिकारी कोई कार्रवाई करते हैं. कभी कभी खनन विभाग की टीम छापामारी करती है और ट्रेक्टर के साथ बालू जब्त कर लेती है, लेकिन माफिया के बजाय सिर्फ चालक पर एफआईआर करती है. पूर्व में तोपचांची, निरसा, धनबाद, सरायदेला, गोविंदपुर, राजगंज, बरवाअड्डा, मुहुदा, सुदामडीह आदि थाना की पुलिस ने छापामारी कर कार्रवाई की थी. लोगों का कहना है कि पहले से बने बालू घाटों के अलावा कई अवैध घाट हैं, जिसे बालू माफिया ने मजदूरों के माध्यम से बनवाया है, ताकि आसानी से बालू की तस्करी हो सके.

किस जिले के किन घाटों से होती है बालू की तस्करी

टुंडी प्रखंड क्षेत्र के बजरा, पालोबेड़ा, पोलकेरा, मोराडीह, बाघमारा अंचल के दामोदर नदी के लोहपट्टी डोंगा घाट, तेलमचो घाट, चिरकुंडा के नूतनग्राम में बराकर नदी घाट, सुंदरनगर स्थित कापासारा व डुमरकुंडा घाट.

गावां प्रखंड के सकरी नदी, बेन्डो नदी, पछियारीडीह, सोतराबाद, कुम्हरगडिया, लताकी, अंबाटांड, कुरहोबिदो घाट

जाला इजरी नदी, चितामी इजरी नदी, सीमाबाद, पिड्राजोरा गवाई नदी चितामी व भंडारडीह बालू घाट.

घाट पर नाशते की दुकान बंद होने से काम नहीं है: श्याम लाल ब्रह्म



नदी घाट पर ही छोटी सी दुकान चलाने वाले मजदूर श्याम लाल ब्रह्म बताते हैं कि बालू घाट की बंदोबस्ती खत्म हो जाने के कारण नदी घाट के किनारे लोगो का आना जाना कम हो गया. पहले इसी घाट पर नाशता की छोटी-मोटी दुकान चलाकर रोजी-रोटी चलाती थी. वह रोजी रोटी भी अब समाप्त हो गई है. मजदूर आते थे और उन्हें सत्तू पिलाने का काम करते थे.



रांची टेस्ट : टीम इंडिया और इंग्लैंड के बीच चौथा टेस्ट आज से

शुंखला और रांची का दिल जीतने उतरेगी भारतीय टीम

भाषा | रांची

तेज गेंदबाज जसप्रीत बुमराह की अनुपस्थिति के बावजूद भारत शुक्रवार से रांची में शुरू होने वाले चौथे टेस्ट क्रिकेट मैच में भी इंग्लैंड की बैजबॉल (आक्रामक अंदाज में बल्लेबाजी करना) शैली को धत्ता बताकर पांच मैच की शृंखला जीतकर रांची का दिल जीतना चाहेगा. भारत अभी शृंखला में 2-1 से आगे चल रहा है और उसकी निगाह घरेलू मैदान पर लगातार 17वीं शृंखला जीतने पर लगी है. 2012 में एलिस्टर कुक की अगुवाई वाली इंग्लैंड की टीम से हारने के बाद भारतीय टीम अपनी धरती पर लगातार अच्छा प्रदर्शन करती रही है. उसके बाद उसने जो 47 टेस्ट मैच के लिए उनमें से 38 में जीत दर्ज की है. इस बीच उसे ऑस्ट्रेलिया और इंग्लैंड से ही हार का सामना करना पड़ा. विराट कोहली, केएल राहुल और खराब फार्म में चल रहे श्रेयस अय्यर की अनुपस्थिति में रोहित शर्मा की अगुवाई वाली टीम की तरफ से युवा बल्लेबाजों ने अच्छा प्रदर्शन किया है. फिर चाहे वह यशस्वी जायसवाल हो या सरफराज खान. जायसवाल ने अभी तक शानदार प्रदर्शन किया है. उन्होंने पहले तीन मैच में 545 रन बनाए हैं, जिसमें दो दोहरे शतक भी शामिल हैं. सरफराज ने नागपुर में अपने पहले टेस्ट मैच में ही दोनों पारियों में अर्धशतक लगाए. शुभमन गिल ने भी तीसरे नंबर पर अपने जमा लिए हैं. शृंखला में अभी तक सर्वाधिक 17 विकेट लेने वाले बुमराह को विश्राम दिया गया है. धनुषाला में पांचवें टेस्ट मैच में तेज गेंदबाजों को मदद मिल सकती है और तब बुमराह भारतीय तेज गेंदबाजी की कमान संभालेंगे लेकिन अभी टीम में मोहम्मद सिराज सबसे अनुभवी तेज गेंदबाज हैं.



- मैच भारतीय समयानुसार सुबह 9.30 बजे शुरू होगा
- पांच मैचों की शृंखला में 2-1 से आगे है भारतीय टीम

आकाशदीप, मुकेश में से एक को मिल सकता है मौका

बुमराह की गैरमौजूदगी में सिराज के साथ बंगाल के मुकेश कुमार और आकाशदीप में से किसी एक को चुना जा सकता है. मुकेश कुमार अधिक अनुभवी हैं और उन्होंने हाल में रणजी ट्रॉफी मैच में 10 विकेट के लिए थे. वह दूसरे टेस्ट मैच में खेले थे, जिसमें उन्होंने दोनों पारियों में कुल मिलाकर 12 ओवर करके एक विकेट लिया था. यह देखना दिलचस्प होगा कि टीम प्रबंधन मुकेश पर विश्वास बनाए रखना है या आकाशदीप को पदार्पण का मौका देता है.

रांची की पिच पर स्पिनरों को मिलेगी मदद

अगर आंकड़ों पर गौर करें तो रांची की पिच की स्पिनरों के लिए काफी मददगार साबित हुई है और इंग्लैंड के बल्लेबाज ओली पोप का भी यही मानना है. पोप में रांची में प्रेस वार्ता की दौरान कहा था कि यहां कि पिच पर स्पिनरों को काफी मदद मिलेगी. इंग्लैंड ने टॉम हार्टली के साथ ऑफ स्पिनर शोएब बशीर को अंतिम एकादश में शामिल किया है. वह लेगे स्पिनर रेहान अहमद की जगह लेंगे. तीसरे स्पिनर की भूमिका जो रूट निभाएंगे. रूट बल्लेबाजी में अच्छी फॉर्म में नहीं चल रहे हैं. उन्होंने अभी तक केवल 77 रन बनाए हैं

जबकि इससे अधिक ओवर (107) किए हैं. पूरी संभावना है कि भारत दो तेज गेंदबाज और तीन स्पिनरों के साथ उतरेगा. ऐसे में अक्षर पटेल की वापसी की संभावना नहीं है. यह तय है कि भारतीय टीम रविचंद्रन अश्विन, रविंद्र जडेजा और कुलदीप यादव के साथ ही मैदान पर उतरेगी. इस मैदान पर आखिरी टेस्ट मैच 2019 में खेला गया था और तब मोहम्मद शमी और उमेश यादव ने दक्षिण अफ्रीका के खिलाफ 10 विकेट लिए थे जबकि भारतीय स्पिनरों को 8 विकेट मिले थे.



टीम इस प्रकार है

- भारत:** रोहित शर्मा (कप्तान), यशस्वी जायसवाल, शुभमन गिल, रजत पाटीदार, सरफराज खान, ध्रुव जुरेल (विकेटकीपर), केएस भरत (विकेटकीपर), देवदत्त पडिक्कल, आर अश्विन, रविंद्र जडेजा, अक्षर पटेल, वॉशिंगटन सुंदर, कुलदीप यादव, मो. सिराज, मुकेश कुमार, आकाशदीप.
- इंग्लैंड एकादश:** बेन स्टोक्स (कप्तान), जैक क्रॉली, बेन डकेट, जो रूट, जॉनी बेयरस्टो, शोएब बशीर, बेन फॉक्स, टॉम हार्टली, ओली पोप, ओली रोबिन्सन, जेम्स एंडरसन.

फोटो : रबीज

मैंने इस तरह की पिच कभी नहीं देखी: स्टोक्स

बेन स्टोक्स ने भारत के खिलाफ चौथे टेस्ट क्रिकेट मैच के लिए तैयार की गई पिच को लेकर कहा कि उन्होंने पहले कभी इस तरह की पिच नहीं देखी. स्टोक्स ने कहा कि यह देखने में दिलचस्प लग रही है. मैं इस तरह की पिच के बारे में नहीं जानता इसलिए अधिक कुछ नहीं कह सकता हूँ. मैं नहीं जानता कि यह किस तरह का व्यवहार करेगी. उन्होंने कहा कि ड्रेसिंग रूम से देखने पर इसमें घास नजर आती है, लेकिन जब आप पास जाते हो तो यह पूरी तरह से भिन्न दिखती है.

पिच पर दराट, स्पिनरों को मिलेगी मदद: राटोड़

भारत के बल्लेबाजी को विक्रम राटोड़ ने गुरुवार को कहा कि इंग्लैंड के खिलाफ चौथे टेस्ट मैच के लिए तैयार किए गए विकेट में पर्याप्त दराट है और इससे स्पिनरों को मदद मिलेगी. राटोड़ ने कहा कि जब भी हम भारत में खेलते हैं तो पिच पर स्वालिया निशान लगा जाता है. यह भारतीय विकेट जैसा है जिसमें दराट है. उन्होंने कहा कि यह टर्न लेगा लेकिन कितना और कब टर्न मिलेगा इस बारे में अभी कुछ नहीं कहा जा सकता है.

डब्ल्यूपीएल : युवा भारतीय खिलाड़ियों पर होंगी निगाहें मुंबई व दिल्ली बीच उद्घाटन मुकाबला आज

खास बातें

- मैच भारतीय समयानुसार शाम 7.30 बजे शुरू होगा
- टूर्नामेंट में विदेशों की कई स्टार खिलाड़ी लेंगी हिस्सा

भाषा | बंगलुरु

मौजूदा चैंपियन मुंबई इंडियंस और पिछली बार के उपविजेता दिल्ली कैपिटल्स के बीच शुक्रवार को यहां होने वाले मैच से दूसरे महिला प्रीमियर लीग (डब्ल्यूपीएल) का आगाज होगा, जिसमें भारत की युवा खिलाड़ियों पर निगाह टिकी रहेगी. पिछले साल डब्ल्यूपीएल का पहला टूर्नामेंट मुंबई में खेला गया था लेकिन इस बार इसका आयोजन बंगलुरु और नयी दिल्ली में किया जाएगा. दिल्ली कैपिटल्स की कप्तान मेग लैनिंग अब अंतरराष्ट्रीय क्रिकेट से संन्यास ले चुकी हैं लेकिन डब्ल्यूपीएल में टीम का काफी दायरेदार इस अनुभवी बल्लेबाज पर टिका रहेगा. उन्होंने पिछले साल इस टूर्नामेंट में सर्वाधिक रन बनाए थे जबकि मुंबई की गेंदबाज हेली मैथ्यूज ने सर्वाधिक 16 विकेट लिए थे. टूर्नामेंट में विदेशों की कई स्टार



टीमें

मुंबई इंडियंस: हरमनप्रीत कौर (कप्तान), अमनजोत कौर, अर्मेनिया कैर, व्लो ट्रायोन, हेली मैथ्यूज, हुमैरा काजी, इस्सी वीग, जिनिमर्ना कलित, नट साइवर-ब्रंट, पूजा वसन्तकर, प्रियंका बाला, सैका इशाक, यास्तिका भाटिया, शार्वनिम इस्माइल, एस सजना, अमनदीप कौर, फातिमा जापर, कीर्तन बालकृष्णन

दिल्ली कैपिटल्स: मेग लैनिंग (कप्तान), जेमिमा रोड्रिग्स, लौरा हेरिस, शोफाली वर्मा, एलिस कैप्सी, एनाबेल सदरलैंड, अरुंधति रेड्डी, अश्विनी कुमारी, जेस जोनासेन, मारिजैन कैप, स्नेहा दीपि, मिन्नु मणि, राधा यादव, शिखा पांडे, अपर्णा मंडल, तानिया भाटिया, पूनम यादव, टिटस साधु.

इस 19 वर्षीय खिलाड़ी ने एशियाई खेलों में भारत की तरफ से पदार्पण किया. उन्होंने श्रीलंका के खिलाफ चार ओवर में छह रन देकर तीन विकेट लिए जिससे भारत 117 रन के अपने स्कोर का बचाव करने में सफल रहा था. ऑस्ट्रेलिया के

खिलाफ मुंबई में खेले गए टी20 मैच में साधु ने चार विकेट लेकर अपनी काबिलियत साबित की थी. दिल्ली की टीम में एक अन्य युवा खिलाड़ी मिन्नु मणि है जो डब्ल्यूपीएल में खुद को साबित करने के लिए बेताब होगी.

चेन्नई-बैंगलोर के बीच उद्घाटन मैच आईपीएल के पहले 17 दिन का शेड्यूल जारी, 22 मार्च से आगाज



भाषा | नयी दिल्ली

गत चैंपियन चेन्नई सुपर किंग्स 22 मार्च को इंडियन प्रीमियर लीग (आईपीएल) 2024 सत्र के शुरूआती मैच में चेन्नई में रॉयल चैलेंजर्स बैंगलोर के सामने होगी. भारतीय क्रिकेट बोर्ड (बीसीसीआई) ने गुरुवार को इस लोकप्रिय टी-20 लीग के पहले 17 दिन के कार्यक्रम की घोषणा की. आईपीएल के बचे हुए मुकाबलों के कार्यक्रम का ऐलान अगले महीने के शुरू में आगामी लोक सभा चुनावों की तारीखों की घोषणा के बाद किया जायेगा. टूर्नामेंट के पहले 17 दिन 21 मैच खेले जायेंगे. दिल्ली कैपिटल्स 23 मार्च को मोहाली में पंजाब किंग्स से भिड़ेगी.

शेड्यूल

- चेन्नई सुपर किंग्स बनाम रॉयल चैलेंजर्स बैंगलोर, 22 मार्च, चेन्नई, शाम 6.30 बजे
- गुजरात टाइटन्स बनाम सनराइजर्स हैदराबाद, 31 मार्च, अहमदाबाद, दोपहर 2.30 बजे
- दिल्ली कैपिटल्स बनाम चेन्नई सुपर किंग्स, 31 मार्च, वाइजैग, शाम 6.30 बजे
- मुंबई इंडियंस बनाम राजस्थान रॉयल्स, 31 मार्च, मुंबई, शाम 6.30 बजे
- रॉयल चैलेंजर्स बैंगलुरु बनाम लखनऊ सुपर जायंट्स, 2 अप्रैल, बंगलुरु, शाम 6.30 बजे
- दिल्ली कैपिटल्स बनाम कोलकाता नाइट राइडर्स, 3 अप्रैल, वाइजैग, शाम 6.30 बजे
- गुजरात टाइटन्स बनाम पंजाब किंग्स, 4 अप्रैल, अहमदाबाद, शाम 6.30 बजे
- सनराइजर्स हैदराबाद बनाम चेन्नई सुपर किंग्स, 5 अप्रैल, हैदराबाद, शाम 6.30 बजे
- राजस्थान रॉयल्स बनाम रॉयल चैलेंजर्स बैंगलुरु, 6 अप्रैल, जयपुर, शाम 6.30 बजे
- मुंबई इंडियंस बनाम दिल्ली कैपिटल्स, 7 अप्रैल, मुंबई, दोपहर 2.30 बजे
- लखनऊ सुपर जायंट्स बनाम गुजरात टाइटन्स, 7 अप्रैल, लखनऊ, शाम 6.30 बजे
- पंजाब किंग्स, 30 मार्च, लखनऊ, शाम 6.30 बजे
- गुजरात टाइटन्स बनाम सनराइजर्स हैदराबाद, 31 मार्च, अहमदाबाद, दोपहर 2.30 बजे
- दिल्ली कैपिटल्स बनाम चेन्नई सुपर किंग्स, 31 मार्च, वाइजैग, शाम 6.30 बजे
- मुंबई इंडियंस बनाम राजस्थान रॉयल्स, 31 मार्च, मुंबई, शाम 6.30 बजे
- रॉयल चैलेंजर्स बैंगलुरु बनाम लखनऊ सुपर जायंट्स, 2 अप्रैल, बंगलुरु, शाम 6.30 बजे
- दिल्ली कैपिटल्स बनाम कोलकाता नाइट राइडर्स, 3 अप्रैल, वाइजैग, शाम 6.30 बजे
- गुजरात टाइटन्स बनाम पंजाब किंग्स, 4 अप्रैल, अहमदाबाद, शाम 6.30 बजे
- सनराइजर्स हैदराबाद बनाम चेन्नई सुपर किंग्स, 5 अप्रैल, हैदराबाद, शाम 6.30 बजे
- राजस्थान रॉयल्स बनाम रॉयल चैलेंजर्स बैंगलुरु, 6 अप्रैल, जयपुर, शाम 6.30 बजे
- मुंबई इंडियंस बनाम दिल्ली कैपिटल्स, 7 अप्रैल, मुंबई, दोपहर 2.30 बजे
- लखनऊ सुपर जायंट्स बनाम गुजरात टाइटन्स, 7 अप्रैल, लखनऊ, शाम 6.30 बजे

दुबई चैंपियनशिप गॉफ ने धीमी शुरुआत के बाद तीन सेट तक चले मुकाबले में करोलिना को हराया

गॉफ, स्विचातेक व रयबाकिना क्वार्टर फाइनल में

भाषा | दुबई

कोको गॉफ ने धीमी शुरुआत और दूसरे सेट में चेयर अपायर के साथ बहस के बावजूद करोलिना प्लिस्कोवा को तीन सेट तक चले मुकाबले में हराकर दुबई टैनिंग चैंपियनशिप के क्वार्टर फाइनल में प्रवेश किया. तीसरी वरीयता प्राप्त गॉफ ने 2-6, 6-4, 6-3 से जीत दर्ज करके प्लिस्कोवा के 11 मैच से चले आ रहे विजय अभियान पर भी रोक लगाई. अमेरिका की इस खिलाड़ी का अगला मुकाबला रूस की अन्ना कलिंस्काया से होगा जिन्होंने नौवीं वरीयता प्राप्त येलेना ओस्टापेंको को 6-4, 7-5 से हराया. चौथी वरीयता प्राप्त ऐलेना रयबाकिना को क्वार्टर फाइनल में पहुंचने के लिए काफी मशक्कत करनी पड़ी. उन्होंने मैग्डालेना फ्रेच को 7-6 (5), 3-6, 6-4 से हराया. रयबाकिना क्वार्टरफाइनल में इटली की जैस्मिन पाओलिनी से भिड़ेगी जिन्होंने आठवीं वरीयता प्राप्त मारिया दुबर्गा को 6-4, 6-2 से पराजित किया. अन्य क्वार्टरफाइनल मैच सातवीं वरीयता प्राप्त



- क्वार्टर फाइनल में अन्ना कलिंस्काया से भिड़ेगी गॉफ
- क्वीनवेन ड्रैग से क्वार्टर फाइनल में भिड़ेगी स्विचातेक



स्विचातेक ने दो बार की चैंपियन एलिना रिवातोलिना को हराया

विश्व की नंबर एक खिलाड़ी इगा स्विचातेक ने दो बार की चैंपियन एलिना रिवातोलिना को 6-1, 6-4 से हराकर अंतिम आठ में जगह बनाई. स्विचातेक का अगला मुकाबला छठी वरीयता प्राप्त क्वीनवेन ड्रैग से होगा, जिन्होंने अनास्तासिया पोटापोवा को 6-3, 6-2 से हराया.

एशियाई ट्रेक साइकलिंग चैंपियनशिप

झारखंड की सबीना ने स्वर्ण नारायण ने जीता रजत पदक

संवाददाता | रांची

नयी दिल्ली में आयोजित 43वीं सीनियर व 30वीं जूनियर एशियाई ट्रेक साइकलिंग चैंपियनशिप में झारखंड राज्य खेल प्रोत्साहन सोसाइटी (जेएसएसपीएस) के साइकलिस्ट ने दो पदक जीते. सबीना कुमारी ने महिला टीम स्प्रिंट स्पर्धा में स्वर्ण पदक जीता, वहीं नारायण महतो ने बालक टीम स्प्रिंट वर्ग में रजत पदक जीता. जेएसएसपीएस का संचालन सेंट्रल कोलफील्ड्स लिमिटेड और झारखंड राज्य सरकार के द्वारा संयुक्त रूप से किया जा रहा है और इसका मुख्य उद्देश्य झारखंड राज्य के प्रतिभावान बच्चों को खेल जगत में प्रोत्साहित करना है. इस



प्रतियोगिता में प्रदर्शन के आधार पर जेएसएसपीएस के नारायण महतो और सबीना कुमारी आगामी वर्ल्ड चैंपियनशिप में भारत का प्रतिनिधित्व करेंगे. वर्ल्ड चैंपियनशिप अगस्त 2024 में चीन में होगा.

भारतीय टीम में झारखंड के तीन खिलाड़ी (खिलाड़ी के 02 एवं 01 लोहरदगा) सहित कुल 42 साइकलिस्ट शामिल थे. प्रतियोगिता में 18 देशों के 600 खिलाड़ी विभिन्न स्पर्धा में भाग ले रहे हैं

केके पाठक के शिक्षकों को गाली और अपशब्द बोलने के वायरल वीडियो को लेकर विधानसभा में हुआ भारी हंगामा

अपर मुख्य सचिव केके पाठक को लेकर दोनों सदनों में मचा है घमासान

ज्ञानवर्द्धन मिश्र। पटना

बिहार में एक अधिकारी सब पर भारी पड़ रहा है. मामला शिक्षा विभाग के अपर मुख्य सचिव केके पाठक का है. विवाद का कारण स्कूल की टाइमिंग बनी है. पूर्व में केके पाठक के निर्देश पर विभाग द्वारा जारी सुबह 9 से शाम 5 बजे की टाइमिंग को बदलने और सुबह 10 से 4 बजे तक टाइमिंग करने का सीएम नीतीश कुमार के आदेश को पुनः खारिज कर दिए जाने को लेकर विहार विधान मंडल के दोनों सदनों में गुरुवार को भारी हंगामा हुआ.

एक तरफ जहां विपक्ष केके पाठक को हटाने की मांग पर अड़ा हुआ है, तो वहीं दूसरी तरफ सरकार ने भी गैर सभापति के पाले में डाल दी है. मुख्यमंत्री नीतीश कुमार द्वारा स्कूलों की टाइमिंग में बदलाव करने के निर्देश के बावजूद शिक्षा विभाग के एसीएस केके पाठक अपनी बात पर अड़े हुए हैं. मुख्यमंत्री के आदेश के बावजूद केके पाठक ने स्पष्ट निर्देश दिया है कि शिक्षक हर हाल में सुबह 9 बजे ही स्कूल पहुंचेंगे. गुरुवार को केके पाठक ने सभी डीईओ और डीपीओ के साथ की वीडियो



कॉन्फ्रेंसिंग के जरिए मीटिंग की और निर्देश दिया कि स्कूल हर हाल में सुबह 9 से शाम 5 बजे तक ही चलेंगे. इधर शिक्षा विभाग के अपर मुख्य सचिव केके पाठक के शिक्षकों को गाली और अपशब्द बोलने के वायरल वीडियो को लेकर भी गुरुवार को विधानसभा में भारी हंगामा हुआ. प्रश्नकाल शुरू होते ही विपक्षी

विरोध जारी

- बिहार में एक अधिकारी सब पर हैं भारी
- वायरल वीडियो की जांच के लिए समिति हुई गठित

सदस्यों ने इस मुद्दे को उठाया. हालांकि स्पीकर नंद किशोर यादव ने विपक्ष को शून्य काल में इस मुद्दे को उठाने को कहा. हंगामे को देखते हुए शिक्षा मंत्री विजय

कुमार चौधरी ने पूरे मामले पर कहा कि एक दिन पहले ही विधानमंडल के उच्च सदन यानी विधान परिषद में यही मुद्दा मचाया गया था. उन्होंने कहा कि परिषद में सभापति ने जांच के लिए टीम गठित की है. उनकी रिपोर्ट आने के बाद आगे की कार्रवाई होगी. वहीं शिक्षा मंत्री के जवाब से बिफरा विपक्ष जोरदार हंगामा करने लगा. विपक्षी सदस्यों ने आसन के सामने आकर नीतीश कुमार हाथ हाथ, हाथ हाथ, हाथ हाथ के नारे लगाए. स्पीकर नंद किशोर यादव ने कहा कि उच्च सदन के रिपोर्ट आने दीजिए उसके

बाद ही यहां इस पर आगे चर्चा होगी. इसके पहले पूर्व शिक्षा मंत्री प्रो. चंद्रशेखर केके पाठक के उक्त वीडियो को मोबाइल के माध्यम से दिखाए लगे. इसके बाद शिक्षा मंत्री विजय चौधरी ने इस पर गहरी नाराजगी जताई और पूर्व शिक्षा मंत्री को नियम का पाठ पढ़ाया. सरकार की तरफ से उत्तर देते हुए शिक्षा मंत्री विजय चौधरी ने पूर्व शिक्षा मंत्री को नियम-कानून का पाठ पढ़ाया. कहा कि डॉ. चंद्रशेखर से अनुरोध करना चाहते हैं, आप शिक्षा मंत्री रहें हैं. मोबाइल का वीडियो बिना अध्यक्ष की इजाजत के नहीं दिखाया जाता है. वह

भी प्रेस गैलरी की तरफ देखकर आप दिखा रहे हैं. उन्होंने कहा कि आप जो वीडियो दिखा रहे हैं, जिसमें एक अधिकारी द्वारा कथित तौर पर आपतिजनक शब्द प्रयोग करने का आरोप है. हम स्पष्ट कर देना चाहते हैं कि कोई भी अधिकारी आम आदमी के खिलाफ भी अपशब्द का प्रयोग नहीं कर सकता. हमने विधान परिषद में कहा था और आसान से आग्रह किया था कि आप टेप खुद देख लें. उच्च सदन के सभापति को वह टेप उपलब्ध है. सरकार की तरफ से उनको अधिकृत कर दिया गया है.

ब्रीफ खबरें

युवाओं को राजनीति में लेकर आएं: पीके

पटना। जन सुराज पदयात्रा के सूत्रधार प्रशांत किशोर ने परिवारवाद पर तंज करते हुए कहा कि यूथ क्लब के तहत बिहार के 1 लाख ऐसे बच्चों को चुनना है जिनके माता-पिता बड़े घर के नहीं हैं. जिनके माता-पिता विधायक, मुखिया, सरपंच नहीं हैं. ऐसे बच्चों को जिन्हें राजनीति में काम करने की क्षमता है, वो राजनीतिक-सामाजिक पहचान बनाना चाहते हैं. ऐसे बच्चों को चुना जाए उन्हें प्रशिक्षित किया जाए. यूथ क्लब के तहत पहले चुने हुए बच्चों को प्रशिक्षण दिया जाएगा.

पत्नी को पीट-पीटकर मौत के घाट उतारा

सुपौल। अवैध संबंध के शक में पति ने अपनी पत्नी को पीट-पीटकर मौत के घाट उतार दिया. घटना जदिया थाना के बवैली पंचायत के रघुनाथ पुर वाड 4 की है. घटना का कारण पत्नी पर अवैध संबंध का शक बताया जाता है. मृतका तीन बच्चों की मां थी. घटना को अंजाम देने के बाद आरोपी पति अपने तीनों बच्चों को लेकर फरार बताया जाता है. इस मामले में मृतका के फुफेरे भाई श्रीनगर थाना क्षेत्र निवासी रणवीर कुमार ने जदिया थाना में एक केस दर्ज कराया है जिसमें पति सनोज मंडल समेत तीन नामजद एवं अज्ञात को आरोपी बनाया है.

द मोदी कॉन्क्लेव कार्यक्रम में उप मुख्यमंत्री सम्राट चौधरी बोले मोदी मतलब द मास्टर ऑफ डेवलपिंग इंडिया

संवाददाता। पटना

आज दुनिया में बच्चा-बच्चा भारत को 'मोदी का भारत' के रूप में पहचानता है. देश की पहचान सशक्त और मजबूत भारत के तौर पर हो रही है. यह बातें भाजपा के प्रदेश अध्यक्ष सह उप मुख्यमंत्री सम्राट चौधरी ने भाजपा एनआरआई सेल के संयोजक मनीष सिन्हा की ओर से आयोजित 'द मोदी कॉन्क्लेव' कार्यक्रम में कही. उन्होंने कहा कि मोदी मतलब द मास्टर ऑफ डेवलपिंग इंडिया है. उन्होंने कहा कि प्रधानमंत्री समाज को जोड़ने में जुटे हैं. भारत को वर्ष 2047 तक विकसित राष्ट्र बनाने के संकल्प के साथ वह आगे बढ़ रहे हैं.

सम्राट चौधरी ने कहा कि बिहार के युवाओं के विकास के लिए मोदी सरकार तत्पर है. क्योंकि, युवाओं को उनसे बहुत उम्मीद है. बिहार में जहां कारखाने नहीं लगते थे, वहीं जब 2020 में एनडीए की सरकार आई तो एथेनॉल के 15 कारखाने लगे. बिहार सरकार पूरा सहयोग करेगी. उप मुख्यमंत्री विजय कुमार सिन्हा ने कहा कि बिहार लोकतंत्र की जन्मभूमि है. प्रदेश आज सुरक्षित हाथों में है और विकास तेजी से हो रहा है. बिहार की छवि काफी बदली है.



तेजस्वी को परिवार विश्वास यात्रा निकालने की गिरिराज ने दी सलाह

भाजपा नेता और केंद्रीय मंत्री गिरिराज सिंह ने लालू प्रसाद यादव की पार्टी राजद के युवराज तेजस्वी यादव के जन विश्वास यात्रा पर हमला बोला. उन्होंने तेजस्वी यादव को परिवार विश्वास यात्रा निकालने की सलाह दी है. कहा कि उन पर कौन भरोसा करता है. तेजस्वी यादव अपने 17 माह के कार्यकाल में हुए काम को जनता बीच ले जाने के मुकसद से यात्रा पर हैं. आज तीसरा दिन है. नीतीश कुमार की सरकार से आरोपों में घिरा वो वह क्या जनविश्वास यात्रा निकालेंगे. उनको कौन विश्वास देगा. कहा कि जनता ने तय कर ली है. मुजफ्फरपुर से उन्होंने जनविश्वास यात्रा की

शुरुआत की. जिले के सकरी सरैया में जनसभा के साथ उन्होंने इसका आगाज किया. गुरुवार को तेजस्वी यादव छपरा, सीवान और आरा में जनसभा को संबोधित किया. गिरिराज सिंह ने तेजस्वी यादव की इस नई यात्रा पर करारा प्रहार किया. उन्होंने कहा कि तेजस्वी यादव परिवार विश्वास यात्रा निकलते तो ज्यादा अच्छा रहता. जो व्यक्ति कभी परिवार से बाहर नहीं निकला ही और तमाम तरह के भ्रष्टाचार के आरोपों में घिरा वो वह क्या जनविश्वास यात्रा निकालेंगे. उनको कौन विश्वास देगा. कहा कि जनता ने तय कर लिया है कि उसे क्या करना है. इन हथकंडों से कोई फायदा नहीं होने वाला नहीं है.



कारोबार

प्रधानमंत्री नरेंद्र मोदी जीसीएमएएमएफ के स्वर्ण जयंती समारोह में बोले अमूल बने दुनिया की टॉप कंपनी, सरकार साथ है

भाषा। अहमदाबाद

प्रधानमंत्री नरेंद्र मोदी ने गुरुवार को किसानों और सहकारी क्षेत्र से जुड़े अन्य हितधारकों से दूध के मशहूर ब्रांड 'अमूल' के उत्पादक गुजरात सहकारी दुग्ध विपणन महासंघ (जीसीएमएएमएफ) को दुनिया की नंबर एक दुग्ध कंपनी बनाने का लक्ष्य दिया. वर्तमान में यह आठवें स्थान पर है. मोदी गुजरात सहकारी दुग्ध विपणन महासंघ (जीसीएमएएमएफ) के स्वर्ण जयंती समारोह के लिए अहमदाबाद के मोटेरा इलाके में नरेंद्र मोदी स्टेडियम में एकत्र हुए करीब एक लाख लोगों को संबोधित कर रहे थे. इनमें ज्यादातर मवेशी पालक और किसान थे. जीसीएमएएमएफ 'अमूल' ब्रांड के तहत अपने उत्पादों का विपणन करता है.

भारत के तेजी से बढ़ते दुग्ध क्षेत्र का उल्लेख करते हुए मोदी ने कहा कि यह छह प्रतिशत प्रति वर्ष की दर से बढ़ रहा है जबकि वैश्विक दुग्ध क्षेत्र दो प्रतिशत की दर से बढ़ रहा है. मोदी ने कहा कि आज अमूल दुनिया की आठवीं सबसे बड़ी डेयरी कंपनी है. आपको इसे



भाजपा सरकार ने एक लाख करोड़ रुपये का कोष बनाया है

मोदी ने कहा कि उनके नेतृत्व वाली भाजपा सरकार ने सहकारी समितियों की मदद के लिए एक लाख करोड़ रुपये का कोष बनाया है और मवेशी पालन से जुड़े बुनियादी ढांचे को मजबूत करने के लिए 30,000 करोड़ रुपये का एक और कोष भी बनाया गया है. इस अवसर पर, प्रधानमंत्री ने पांच नयी डेयरी परियोजनाओं का उद्घाटन किया. इसमें साबर डेयरी का एक आधुनिक पनीर संयंत्र, आणंद में अमूल डेयरी का एक दीर्घकालिक ट्रेड पैक दूध संयंत्र और इसके चॉकलेट संयंत्र का विस्तार शामिल है. उन्होंने कच्छ में सरहद डेयरी के 50,000 लीटर आइसक्रीम संयंत्र का भी उद्घाटन किया, जो मुंबई में भरूच डेयरी की एक इकाई है.

अमूल की नींव खेड़ा मिलक यूनियन के रूप में रखी गई थी

मोदी ने कहा कि आज के अमूल की नींव सरदार वल्लभ भाई पटेल के मार्गदर्शन में खेड़ा मिलक यूनियन के रूप में रखी गई थी. समय के साथ डेयरी सहकारिता गुजरात में और व्यापक होती गई और फिर गुजरात मिलक मार्केटिंग फेडरेशन बनी. आज भी ये सरकार और सहकार के तालमेल का बेहतरीन मॉडल है. ऐसे ही प्रयासों की वजह से हम आज दुनिया के सबसे बड़े दुग्ध उत्पादक देश हैं. उन्होंने कहा कि भारत में दूध उत्पादन में करीब 60 प्रतिशत की वृद्धि हुई है और पिछले 10 वर्षों में प्रति व्यक्ति दूध उपलब्धता भी करीब 40 प्रतिशत बढ़ी है. उन्होंने कहा कि दुनिया में दुग्ध क्षेत्र सिर्फ 2 प्रतिशत की दर से आगे बढ़ रहा है, जबकि भारत में डेयरी सेक्टर छह प्रतिशत की दर से आगे बढ़ रहा है. मोदी ने कहा कि भारतीय दुग्ध क्षेत्र का कुल कारोबार 10 लाख करोड़ रुपये है, जो धान, गेहूं और गन्ना उत्पादन के संयुक्त

कारोबार से बहुत अधिक है. उन्होंने कहा कि महिलाएं इस क्षेत्र में सबसे आगे हैं. डेयरी क्षेत्र में कार्यरत कुल कार्यबल में से 70 प्रतिशत महिलाएं हैं. महिलाओं के योगदान की वजह से अमूल नई ऊंचाइयों पर पहुंचा है. भारत को एक विकसित देश बनाने के लिए जरूरी है कि महिलाओं की आर्थिक शक्ति बढ़े.

महासंघ के प्रबंध निदेशक जयन मेहता ने बुधवार को कहा था कि जीसीएमएएमएफ की स्थापना 1973 में 20 करोड़ रुपये के सालाना कारोबार के साथ की गई थी. मेहता ने कहा कि पिछले 50 वर्षों में, यह देश के नंबर 1 एफएमबीएम (फास्ट-मूविंग कंज्यूमर गुड्स) संगठन के रूप में उभरा है, जिसमें अमूल ब्रांड 80,000 करोड़ का कारोबार हासिल करने के लिए तैयार है.

स्पाइसजेट ने अतिरिक्त 316 करोड़ रुपये जुटा लिए



एजेंसी। मुंबई

विमानन कंपनी स्पाइसजेट ने 316 करोड़ रुपये की अतिरिक्त राशि हासिल की है, जिससे तरजीही शेयर निष्पत्ति के जरिए उसकी कुल जुटाई गई धनराशि 1,060 करोड़ रुपये हो गई है. संघर्षरत एयरलाइन में ताजा पूंजी निवेश हाल ही में अपने कार्यक्रम में 10 से 15 प्रतिशत की कटौती की घोषणा के बीच आया है. कंपनी ने बताया कि स्पाइसजेट के निदेशक मंडल की तरजीही आवंटन समिति ने 21 फरवरी 2024 को एरोज अर्बिचुनिटीज फंड लिमिटेड सहित दो निवेशकों को तरजीही आधार पर 4.01 करोड़ इक्विटी शेयर के

आवंटन को मंजूरी दे दी. स्पाइसजेट के चेयरमैन एवं प्रबंध निदेशक अजय सिंह ने कहा कि कंपनी ने कुल 1,060 करोड़ रुपये का निवेश जुटाया है. यह महत्वपूर्ण पूंजी निवेश स्पाइसजेट की विकास संभावनाओं में निवेशकों के विश्वास की पुष्टि करता है और भविष्य के लिए हमारी वित्तीय स्थिति को मजबूत करता है. उन्होंने कहा कि अतिरिक्त वित्त पोषण से स्पाइसजेट को अपनी विस्तार योजनाओं को आगे बढ़ाने और अपनी प्रचालन क्षमताओं को बढ़ाने में मदद मिलेगी. विमान बेड़े की जानकारी रखने वाली वेबसाइट 'प्लेनस्पॉटर' के अनुसार, 21 फरवरी तक एयरलाइन के 65 विमान बेड़े में से केवल 35 विमान सेवा में थे.

डील आईटीसी प्रताप स्नैक्स में 47 प्रतिशत हिस्सेदारी खरीदने पर कर रही है विचार

प्रताप स्नैक्स पर है अब बड़ी कंपनियों की नजर

भाषा। नयी दिल्ली

कई कंपनियों की नजर इन दिनों स्नैक्स बनाने वाली कंपनी प्रताप स्नैक्स पर है. कई कंपनियां इसमें अपनी हिस्सेदारी खरीदने में लगे हैं. शेयर बाजार में भी इन दिनों इस कंपनी का शेयर उछाल मार रहा है. गुरुवार को भी कारोबार के दौरान प्रताप स्नैक्स के शेयर में 15 प्रतिशत का उछाल आया. मीडिया रिपोर्टों के मुताबिक दिग्गज एफएमबीजी कंपनी आईटीसी स्नैक्स बनाने वाली इस कंपनी में 47 प्रतिशत हिस्सेदारी खरीदने पर विचार कर रही है. प्रताप स्नैक्स प्रताप स्नैक्स में पीक एक्सवो पार्टनर्स (पहले नाम सिकोइया



कैपिटल) की 47 प्रतिशत हिस्सेदारी है. आईटीसी इसे खरीदने की तैयारी में है. इससे पहले हल्दीराने ने भी प्रताप स्नैक्स में हिस्सेदारी खरीदने में दिलचस्पी दिखाई थी. लेकिन वैक्यूएशन पर मतभेद के कारण बात आगे नहीं बढ़ पाई. प्रताप स्नैक्स थेलो डायमंड चिप्स और अवध ब्रांड से नमकनीन बेचती है. बीकाजी फूड्स

दिखाई दिलचस्पी

- प्रताप स्नैक्स में पीक एक्सवो की 47 प्रतिशत हिस्सेदारी है
- बीकाजी फूड्स ने भी डील करने की कोशिश की थी

अतिरिक्त हिस्सेदारी के लिए ओपन ऑफर ला सकता है. इंदौर की कंपनी प्रताप स्नैक्स 2017 में 33 प्रतिशत प्रॉपियम के साथ लिस्ट हुई थी. गुरुवार को यह कंपनी एक समय यह 9.67% तेजी के साथ 1288.05 रुपये पर ट्रेड कर रहा था. इस वैक्यूएशन पर इसका मार्केट कैप 3068 करोड़ रुपये है. बता दें कि

आईटीसी बिंगो चिप्स और नमकीन बेचती है लेकिन उससे लोकल कंपनियों की कड़ी चुनौती का सामना करना पड़ रहा है. भारत में स्नैक्स का मार्केट करीब 42,695 करोड़ रुपये का है और 2032 तक इसके 95,521 करोड़ रुपये तक पहुंचने का अनुमान है. तीसरी तिमाही में प्रताप स्नैक्स की बिक्री 40.8 करोड़ रुपये और प्रॉफिट 10.7 करोड़ रुपये रहा था. प्रताप स्नैक्स का दावा है कि वह रोजाना 1.2 करोड़ से अधिक स्नैक्स के पैकेट बेचती है. इसके नौ राज्यों में कुल 15 मैनुफैक्चरिंग प्लांट हैं. कंपनी का मार्केट कैप करीब 3,272.22 करोड़ रुपये है. अमित कुमन इस कंपनी के एमडी एंड सीईओ हैं.

एचसीएलटेक और इंटेल् सहयोग का किया विस्तार

एजेंसी। नयी दिल्ली

एचसीएल टेक्नोलॉजीज (एचसीएलटेक) वैश्विक सेमीकंडक्टर नवाचार को बढ़ाने के लिए इंटेल् फाउंड्री के साथ दीर्घकालिक सहयोग का विस्तार कर रही है. प्रेस विज्ञप्ति के अनुसार, यह साझेदारी एक मजबूत और विविध आपूर्ति श्रृंखला स्थापित करने के लिए इंटेल् फाउंड्री की उन्नत प्रौद्योगिकी विनिर्माण क्षमताओं के साथ एचसीएलटेक की डिजाइन विशेषज्ञता को एक साथ लाती है, जो नवाचार तथा उत्कृष्टता के एक नए युग का प्रतीक है. इसका मकसद सेमीकंडक्टर निर्माताओं, प्रणाली ऑपरेटर (मूल उपकरण निर्माताओं) और क्लाउड

सेवा प्रदाताओं के लिए अनुकूलित सिलिकॉन समाधान विकसित करना है. एचसीएलटेक के अध्यक्ष (इंजीनियरिंग और आर एंड डी सर्विसेज) विजय गुंडूर ने कहा कि इंटेल् फाउंड्री की उन्नत प्रौद्योगिकी और विनिर्माण तथा उन्नत पैकेजिंग में सिलिकॉन-सत्यापित आईपी हमारे पारस्परिक ग्राहकों के लिए अभिनव, सुलभ व विविध समाधानों की हमारी आपूर्ति को मजबूत करते हैं. इंटेल् फाउंड्री के उपाध्यक्ष (प्रोडक्ट एंड डिजाइन इकाई/सिस्टम इनेवोल्यूमेंट) राहुल गोयल ने कहा कि हम एक मजबूत तथा खुले परिवेश को बढ़ावा देने के लिए एचसीएलटेक के साथ अपने सहयोग को और मजबूत करने के लिए उत्साहित हैं.

ब्रीफ खबरें

मानव तस्कर गिरोह से किशोरी को मुक्त कराया

बहराइच। बहराइच जिले में नेपाल के सीमावर्ती रूपईडीहा चेकपोस्ट पर, लालच देकर बेचने के इरादे से शिमला ले जायी जा रही 17 वर्षीय एक नेपाली लड़की को संदिग्ध मानव तस्कर गिरोह के दो सदस्यों के कब्जे से मुक्त करा लिया गया। दोनों आरोपियों को नेपाल पुलिस के हवाले कर दिया गया है। एसएसबी के उप सेनानायक दिलीप कुमार ने बताया कि शिशिराम और उसका दोस्त सुरेंद्र लड़की को धन का लालच देकर बेचने के लिये शिमला ले जा रहे थे।

नाइट्रोजन गैस से मौत देने की तैयारी

मॉंटगोमरी (अमेरिका)। अलबामा में मौत की सजा पाए एक दोषी को नाइट्रोजन गैस सुंघाकर सजा देने तैयारी की जा रही है। राज्य में मौत की सजा को तामील के लिए नाइट्रोजन गैस का इस्तेमाल करने का पहला मामला एक माह पहले ही सामने आया था और इस प्रक्रिया से मृत्युदंड देने की काफी अलोचना भी हुई थी। अलबामा के अदालत जमानत स्टिव मार्शल के कार्यालय ने अलबामा के उच्चतम न्यायालय से दोषी एलन यूजीन मिलर के लिए सजा की तारीख तय करने का अनुरोध किया है।

सिविकम में भारी बर्फबारी, सड़कें अवरुद्ध

गंगटोक। उत्तरी और पूर्वी सिक्किम में भारी बर्फबारी होने के कारण रणनीतिक रूप से महत्वपूर्ण कई सड़कें अवरुद्ध हो गई हैं। सीमा सड़क संगठन (बीआरओ) के बयान के अनुसार, लांगू और लाचेन के साथ रणनीतिक रूप से महत्वपूर्ण सड़कों और राष्ट्रीय राजमार्ग के नाथू ला और तमजे पर भारी बर्फबारी हुई है, जिससे सामाजिक-आर्थिक गतिविधियां बाधित हो गईं। वहीं, राहगीरों को आवाजाही के लिए कई समस्याओं का सामना करना पड़ रहा है।

गुलमर्ग में हिमस्खलन एक की मौत, 1 लापता

श्रीनगर। जम्मू-कश्मीर के गुलमर्ग में गुरुवार को हिमस्खलन की चपेट में आकर एक विदेशी की मौत हो गई जबकि एक अन्य लापता है। अधिकारियों ने यह जानकारी दी। अधिकारियों ने बताया कि 'स्की' करने वाले पांच लोगों को बचाकर स्थानीय अस्पताल ले जाया गया है। हिमस्खलन ने कोंगडोरी को अपनी चपेट में ले लिया, जिसके चलते स्की करने वाले कई व्यक्ति फंस गए, उन्होंने कहा कि विदेशी पर्यटक स्थानीय निवासियों के बिना स्की करने गए थे।

अंतरराष्ट्रीय सीमा पर आईईडी बरामद

कटुआ/जम्मू। जम्मू-कश्मीर के कटुआ जिले में गुरुवार को सीमा सुरक्षा बल ने अंतरराष्ट्रीय सीमा के पास आईईडी बरामद किया, जिसे ड्रोन के माध्यम से गिराया गया था। एक अधिकारी ने यह जानकारी दी। अधिकारी ने बताया कि आईईडी जोरो लाइन के पास मिनियारी पोस्ट क्षेत्र में तलाशी अभियान के दौरान पाया गया। यह तलाशी अभियान बीएसएफ के जवानों ने सूबह एक पाकिस्तानी ड्रोन देखने के बाद शुरू किया था और ड्रोन को गिराने के लिए गोलीबारी की गई थी।



संदेशखाली में हर व्यक्ति की शिकायत सुनेगी पुलिस : पुलिस महानिदेशक दोषियों पर सख्त कार्रवाई होगी

भाषा। कोलकाता

पश्चिम बंगाल के पुलिस महानिदेशक राजीव कुमार ने गुरुवार को कहा कि पुलिस संदेशखाली में हर व्यक्ति की शिकायत सुनेगी और दोषी पाए जाने वालों के खिलाफ सख्त कार्रवाई की जाएगी। कुमार बुधवार को संदेशखाली गए थे और पश्चिम बंगाल के उत्तर 24 परगना जिले के अशांत क्षेत्रों की स्थिति का आकलन करने के लिए रात भर वहीं रुके थे, उन्होंने वहां महिलाओं पर अत्याचार करने के दोषी पाए जाने वालों के खिलाफ सख्त कार्रवाई का आश्वासन दिया। कुमार ने आज सुबह धमाखाली में संवाददाताओं से कहा कि मैं यहां अपने अधिकारियों से बातचीत करने आया हूँ, जनता की कुशलक्षेम देखना हमारी जिम्मेदारी है। हम प्रत्येक व्यक्ति की शिकायत सुनेंगे और अगर जनता हथियाने की या और कोई घटना है तो हम दोषियों के खिलाफ सख्त कार्रवाई करेंगे, अगर लोग अत्याचार में शामिल पाए जाते हैं, तो हम उनके खिलाफ उचित कार्रवाई करेंगे, संदेशखाली में विरोध प्रदर्शन शुरू होने के बाद से कुमार की क्षेत्र की यह पहली यात्रा है।

कुमार ने दक्षिण बंगाल के अतिरिक्त महानिदेशक सुप्रतिम सरकार, बशीरहाट पुलिस जिले के पुलिस अधीक्षक हसन मेहदी रहमान और अन्य पुलिस अधिकारियों के साथ बैठक की, साथ ही बुधवार शाम को निकटवर्ती सितुलिया, सरदारपारा, मणिपुर का भी दौरा किया।



बोले डीजीपी

- मैं यहां अपने अधिकारियों से बातचीत करने आया हूँ
- जनता की कुशलक्षेम देखना हमारी जिम्मेदारी है

एनएचआरसी की टीम ने संदेशखाली का दौरा किया

यौन हिंसा और जमीन हड़पने के आरोपों की जांच के लिए गठित राष्ट्रीय मानवाधिकार आयोग (एनएचआरसी) की एक विशेष टीम ने गुरुवार को संदेशखाली का दौरा किया। राष्ट्रीय मानवाधिकार आयोग (एनएचआरसी) ने पश्चिम बंगाल के मुख्य सचिव बीपी गोपालिका और पुलिस महानिदेशक को नोटिस जारी कर संदेशखाली में हिंसा की घटनाओं के संबंध में रिपोर्ट मांगी है और अपराध करने वालों के खिलाफ की गई कार्रवाई का कर सत्याह के भीतर विवरण मांगा है।

कैसे मीडिया में सुर्खियों में आया संदेशखाली?

प्रवर्तन निदेशालय (ईडी) के अधिकारियों पर भीड़ के हमले के बाद संदेशखाली मीडिया में सुर्खियों में आया। अधिकारी कथित राशन वितरण घोटाले के सिलसिले में तुणभूल कांग्रेस (टीएमसी) नेता शाहजहां शेख के परिसर की तलाशी के लिए वहां गए थे। संदेशखाली में प्रदर्शनकारी महिलाओं ने आरोप लगाया कि शाहजहां और हाजरा और सरदार सहित उसके गिरोह ने उनका यौन उत्पीड़न किया साथ ही बलपूर्वक जमीन पर कब्जा कर लिया है।

अदालत ने संदेशखाली में गिरफ्तार पत्रकार को जमानत दी

कलकत्ता उच्च न्यायालय ने पश्चिम बंगाल पुलिस द्वारा संदेशखाली से गिरफ्तार किये गये एक टीवी पत्रकार को बुधवार को जमानत दे दी। अदालत ने संदेशखाली पुलिस थाने में शांत पान के खिलाफ दर्ज मामले में आगे की कार्यवाही पर भी रोक लगाने का आदेश दिया है। न्यायमूर्ति कौशिक चंदा ने 'रिपब्लिक बंगला' के लिए काम करने वाले पत्रकार को उसकी यात्रिका पर जमानत दे दी। पुलिस ने सोमवार को संदेशखाली से पान को गिरफ्तार किया था। उत्तर 24 परगना जिले की एक स्थानीय अदालत ने मंगलवार को उसे तीन दिन की पुलिस हिरासत में भेज दिया था। पान को एक महिला की शिकायत के आधार पर गिरफ्तार किया गया। महिला ने आरोप लगाया था कि वह उनके घर में जबरन घुस गया था।

तीनों आरोपियों पर बलात्कार का दूसरा मामला दर्ज किया गया

एक अधिकारी ने बताया कि बुधवार को पुलिस ने तीन मुख्य आरोपियों यथा: शाहजहां शेख, उत्तम सरदार और शिवप्रसाद हाजरा के खिलाफ सामूहिक बलात्कार का दूसरा मामला दर्ज किया है। एक महिला ने दंड प्रक्रिया संहिता की धारा 164 के तहत मजिस्ट्रेट के समक्ष अपना बयान दर्ज कराया था, जिसके बाद यह मामला दर्ज किया गया। तीनों के खिलाफ भारतीय दंड संहिता की धारा 376डी (सामूहिक दुष्कर्म), 342 (किसी भी व्यक्ति को गलत तरीके से कैद करना) 506 (आपराधिक धमकी) के तहत मामला दर्ज किया गया है।

ओडिशा को डबल इंजन सरकार की जरूरत है : राजनाथ सिंह

भाषा। ओडिशा

रक्षा मंत्री राजनाथ सिंह ने गुरुवार को कहा कि देश के बाकी हिस्सों के साथ तेज गति से विकास के लिए ओडिशा में भी 'डबल इंजन' सरकार बननी चाहिए। सिंह ने यहां बेरहामपुर शहर के पास अंबपुरा में एक जनसभा के संबोधित करते हुए यह बात कही। इसमें बेरहामपुर, अस्का, भुवनेश्वर, कंधमाल और पुरी जैसे पांच लोकसभा क्षेत्रों के पार्टी कार्यकर्ताओं ने भाग लिया। रक्षा मंत्री ने कहा कि इस बार ओडिशा में भारतीय जनता पार्टी (भाजपा) को सरकार बनाने से कोई ताकत नहीं रोक सकती। उन्होंने पार्टी कार्यकर्ताओं से अपील की कि वे घर-घर जाकर लोगों को गरीबों, किसानों, मजदूरों, छात्रों और युवाओं के लिए मोदी सरकार द्वारा उठाए गए



कल्याणकारी कदमों के बारे में जानकारी दें। सिंह ने भाजपा कार्यकर्ताओं से ओडिशा में डबल इंजन सरकार बनाने का संकल्प लेने की अपील की। उन्होंने कहा कि हम न केवल लोकसभा चुनाव में अच्छा प्रदर्शन करेंगे, बल्कि भाजपा विधानसभा चुनाव में भी अच्छा प्रदर्शन करेंगे। ओडिशा में विधानसभा चुनाव लोकसभा चुनाव के साथ होने हैं। उन्होंने दावा किया कि प्रधानमंत्री नरेन्द्र मोदी का ओडिशा पर विशेष ध्यान है।

वेनेजुएला में अवैध खदान ढहने से 14 लोगों की मौत

भाषा। ला परागुआ (वेनेजुएला)

वेनेजुएला में अवैध रूप से संचालित सोने की खदान के ढहने से कम से कम 14 लोगों की मौत हो गई और कई अन्य घायल हो गए। अधिकारियों ने बुधवार को यह जानकारी दी। कुछ अन्य अधिकारियों के अनुसार खदान में बड़ी संख्या में लोग फंसे हो सकते हैं। बोलिवर राज्य के गवर्नर एंजेला मार्कोनी ने स्थानीय संवाददाताओं से कहा कि

अब तक 14 शव निकाले जा चुके हैं और अधिकारियों को कम से कम 11 लोगों के घायल होने की जानकारी है। उन्होंने कहा कि हम बचाव कार्य जारी रखे हुए हैं। फंसे हुए लोगों के रिश्तेदारों ने त्वरित बचाव प्रयासों की मांग की है। यह दुर्घटना मंगलवार को अंगोस्टुरा नगर पालिका में हुई जहां बुरला लोका नामक खदान की एक दीवार ढह गई। इस स्थान पर घंटों का सफर तय करके केवल नाव से पहुंचा जा सकता है।

पीएमएएलए के प्रावधानों के तहत सातवां समन जारी किया केजरीवाल को फिर ईडी का समन

भाषा। नयी दिल्ली

प्रवर्तन निदेशालय (ईडी) ने आबकारी नीति से जुड़े धन शोधन मामले में दिल्ली के मुख्यमंत्री अरविंद केजरीवाल को नया समन जारी कर उनसे पूछताछ के लिए 26 फरवरी को उसके समक्ष पेश होने को कहा है। केंद्रीय एजेंसी ने धन शोधन निवारण अधिनियम के प्रावधानों के तहत सातवां समन जारी करते हुए केजरीवाल को इस दलील को खारिज कर दिया कि उनकी पेशी के लिए नया नोटिस देना गलत है क्योंकि यह मामला एक स्थानीय अदालत के विचारधीन है। केजरीवाल समन को गैरकानूनी बताते हुए अभी तक ईडी के समक्ष पेश नहीं हुए हैं और उन्होंने ईडी



को समन वापस लेने के लिए पत्र लिखा है। ईडी ने हाल में इस मामले में उसके समन की अवज्ञा करने के लिए आम आदमी पार्टी के राष्ट्रीय संयोजक केजरीवाल के खिलाफ एक नयी शिकायत दर्ज कराया थी। अदालत ने पिछले सप्ताह केजरीवाल को इस मामले में व्यक्तिगत रूप से पेश होने की छूट दी थी और मामले की अगली सुनवाई के लिए 16 मार्च की तारीख तय की थी। अदालत ने यह भी कहा था

कि शिकायत के विषय और रिकॉर्ड पर रखी गई सामग्री से, प्रथम दृष्टया यह आईपीसी की धारा 174 के तहत अपराध बनता है और आरोपी अरविंद केजरीवाल के खिलाफ कार्यवाही के लिए पर्याप्त आधार है।

आधिकारिक सूत्रों के अनुसार, ईडी ने दावा किया कि स्थानीय अदालत ने प्रथम दृष्टया केजरीवाल को इस मामले में पूर्व में जारी नोटिसों की 'अवज्ञा' करने का दोषी पाया है, जिसके कारण उन्हें सातवां समन जारी करने की आवश्यकता पड़ी है। सूत्रों ने बताया था कि अदालत के सामने सवाल समन की वैधता का नहीं बल्कि केजरीवाल द्वारा जानबूझकर पूर्व में जारी समन की अवज्ञा करने का गैरकानूनी कृत्य है।

तालिबान ने गोली मार कर दी मौत की सजा

गजनी। तालिबान ने दक्षिणपूर्वी अफगानिस्तान के एक स्टैंडिंगम में गुरुवार को दो लोगों को सार्वजनिक रूप से मौत की सजा दी। गजनी शहर के अली लाला इलाके में समाचार एजेंसी एसोसिएटेड प्रेस के एक संवाददाता समेत हजारों लोगों की मौजूदगी में दोनों लोगों को गोली मार कर मौत की सजा दी गयी। तालिबान ने दोनों लोगों के कथित अपराधों तथा उनके बारे में किसी भी प्रकार की जानकारी देने से इनकार कर दिया। स्थानीय मीडिया ने बताया कि कई अदालतों और तालिबान के सर्वोच्च नेता हिबतुल्ला अखुंदजाद ने दोनों लोगों द्वारा कथित तौर पर किए गए अपराधों के लिए उन्हें मौत की सजा देने का आदेश दिया था। इसके बाद फांसी वाली जगह के बाहर लोगों की भीड़ उमड़ पड़ी।

विदेश मंत्री जापान, द. कोरिया की चार दिवसीय यात्रा करेंगे

भाषा। नयी दिल्ली

विदेश मंत्री एस. जयशंकर चार मार्च से दक्षिण कोरिया और जापान की चार दिवसीय यात्रा की शुरुआत करेंगे तथा इस दौरान हिंद-प्रशांत क्षेत्र में चुनौतियों समेत अहम द्विपक्षीय, क्षेत्रीय तथा वैश्विक मुद्दों पर अपने वार्ताकारों के साथ बातचीत करेंगे। विदेश मंत्रालय ने कहा कि जयशंकर की भारत के दो प्रमुख साझेदारों कोरिया गणराज्य व जापान की यात्रा द्विपक्षीय आदान-प्रदान को और गति प्रदान करेगी तथा बहिष्प्रेत के सहयोग के लिए एजेंडा तय करेगी। जयशंकर दो दिवसीय यात्रा पर पहले सियोल जाएंगे जहां वह कोरिया के अपने समकक्ष को त्रा-युल के साथ 10वीं भारत-दक्षिण कोरिया संयुक्त



आयोग बैठक (जेसीएम) की सह-अध्यक्षता करेंगे। विदेश मंत्रालय ने यात्रा की घोषणा करते हुए बताया कि जयशंकर के कोरिया में गणमान्य व्यक्तियों, विचार समूहों (थिंक टैंक) के प्रमुखों और भारतीय समुदाय से मुलाकात करने की उम्मीद है। दक्षिण कोरिया के साथ भारत की विशेष रणनीतिक साझेदारी का सहयोग के विविध क्षेत्रों तक विस्तार हुआ है जिसमें व्यापार, निवेश, रक्षा, शिक्षा और प्रौद्योगिकी शामिल हैं।

देह व्यापार टैकेट चलाने वाली महिला गिरफ्तार

ठाणे। पुलिस ने महाराष्ट्र के नवी मुंबई के वाशी इलाके में एक लोकप्रिय मॉल में संचालित स्या केंद्र से देह व्यापार का रैकेट चलाने के आरोप में 40 वर्षीय एक महिला को गिरफ्तार किया है। एक अधिकारी ने गुरुवार को यह जानकारी दी। नवी मुंबई मानव तस्कारी रोधी इकाई के चरिष्ठ पुलिस अधिकारी पृथ्वीराज थोरपड़े ने बताया कि एक गुप्त सूचना पर कार्रवाई करते हुए, पुलिस ने मंगलवार शाम को एक नकली शाहक को स्या केंद्र में भेजा और वहां लगभग 20 साल की उम्र की दो महिलाएं मिलीं। दोनों वहां पर काम कर रही थीं और उन्हें देह व्यापार के लिए बाध्य किया जा रहा था। उन्होंने बताया कि उन्हें वेश्यावृत्ति में धकेलने वाली महिला को गिरफ्तार कर लिया गया है।

कॅरियर-काउंसिलिंग

पैथोलॉजिस्ट चिकित्सा क्षेत्र में महत्वपूर्ण भूमिका निभाते हैं, पैथोलॉजी कोर्स कर बना सकते हैं कॅरियर

रजनीश प्रसाद। रांची

पैथोलॉजी, विज्ञान और चिकित्सा के बीच ब्रिज की तरह होती है। पैथोलॉजिस्ट संक्रमण, वायरस और कैंसर जैसी बीमारियों से लड़ने के लिए नए और बेहतर उपचार खोजने के लिए रिसर्च और डेवलपमेंट में महत्वपूर्ण भूमिका निभाते हैं। वास्तव में, हर ब्लड टेस्ट, कैंसर स्क्रीनिंग टेस्ट, बायोप्सी सैपल या इंफेक्शन की खोज में एक पैथोलॉजिस्ट की टीम शामिल होती है। पैथोलॉजिस्ट चिकित्सा क्षेत्र में महत्वपूर्ण भूमिका निभाते हैं। वे बीमारी और उनके कारणों की पहचान करते हैं और डॉक्टरों को मरीजों का बेहतर इलाज करने में मदद करते हैं।



भारत में पैथोलॉजी कोर्स के लिए टॉप यूनिवर्सिटीज

- सेंट जॉन्स मेडिकल कॉलेज, बेंगलूर
- एफएमसी पुणे (सशस्त्र बल मेडिकल कॉलेज)
- एचआईएमएसआर (हमदद इंस्टीट्यूट ऑफ मेडिकल साइंसेज एंड रिसर्च) नई दिल्ली
- वैदीही इंस्टीट्यूट ऑफ मेडिकल साइंसेज एंड रिसर्च सेंटर, बेंगलूर
- एसआरएम मेडिकल कॉलेज अस्पताल और अनुसंधान केंद्र, चेन्नई
- बीजे गवर्नमेंट मेडिकल कॉलेज, पुणे
- इंदिरा गांधी मेडिकल कॉलेज, शिमला
- उत्तर प्रदेश आयुर्विज्ञान विश्वविद्यालय, सेफई
- सप्तगिरी इंस्टीट्यूट ऑफ मेडिकल साइंसेज एंड रिसर्च सेंटर, बेंगलूर
- पंजाब आयुर्विज्ञान संस्थान, जालंधर

जानिए किस-किस तरह के पैथोलॉजिस्ट

पैथोलॉजी के क्षेत्र में अलग-अलग जॉब प्रोफाइल हैं, आप पैथोलॉजी कोर्स पूरा करने के बाद खुद को इंगेज कर सकते हैं। भारत में कुछ शीर्ष रोगविज्ञानी इस प्रकार हैं:

- चिकित्सा परीक्षक** : चिकित्सा परीक्षक अस्पतालों और चिकित्सा में शव परीक्षण और बाहरी जांच की जिम्मेवारी संभालते हैं। वे किसी व्यक्ति की मृत्यु के कारणों की जांच करते हैं। उन्हें किसी व्यक्ति की मृत्यु के बाद की प्रक्रियाओं को पुरा करना होता है, जैसे मृत्यु के कारणों की जांच और सभी निष्कर्षों को संकलित करना और फिर इस पर विस्तृत रिपोर्ट तैयार करना
- मुर्दाघर परिचारक** : मुर्दाघर परिचारक एक मृत व्यक्ति के पोस्टमार्टम परीक्षक की प्रक्रिया से संबंधित है। उन्हें शरीर की

- जांच करने के लिए फॉरेंसिक पैथोलॉजिस्ट की सहायता करनी होती है और इसके अलावा मुर्दाघर के कमरे और उपकरण बनाए रखने होते हैं।
- साइटोटेक्नोलॉजिस्ट** : संक्रामक स्थितियों का पता लगाने के लिए सूक्ष्म परिवर्तनों को नोटिस करने के लिए साइटोटेक्नोलॉजिस्ट को रोगियों के सैल सैपल का मूल्यांकन करने के लिए पैथोलॉजिस्ट के साथ काम करना पड़ता है।
- मेडिकल लैब तकनीशियन** : मेडिकल लैब तकनीशियन

- एकत्रित सैपल के परीक्षण, जांच और विश्लेषण के लिए प्रयोगशाला में काम करते हैं। चिकित्सकों की सहायता के लिए उन्हें शरीर के तरल पदार्थ और ऊतक पर परीक्षण करना होता है। इसी के आधार पर चिकित्सक रोगियों के रोगों का निदान और उपचार करते हैं।
- त्वचा रोग विशेषज्ञ** : त्वचा रोग विशेषज्ञ त्वचा संबंधी रोगों के विशेषज्ञ होते हैं। वे रोगों के निदान के लिए त्वचा, बाल और नाखून की जांच के लिए माइक्रोस्कोप का उपयोग करते हैं।